

**SOME PAGES IN THE
ORIGINAL CONTAIN
FLAWS AND OTHER
DEFECTS WHICH
APPEAR ON THE FILM**

Digitized in 2006
by
Thrinaina Informatics Ltd, Secunderabad, A.P., India.
(<http://www.thrinaina.com>)

From the original owned by
Sundarayya Vignana Kendram
and its partner Institutions

as part of the
British Library Endangered Archives Programme
supported by the
Lisbet Rausing Charitable Fund

Except for individual research purpose
any reproduction should be made with
written permission from the

Sundarayya Vignana Kendram,
1-8-1/B/25/A, Bagh Lingampally, Hyderabad - 500 044
Andhra Pradesh, India

COPYRIGHT STATEMENT

The copyright laws of the United States (Title 17, United States Code) and of India (Copyright Act of 1957) govern the making of photocopies or other reproductions of copyrighted material including foreign works under certain conditions. In addition, the United States extends protection to foreign works by means of various international conventions, bilateral agreements, and proclamations.

Under certain conditions specified in the laws, libraries and archives are authorized to furnish a photocopy or other reproduction. One of these specified conditions is that photocopy or reproduction is not to be used for any purpose other than private study, scholarship, or research. If a user makes a request for, or later uses, a photocopy or reproduction for purposes in excess of "fair use," that user may be liable for copyright infringement.

These institutions reserve the right to refuse to accept a copy order if, in their judgment, fulfillment of the order would involve violation of the copyright laws of the United States or India.

రంగాచార్యులు, సరస్వతి

శ్రీమద్రామానుజ చరిత్రము

Madras, 1903

Record no. 6477

Raṅgācāryulu, Sarasvati

Śrīmadrāmānuja caritramu

Madras, 1903

Record no. 6477

SUNDARAYYA VIGNANA KENDRAM

1-8-1/B/25/A, Bagh Lingampalli
Hyderabad - 500 044, Andhra Pradesh, India

Bibliographic Record Target

రంగాచార్యులు, సరస్వతి.

శ్రీమద్రామానుజ చరిత్రము / సంస్కృత ప్రసన్నామృతము ననుసరించి
ఆంధ్రవచనముగా సరస్వతి రంగాచార్యుల వారిచే వ్రాయబడినది. - Madras:
కొమాండూరు తిరువేంకటాచార్య, 1903.

18,150 p.; 16 cm.

Record no. 647

Raṅgācāryulu, Sarasvatī.

Śrī madrāmānuja caritramu / Saṁskṛta prasannaṁṛtam
nanusariṇi. - Āṇḍhravacanamuḡgē Sarasvatī Raṅgācāryula varicē
vraṇyabadiṇadi. - Madras: Kōmadūḡuru Tiruvēṅkaṭācārya, 1903.

18,150 p.; 16 cm.

Record no. 647

35mm microfilm

Image placement: IACIA MBIBI

Date filming began: 24 January 2006

Raja Muthiah Research Library
3rd Cross Road, C P T Campus,
Taramani, Chennai - 600 113, India.

శ్రీ యై న మః.

శ్రీమద్రామానుజ చరిత్రము.

17537

సంస్కృత ప్రపన్నామృతము ననుసరించి

ఆంధ్రవచనముగా,

రస్యతి రంగాచార్యులవారిచే వ్రాయబడి

మాండురు - తిరువేంకటాచార్యులచే

శ్రీ ఆఫ్ యిండియా ముద్రాక్షరశాలయందు ముద్రింపబడి

ప్రకటింపబడియె.

MADRAS.

1903.

Registered Copy Right.

ఉపోద్ఘాతము.

ప్రకటన.

ఈ గ్రంథమును మఱి యితరములగు సంస్కృతాంధ్ర గ్రంథములవలయువారలు; కొమాండూరు తిరువేంకటాచార్యులు, సెల్లర్-ఆండ్-పబ్లిషర్ 4 వ నెంబరు, ధర్మరాజుగుడివీధి, చాక పోస్టు - మదరాస్ - అనివ్రాసి ముందు పైకమును పంపిగాని, ద్వారాగాని గ్రంథములను తెప్పించుకొనవచ్చును.

ఈ గ్రంథముక్రయము,
వాల్మీకీయబిల్ గా,

రూ. 1.0.0

రూ. 1.3.0.

శ్రీమద్రామానుజావతార కారణమును, అతడు చేసినకృత్యములయొక్కయు అతడుసంస్థాపించినసిద్ధాంతముయొక్కయు బోచిత్యమును ఆధిక్యమును గనుగొనుటకు తత్పూర్వమత సిద్ధాంతజ్ఞానమత్యావశ్యకము. సుమారు ఇరువదియైదుశతాబ్దములక్రింద నీదేశమున మతజ్ఞానము నశించి వేదమూర్తులుగనుండవలసిన బ్రాహ్మణులుగూడ కొందఱజ్ఞానముచేతను కొందఱజ్ఞానములయ్యు స్వప్రయోజనాభిలాషముచేతను అనేకదుష్కార్యములు సేయుచు యజ్ఞములకని మిషపెట్టి కారజాతులవారి జీవధనమంతయు దోచికొని జీవహింస గావించుచు పాపములపాలై చెడిపోవుచుండిరి. ఇట్టిసమయమున మహనీయుడు బుద్ధదేవుడవతరించె. బౌద్ధమతము నాస్తికమతసమానమని యీదేశస్థులకు ఒకదురభిప్రాయము గలదు. బుద్ధుడు బోధించినవిషయములలో నొక్కట ననువేదవిరుద్ధమైనది లేదు. ఐన నాకాలమున బ్రాహ్మణ

లనేకదుష్కర్మములు సేయుచు వానిని వేదములకపార్థము సేసి వానినుండి ప్రమాణములచేసాధించుచు జనులను మోసపుచ్చుచుండినందున బుద్ధదేవుడు స్వతంత్రబుద్ధికి సర్వప్రాముఖ్యము నొసంగినగాని యీదురాచారములను మరభిప్రాయములను నిర్మూలనము సేయుట సాధ్యపడదని తలచి మనుజుని కతనిబుద్ధికన్న నధికప్రమాణము లేదని సిద్ధాంతీకరించె. “దేనినై నను వేదములయందున్నమాత్రము చేతనే విశ్వసింపకుడు. ఏయాచారమైనను ఆనుపూర్వకమనియే అవలంబింపకుడు. ఏయభిప్రాయమైనను ఏమతమైనను మీ పెద్దలవలన వచ్చినదనియే నమ్మకుడు. మీ స్వతంత్రబుద్ధిని వినియోగించి యాలోచించి చూచి ఎద్దిసత్యమని మీకుఁదోఁచునో దాని నవలంబింపుడు ఎద్దిఅసత్యమనితోఁచునో దానిని నిరాకరింపుడు” ఇది శాద్ధమతసిద్ధాంతము. ఇందుహిందూమతవిరుద్ధధర్మము లెవ్వయేని గలవాఁడై నమువిషయమై బుద్ధనియభిప్రాయమును బరిశీలించికాఁబోలు హిందువులు శాద్ధమతము నాస్తికమతసమానమని యభిప్రాయపడియున్నారు. అప్పుడుహిందువులుదురాచార

ములకు లోనై దుష్కర్మములఁ గావించుచు ఎల్లప్పుడు వృథావాదములయందుఁ గాలయాపనము సేయుచుండిరి. తమప్రవర్తనను బాగుపఱచికొనుట కెట్టిప్రయత్నమును లేక దైవస్వరూపము గుఱించి ఎడతెగనివాదములు సేయుటవలన నేమిప్రయోజనము? దీనినిజూచిదైవస్వరూపము వాదము సేసి నిరూపింపరానిదని తెలిసినవాఁడుకావున బుద్ధదేవుడు, “దైవమున్నాఁడోలేఁడో అని కూడ విచారించుట మన కనవశ్యము; మన మెప్పుడు సంసారపాశమునఁ జిక్కి జననమరణచక్రమున పరిభ్రమించుచు దుఃఖసాగరమగ్నులమై యున్నారము. మనపూర్వకర్మముననుసరించి మనకిప్పుడు సుఖదుఃఖములు కలుగుచుండు. సర్వము కర్మసాధ్యము. భగవంతుఁడుకూడ కర్మము సేయనివారికి ఫలముల నియ్యజాలఁడు కాన సత్కర్మములచేయుడు. భగవంతుఁడున్నమీ కేమి లేకున్నమీ కేమి? మీరు కర్మము సేసినఁగాని ఏప్రయోజనము గాని పొందలేరు. జన కర్మఫలముల నపేక్షించుటచే మనుష్యుఁడు పునర్జన్మమును బొందును. యోగబలముచేతను జ్ఞానబలముచేతను కర్మమును దద్ధము గావింపవచ్చు. అట్లు

సేసినవాడు పునర్జన్మరహితమగుమోక్షమును (నిర్వాణమును) పొందును" అనిబోధించెను. ఇందెద్దియైనవేదవిరుద్ధధర్మముకలదా? బుద్ధుడు దేవుడు లేడని వాదించలేదు. ఆ విచారమే అనవశ్యమనిస్థాపించె. ఐనఅప్పు డట్లు స్థాపించినదిగాని జనులమనంబులు వృథావాదములనుండి మరలునట్లులేకపోయెను. బుద్ధుడు కర్మయోగప్రతిష్ఠాపకుడు. బుద్ధుడు బోధించినధర్మముల జనులు చక్కగ నవలంబించి బౌద్ధమతమే (అనగా బుద్ధుడుబోధించినమతము) ఈ దేశమున నిలిచియుండిన నీదేశమిట్టిహీనస్థితిని బొందియుండదు. ఐన మనదురదృష్టమేమో కాని బుద్ధుని వెనుక కొన్ని శతాబ్దములకు అతడు బోధించినవిషయములస్వారస్యమును బౌచిత్యమును గనుగొనలేక జనులు వాని కపార్థములుచేసి బౌద్ధమతమునుపేర నాస్తికమతము నవలంబింపసాగిరి. బుద్ధుడు "మీ బుద్ధికి సరిపడనివిషయములు వేదములందున్నను నమ్మకుడు" అనిబోధించిన దాధారముగ పిమ్మట బౌద్ధులు వేదములప్రమాణములని వాదించదొడగిరి. చూచితిరా మతముక్షీణించుమార్గము? జనులకునానాటికి వేదములయందు విశ్వా

సముక్షిణింపసాగెను. అప్పుడు (సుమారురెండువేలసంవత్సరములక్రిందట) శ్రీశంకరాచార్యుడవతరించి వేదములు దైవదత్తములనియు ప్రమాణములనియు నిరూపించి హిందూమత సత్యస్వరూపమును జనులకు బోధించిస్వమతోజ్జీవనముగావించె. అప్పటికీదేశమున ననేకమతములేర్పడియుండినందున శంకరాచార్యుడు స్వమతస్థాపనమునకై ఘోరయుద్ధము సేయవలసివచ్చె. కాన నతడు ప్రతిపక్షమతమును నిరంకుశముగ ఖండించెగాని * ఉపనిషదుపదిష్టమతమునుమాత్రము విస్పష్టముగ నిరూపింపడయ్యె. కాన నతని సిద్ధాంతముకూడ అపార్థముల కవకాశ మిచ్చెను. ఇప్పుడు అద్వైతులు పరబ్రహ్మమొక్కటియే సత్యమనియు తక్కినదంతయు మిథ్యయనియు వాదింతురు. శంకరాచార్యమత మట్లుగానుపింపదు. బొంబాయిహైకోర్టుజడ్జిగారగు రానడిగారు ఇట్లువ్రాసియున్నారు. * బుద్ధుని వెనుక బౌద్ధమత మెట్లుక్షీణించెనో అట్లే శంకరాచార్యుని వెనుక." అహంబ్రహ్మోస్మియనిజను

* The Philosophy of Theism p. 11.

As a matter of fact both before Sankaracharya's time and after his death the modified (Advaita) system of Ramanuja has played a great part in Indian philosophy

లహంభావమును బొంది దైవభక్తిలేక సదాచారసంపత్తిచే
విడువబడి విచ్ఛలవిడిగ సంచరింపఁ దొడఁగిరి. తానే బ్రహ్మ
మైన దైవభక్తియేల? గురుశుశ్రూషయేల? ఇట్లు దురభి
ప్రాయపడి జనులు చెడిపోవుచుండ సమయమున వైష్ణవమ
తోద్ధారకుఁడును భక్తిచూర్గప్రతిష్ఠాపకుఁడునగు శ్రీభగవ
ద్రామానుజార్యుఁడవతరించెను. వైష్ణవమతమువంటి ధా
రాళాభిప్రాయములుగలమతము హిందూమతోపభాగము

and to it may be traced the rise and progress of Vaishnava
sects throughout India, which sects have attained to a
higher and truer conception of Theism than any of the
other prevailing systems. In Sankaracharya's own system
the existence of objective nature was not categorically
denied. The position taken up was that neither existence
nor non-existence could be affirmed in regard to it in the
same sense in which the human soul and the supreme
spirit are known to exist. Besides Sankaracharya freely
admitted that the supreme existence, Brahman, as soon as
it conceived the idea of creation became, by reason of that
thought, creator and all that was created had phenomenal
existence. For all practical purposes this philosophy is
theistic in its beliefs. The European thinkers, on the
other hand, have exaggerated this doctrine so as to nega-
tive all other existence.

లహంమత్పద్ధియు లేదు. ఐనను రామానుజార్యుఁడు బోధించి
నయశములలో నొక్కదానినైనను ఇప్పటివైష్ణవులవలం
బించుట లేదు. రామానుజార్యుఁడు తిరుక్కచ్చినంబి యు
చ్చిష్టమును భుజింప నపేక్షించుటచేతను అతనిని తనకుపం
చసంస్కారము సేయుమని ప్రార్థించుటచేతను శీలముప్రధా
నముకాని జాతి ముఖ్యము కాదని నిరూపించె. పెరియనంబి
పంచముఁడగు మార్కండేయనంబికి పరిచర్యచేయలేదా? అట్టి
మహాత్ములే హిసజాతుల నెంతో గౌరవించి యున్నను
ఇప్పటి వైష్ణవుల శీలమెంత! ఏరియోగ్యత ఎంత! పిదు హి
సజాతులవారిని దిరస్కరించుచున్నార! మనము పంచమకు
లస్థులు మనమతములోనున్నంతవఱకు వారిని నిరాకరింతు
ము. వారుక్రీస్తుమతమునో మహమ్మదీయమతమునో అవ
లంబింపఁగానే వారి నింటికి రప్పించి గౌరవింతుము. ఇంతక
న్నహాసాస్పదమగువిషయము కలదా? రామానుజార్యుఁడు
అద్వైతుల వాదమున నోడించి పంచసంస్కారసంపన్నులఁ
గావించి తనమతమునఁ జేర్చుకొనుచుండె. అతఁడు మనకు మా
ర్గదర్శకదా? మనము మాత్ర మల్లెలచేయఁగూడదు?

హిందువులలో నిష్పక్షాకగొప్పదురభిప్రాయము నా
టుకొనియున్నది. ఒకమతాచార్యునిప్రవర్తనను దానియందే
శమును వారికి తెలియనే తెలియదు. రామానుజాచార్యునివంటి
యొకగొప్పమతాచార్యుఁ డొకపనిచేసిన తామును అపనిచే
సి అతనిమార్గము నవలంబింపవలయునని వారికి తెలిసినటు
లుండలేదు. మతాచార్యులుగొప్పవారు; వారేమైనచేయవ
చ్చు, చేయగలరు. మనమామనులను చేయగలమా, చేయకలి
గిననుచేయవచ్చునా? అనియొకదుర్వాడము హిందువులలో
ప్రబలియున్నది. మతాచార్యులు లోకమునకు మార్గదర్శకు
లై వారిప్రవర్తనను మనమనలంబింపవలసిన యావశ్యకము
లేకపోయిన రామానుజాచార్యునివంటి మహాపురుషు లీలోక
మున నవతరించియే యుండర. వారవతరించుటలో ఉద్దేశ
మేనేవవిహితకర్మముల దామాచరించి లోకమునకు మార్గ
మునుజూపుట. ఇట్లులుండవారిప్రవర్తన నవలంబించుట
మనకవశ్యకర్తవ్యముకదా? కాబట్టి వైష్ణవులందఱు నిక
మీఁద కూపస్థమండూకములవలెనుండక ఇతరమతస్థులను
తిరస్కరింపక వారజ్ఞానులనియు తామేజ్ఞానులమనియు త

మకు దృఢముగా తెలిసియున్నను వారియజ్ఞానమును జూచి
హేయపడక వారికి తమమతమును కొంచెకొంచెముగా నుప
దేశించి శ్రీరామానుజాచార్యుని మహిమలోకమునకు వెల్లడిపేసి
నఁగాని తమకునుతమదేశమునకును క్షేమముకలుగఁజాలదు.

శ్లో॥ వర్ణాశ్రమాచారవరస్సప్త జన్మానియోద్విజః
ఏకాంతసూర్యభక్తస్యా తస్మిన్ప్రసన్నజన్మసు
తతఃసత్పుణ్యమాహాత్మ్యే ద్రుద్రభక్తీభవిష్యతి
తథైవసప్తజన్మాని శివభక్తిపరాయణః
మహాతాతేనపుణ్యేన వైష్ణవత్వంలభేతసః
విష్ణుభక్తిపరస్తద్వత్సప్తజన్మానిమానవః
ఏకాంతభగవద్వాజీ విప్రపితౄభాగవతాన్వయే
తతస్సలభతేజన్మ దేవైరపిసుదుర్లభమ్.

అనివరాహపురాణమున చెప్పబడియున్నది. ఇదియె
త సత్యమున్నను లోకగురునగు రామానుజాచార్యుని శిష్యు
రంపరలోఁ బుట్టుగలుగుట బహుజన్మసుకృతపతిపాకముచే
తనే అని దృఢముగా చెప్పవచ్చును. ఇట్టిజన్మమునువ్యర్థపు
చ్చక.

శ్లో॥ ఆచార్యోవేదసంకన్తః విష్ణుభక్తోవిమత్సరః
మన్త్రజ్ఞోమన్త్రభక్తశ్చ సదామన్త్రాశ్రయశ్శుచిః
గురుభక్తిసమాయుక్తః పురాణజ్ఞోవిశేషతః
ఏవంలక్షణసంపన్నః గురురిత్యభిధీయతే.

ఇట్టిగుణములుగల గురుఁడీకాలమున లభింపకపోయినను ఏకలవ్యుఁడు ద్రోణాచార్యుని విగ్రహమును బూజించి కోదండపాండిత్యమునఁది నట్లుగురువర్జుఁడగు రామానుజాచార్యుని చరిత్రమును బఠించి అతనిపాదకమలములను మనంబుల నిలిపి తత్ప్రవర్తన ననుసరించుట యావద్వైష్ణవుల కవశ్యకర్తవ్యము. ఉపదేశమును బొందనిచ్చ వాస్తవముగ నెవని కేని కలిగిన ఉపదేశింపగలగురువు కలుగకపోడు. సర్వేశ్వరుడు తానే గురువేషమును ధరించి వచ్చును. ఐన రామానుజాచార్యుఁడు తిరుకోట్టియూరున బియ్యదొంగిలమున్నాఁగి పదేశము నొందుటకు పడినంతశ్రమపడి జ్ఞానబోధము నొందుట కిప్పుడెవరైన సిద్ధపడియున్నారా? బాధమతము పలన మనవేశము మరల మహిమన్నతపదవిని పొందియుండును. ఐన మనమానయమును కోలుపోయితిమి. ఇంకనిప్పుడు స్వదేశో

జ్ఞీవనము వైష్ణవమతమువలననే సాధ్యము వైష్ణవమత మనుటచే ఇప్పుడు వైష్ణవులవలంబించి యున్న మతమనికాదు మాయభిప్రాయము, శ్రీరామానుజాచార్యునిచే బోధింపబడిన మతము. రామానుజాచార్యుఁడు బహుదైవపూజను నిర్దాక్షిణ్యముగా ఖండించె; శీలము ముఖ్యముగాని జాతిముఖ్యముగాదని నిరూపించె; ధన్యుఁడైనదిశిష్యులను బ్రాహ్మణులకిన్న నధికముగా గౌరవించుటచే హీనజాతులను మనము తత్త్వోపదేశముచే మంచిమార్గమునకుఁ దేవలయునుగాని తిరస్కరింపఁగూడదని మనకుమార్గమును జూపెను. స్వదేశోజ్జీవనమునకు ఇంతకన్న శ్లాఘ్యమగుమార్గము కలదా?

శ్లో॥ యథారామస్యచరితం శతకోటిప్రవిస్తరమ్
తథారామానుజస్యేద మవాజ్ఞానసగోచరమ్
అలంతర్దుంప్రయత్నేన బాహుభ్యామపిసాగరమ్
యతిరాజస్యచరితం సాంతంవక్తుంనశక్యతే.

అని చెప్పబడినట్లు హిందూమతసంస్కర్తలలో నగ్రగణ్యుడగు శ్రీభగవద్రామానుజాచార్యుని చరిత్రము శ్రీరామచంద్రుని చరిత్రమువంటిది. శ్రీరామానుజాచార్యునిమహిమను సమ

గ్రముగ వర్ణించి యతనిచరిత్రము సాంతముగ వ్రాయుటకు చాల్చికివంటి మహాకవియే కావలయుటకునకార్యమును నావంటివాఁడు ప్రయత్నించుట చేతులతోనీది సముద్రమును దరింప బ్రయత్నించినట్లు హాసాస్పదముగనుండును. ఐనను ఇటువంటిగ్రంథములు లేకుంటభాషకును మతమునకును గూడ గొప్పలోపముని తోచి దీనిని వ్రాయు దొరకొంటిని. ఇట్టిగ్రంథములను బ్రోత్సహపఱచి స్వభావోజ్జీవనమునకు ద్యమింతురని ఆంధ్రభాషాభిమానులకందఱకు నావిన్నపము. వైష్ణవులందఱును దమకుతెలియనివిషయము దీనియందే ముందునని యుపేక్షింపక యీగ్రంథమును సమగ్రముగఁ జదివిఅనుపూర్వకముగ నుతమును మూఢభక్తితో బట్టుకొనియుండకనిజమతస్థాపకుండగు రామానుజాయ్యుని యభిప్రాయములను బరిశీలించి తదనుసారముగ తమమతమును సంస్కరించికొందురని ప్రార్థించుచున్నాఁడను. ఇతరమతస్థులందఱును వైష్ణవమతస్థాపకుండగు రామానుజాయ్యుని చరిత్రము తమకేలిని యుపేక్షింపక సత్యమునందాసక్తిగలవారై తమమతములమీది యాక్షేపములను నిష్పక్షపాతహృదయముతో బరిశీలించి తమబుద్ధికి సకారణమనితోచినమార్గమును నిర్భయముగా నవలంబింతురని ప్రార్థించుచున్నాఁడను.

S. S. RANGACHARLU, B.A.

విషయసూచిక.

విషయములు.

	పుటసంఖ్య.
1. శ్రీమద్రామానుజావతార కారణము ...	1—4
2. శ్రీమద్రామానుజావతార ఘట్టము ...	4—7
3. శ్రీరామానుజాయ్యుఁడు బ్రహ్మరక్షకును బాఱఁ దోలుట ...	8—10
4. సత్యం జ్ఞానమిత్యాద్యుపనిషద్వాక్యార్థ విచార ఘట్టము ...	10—14
5. యాదవుఁడు రామానుజు నొంటరిగ విధ్యప్రాంత కారతారమున విడిచివేయుట ...	15—16
6. లక్ష్మణదేశికుఁడు వరదునకుగ్రహంబున మరలఁ గాంచీపురంబు సేరుట ...	16—18
7. గోవిందమిత్రుఁడు నైవమతము నవలంబించుట ...	19—20
8. గోవిందమిత్రుని తిరుమలసంచి మరల వైష్ణవమత మునకుఁ దెచ్చుట ...	21—24
9. యామానుజాయ్యుఁడు లక్ష్మణదేశికుఁడొడఁ గాంచీ పురంబునకుఁ దెచ్చుట ...	25—28

పుటసంఖ్య.

10. కన్యాశమిత్యాది శ్రుతివాక్యార్థ విచారఘట్టము. 29—30
11. లక్ష్మణార్జ్యుడు యామునమునిజూడ శ్రీరంగ పురికి బోవుట ... 30—32
12. యామునార్జ్యు చరమవిగ్రహంబున నాకుంచితం గుళిత్రయంబుజూచి లక్ష్మణదేశికుఁ డతని యభీష్టముల నెఱింగి వాని నెఱవేర్చునని వా గ్దస్తమునెయుట ... 32—35
13. లక్ష్మణార్జ్యుడు కాంచీ పూర్ణోభిషేకమును భుజింప నపేక్షించుట ... 35—38
14. పెరియనంది లక్ష్మణార్జ్యుని, బంచసంస్కార సం పన్నుఁ గావించుట ... 38—42
15. లక్ష్మణార్జ్యుడు భార్యను బరిత్యజించుట ... 42—69
16. యామునాచార్యు పుత్తుండగు తిరువరంగప్పయ మాళతయరు రామానుజార్జ్యుని శ్రీరంగమునకు దోడ్కొనిపోవుట ... 69—71
17. రామానుజార్జ్యుడు గోష్ఠి పూర్ణనివలన తిరుమం త్రాథంబునుగ్రహించుట ... 71—79
18. రామానుజార్జ్యుడు అద్వైతీయగు యజ్ఞమూర్తి తో నాదింది జయమునొంది యతని వైష్ణవు ని గావించుట ... 79—81

19. రామానుజార్జ్యుడు తిరుమలకుంజముట ... 81—85
20. గోవిందార్జ్యుడు తుర్యాశ్రమమును స్వీకరిం చుట ... 85—88
21. రామానుజార్జ్యుడు శ్రీభాష్యాది గ్రంథముల రచించుట ... 88—91
22. రామానుజార్జ్యుడు కురంగనగరీ పూర్ణానికి ద్వయ మంత్రమును పదేశించి యతనివలన బ్రహ్మర థంబు వృడయుట ... 91—95
23. రామానుజార్జ్యుడు కన్యాశ శ్రుత్యర్థమును పచిం చి శారదవలన శ్రీభాష్యకారుడను బిరుద నామంబు వడయుట ... 95—100
24. మారత్తాశ్వాన్ పుత్తులగు శ్రీపరాశర వ్యాస భట్టరుల వైభవము ... 100—106
25. మారనేర్ నంది ప్రభావము ... 106—108
26. రామానుజార్జ్యుడు ధనుర్మాసు ననుగ్రహించి య తనియందు విష్ణుభక్తియు తత్త్వచింతయుఁ గలిగించుట ... 109—114
27. మోళ భూపాలుడగు క్రిమికంఠుని యుపద్రవమున రామానుజార్జ్యుడు పశ్చిమదేశమునకు విచ్చే యుట ... 114—128

28. యాదవాద్రియొక్క మాహాత్మ్యమనిర్వాచ్యము. 128
29. పెరియనంది కూరనాథులు శివైత్తార్తను అం
గీకరింపమిచ్చే చోళుడు నేత్రోత్పాటనమం
గావింతులు ... 129—130
30. ఉడయవరులు శ్రీరంగమునకు విచ్చేయుటయు,
తిరుమలయందు గోవిందరాజుసన్నిధిఁ బ్రతి
ష్ఠించుటయు, కూరనాథులకు కాంచీపురము
నందు వరదునియనుగ్రహమువలన జ్ఞానదృష్టిని
కలుగజేయుటయు ... 131
31. రామానుజులు శిష్యులకు వైష్ణవధర్మోపదేశముం
జేయుట ... 132—136
32. భగవద్భాగవతలక్షణము ... 137
33. రామానుజులు పరమపదవాసులగుట ... 138
34. ఉపసంహారము ... 139—145

శ్రీయై నమః.

శ్రీమద్రామానుజచరిత్రము.

శ్లో॥ యో నిత్య మచ్యుతపదామ్బుజయుగ్మరుక్మ
వ్యామోహాత్ స్తదితరాణి తృణాయమేనే ।
అస్మద్గురో ర్భగవతోస్య దయైకసిన్ధో
రామానుజస్య చరణౌ శరణం ప్రపద్యే ॥

శ్రీమద్రామానుజావతారకారణము.

సకలమతములకును సకలశాస్త్రములకును మాతృ
స్థానమైన ఈభరతఖండమున సుమారు తొమ్మిదిశతాబ్ద

* యః = ఎవరు, నిత్యమ్ = ప్రతిదినమును, అచ్యుతపదామ్బుజయుగ్మ
రుక్మ వ్యామోహాతః = స్వర్ణమువలె స్పృహణీయములైన నారాయణుని
పాదకమలములయందలి వ్యామోహముచేత, తదితరాణి = అంతకంటె

ముల క్రిందట మతజ్ఞానాభావముచే మతవిషయములను
గుఱించి దురభిప్రాయములును అభిప్రాయభేదములును పెచ్చు
పెరిగి తన్మూలమునఁ బ్రజలయందేకాక ప్రభువులయందుఁ
గూడఁ బరస్పరము వైషమ్యమభివృద్ధిచెంది ఐకమత్య
మణుమాత్రమైన లేక అన్యదేశీయు లీదేశముప్రవేశించి
దొమ్మిదోపిల్ల చే జనులను బాధించుటకు మాత్రమేకాక
ఇక్కడ స్వతంత్రరాజ్యమును సంస్థాపించుటకుఁగూడ నవ
కాశము కలిగియుండెను. ఉత్తరహిందూస్థానమున మహా
మ్మద్ గజనీ దండయాత్రలచే దేవాలయ భవ్వసమును
ద్రవ్యాపహరణమును మతవినాశమును బ్రారంభమై జనులు
నెమ్మది యనునది లేక మహావిపత్సాగరమున మునిగి
యుండిరి. మతోపదేష్టలన నెన్నికగన్న బ్రాహ్మణులు

వేట విషయములను, తృణాయ = గడ్డివలె తుచ్చములుగ, మేనే = తలం
చిలో, అస్మద్గురోః = మనకాచార్యులై, భగవతః = జ్ఞానపూర్తిగలవారై,
దయైకసిన్ధోః = కృపాసముద్రులైన, అగ్రరామానుజస్య = ఇట్టి రామాను
జులయొక్క, చరణ్ = పాదములను, శరణమ్ = సంరక్షించు స్థానముగా,
ప్రపద్యే = పొందుచున్నాడను.

కూడ స్వప్రయోజనపరులై వేదాంతర్గత తత్త్వవిషయముల
నితరజాతులవారికి వెల్లడిసేయక క్రమక్రమముగఁదాము
కూడ తద్విషయజ్ఞాన విహీనులై తరగ శాస్త్రప్రావీణ్యక
పరాయణులై సత్యమునం దాసక్తిలేక వృథావాదముల
యందుఁగాలయాపనము సేయుచుండిరి. మనుమాన్ధాత్రాది
చక్రవర్తిప్రవరుల విజయలక్ష్మిచే నలంకృతంబై అతిభృగ్వ
గస్త్యవ్యాసవాల్మీక్యాది ఋషిసత్తముల తపోగ్నిచే
వెలింగి, లోకగురుస్థానమున కర్హమై, వేదవిహితకర్మాను
స్థానమునకు యోగ్యంబైన యాభరతఖండమట్టి హీనస్థితి
యందుండుటఁ గాంచి, “స్లో” || పరిత్రాణాయ సాధూనాం
వినాశాయ చ దుష్కృతాం | ధర్మసంస్థాపనార్థాయ సంభ
వామి యుగే యుగే ||” అని సాధుసంరక్షణమును దుష్ట
వినాశమును ధర్మసంస్థాపనమును జేయుటకుఁ బ్రతియుగము
నందును దానవతరింతునని చెప్పిన సాక్షాచ్ఛ్రీమన్నారా
యణుండు, వేదాంతరూఢ తత్త్వవిషయములు వెలిసి
కొనుటకు శాస్త్రపుతన మవశ్యముకాన సామాన్యజనులకు
సుబోధముగ నుండునట్లు వేదసారమని చెప్పదగిన భగవద్గీత

లను అర్జునోపదేశవ్యాజంబునఁ దానుజనులకుఁ బ్రసాదించి
యుండినను వారజ్ఞానాంధకారమును దరింపజాల కున్నారే
యని కరుణార్ద్రహృదయుఁడై తనశయ్యయగు నాదిశేషునికి
భూలోకమున నవతరించి జనులయందు దైవభక్తియు శిష్టా
చారము నభివృద్ధిపఱచి వారికి మోక్షమార్గము నుపదేశింప
ననుజ్ఞయ్యాయ నాదిశేషువు మహాప్రసాదంబుని సంతృప్తాంత
రంగుఁడై భూలోకమున నవతరింప నిశ్చితాత్ముఁడై తన్నుఁ
బుత్తుఁగాఁ బడయుఁడగిన శిష్టాచారపరు నన్వేషించు
చుండెను.

శ్రీమద్రామానుజావతారఘట్టము.

కాంచీపురము ప్రక్కనుండు శ్రీభూతపురియందు
మహాప్రాజ్ఞుఁడు వేదవేదాంగసంపన్నుఁడు సర్వశాస్త్రవిశార
దుఁడు సత్యధర్మపరాయణుఁడు సదాచారసమాయుక్తుఁడు
దేవద్విజగురుపూజాదృఢవ్రతుఁడు హోరీతన్వయసంభూ
తుఁడు మహాభాగవతోత్తముఁడు కేశవసోమయాజి యను
నొకబ్రాహ్మణోత్తముఁడుండెను. తిరుపతియందు శ్రీశైల

పూర్ణుడను నామాంతరముకల తిరుమలనంబి తన
తోఁబుట్టువులగు (కాంతిమతి) భూమిపిరాట్టియు పెరియపిరా
ట్టియు నను నిరువురు కన్యలకుఁ దగిన వరులను వెదకి వెదకి
భూమిపిరాట్టిని కేశవసోమయాజికిని పెరియపిరాట్టిని మళల
మంగలగ్రామవాసియగు కమలనయనభట్టారకుడను నొక
బ్రాహ్మణోత్తమునికి నిచ్చి వివాహము సేసెను. పిమ్మటఁ
గొంతకాలమునకు కేశవసోమయాజి పుత్తులు లేనందున
దుఃఖితాత్ముఁడై పుత్రార్థము మహానముద్రస్థానము సేయ
నిశ్చయించి భార్యాసహితుఁడై మొదట కైరవిణికి (తిరువ
ల్లికేణికి) వచ్చి అచ్చట స్నానముసేసి శ్రీపార్థసారథి నతి
భక్తితో ధ్యానింప స్వామి అతనికి స్వప్నమునఁ బ్రత్యక్షమై
నీకుఁబుత్రిదానము సేసితి నని చెప్పి యంతర్హితుఁడాయెను.
సోమయాజి మేల్కొంచి ఆనందసాగరమగుఁడై ఇతరసాగర
స్నాన మనవశ్యమని మఠలి భూతపురికి బయలుదేరి
పోయెను. పిమ్మట నొక వారములోనే భూమిపిరాట్టిగర్భ
వతియై నవమాసపూర్తికాఁగా ఆమెగర్భమునందు,

శ్లో॥ కల్యణే దివ్యకుమ్భే బుధజనవిదితే వత్సరే పింగళాఖ్యే
 చైత్రే మాసే గతేషు ద్వియుతదశదినే ష్వేధమాసే హిమాంశౌ
 పశ్చిమ్యార్ధా సమేతే సురగురుదీపసే కర్కటాఖ్యే చ లగ్నే
 శ్రీమద్రామానుజార్య స్సమజని నిగమాంతార్థసంరక్షణార్థమ్.

కలియుగము 4118వది, పింగళనామ సంవత్సరము వసంత
 ఋతువుచైత్రమాసము శుక్లపక్షము పంచమి గురువారము
 ఆర్ద్రానక్షత్రముకర్కటలగ్నమునందు ధేవీకియొక్క గర్భమున
 శ్రీకృష్ణుడును కొసల్యగర్భమున శ్రీరామచంద్రుడును ఏడ్ర
 కార మవతరించి తమజననీజనకులకు నేత్రోత్సవము కావించి
 రో అట్లే మహాబలుడును నాదిశేషు వవతరించి తనజననీ
 జనకులకు మాత్రమే కాక చూచువారి కందఱుకు గనుల
 పండువు కావించెను. బాలభాగ్యునివలె తేజోరాశియును
 పుత్తుని జూచి భూమిపిరాట్టి ఆనందమగ్నురాలాయెను.
 దివ్యలక్షణసమన్వితుడును అతిసుందరుడునగు పుత్తుని
 జూచి సోమయాజి బ్రాహ్మణులకు ధనధాన్యములు విశేష
 ముగ దానము సేసెను. పిమ్మట తనకు మేనల్లుడు జనించె
 నని విని తిరుమలనంది అతిత్వరితముగ భూతపురి కే తెంచి

దివ్యలక్షణలక్షితుడును అతిసుందరుడునగు బాలుని జూచి
 సంతోషాంతరంగుడై పండ్రెండవరోజున నాబాలునికి నామ
 కర్మము యథావిధిగా జరిపి రామానుజుడని పేరుపెట్టెను.
 దినదినప్రవర్ధమానుడగు నాబాలుని జూచు వారందఱు
 ఇతడు శేషుడో లేక సైన్యనాథుడో అని యత్నేషింప
 నాగిరి సోమయాజి పుత్తునికి వరుసగా అన్నప్రాశనచోళో
 పనయనాది వేదవిష్ణితకర్మములు యథాక్రమముగ నిర్వ
 ర్తించి అంత పదునాతేండ్రప్రాయము రాగా షోడశకళా
 పరిపూర్ణుడగు చంద్రుమాడ్కి కనులపండువు కావించు
 చున్న పుత్తునికి వివాహకర్మము కూడ జరిపి కృతార్థుడై
 పరలోక గతుడాయెను. పితృవియోగదుఃఖమును జ్ఞాన
 బలముచే ధిక్కరించి పితృకిర్మముల నన్నిటిని యథాక్రమ
 ముగ నాచరించి పిమ్మట శాస్త్రప్రపతనాభిలాషియై కాంచీ
 పురమున యాదవప్రకాశకుడును పండితోత్తముడు యతీశ్వ
 రుడున్నాడని విని యచ్చటికి సకుటుంబముగా బయలుదేరి
 పోయి యాదవునియొద్ద ప్రతిదినమును శాస్త్రము నభ్యసించు
 చుండెను.

శ్రీరామానుజాయ్యుడు బ్రహ్మరక్షస్సును బాటించోలుట.

ఆపట్టణపు రాజుకూతురు పిశాచగ్రస్తయై అనేక మాంత్రికులు వచ్చి మంత్రప్రయోగము సేసియు దదుచ్చాటనముసేయ లేనందున రాజు యాదవప్రకాశకుని రమ్మని ప్రార్థింప నతడు శిష్యపరివృత్తుడై పోయి పిశాచభయం కరంబగు తనమంత్రము నుచ్చరింప బ్రహ్మరక్షస్సు ప్రళయ కాలమేఘగర్జనమువంటి భయంకరంబగు ధ్వని చేసి గంభీర వాక్కుతో యాదవప్రకాశకునితో నిట్లు చెప్పెను, “ఓయాదవ, మదుచ్చాటనము మణిమంత్రములవలన సాధ్యపడదు. నేను పూర్వ మొక బ్రాహ్మణోత్తమునిగ నుండి యజ్ఞము సేయుటయందు మంత్రక్రియాలోపములవలననీ బ్రహ్మరక్షస్సు జన్మము నొందితిని. నీపూర్వజన్మ వృత్తాంతమును జెప్పెదను వినుము. మధురాంతకమును గ్రామముపశ్చిమదిగ్భాగంబున నొకసరస్సునొద్ద వేదవేదాంగపారగుడు ఒకవిష్ణుభక్తుడు అన్నమువండి దేవతార్చనము సేసి పిమ్మట తాను భుజించి మిగిలినయన్నమును కుండతో నొకపొద సమీప

మున బాటవేయ నీవు ఆపొదసమీపమున నొకయుడుమవై యుండి యాయన్నమును భుజించితివి. భాగవతోచ్ఛిష్ట భోజనపుణ్యపరిపాకముచే నీవు బ్రాహ్మణజాతీయందూ బుట్టితివి. భక్తవత్సలుడగు రామానుజుని పాదపద్మముల నాశ్రయించి మోక్షమును బొందుము. ఆరామానుజాయ్యుడు తన పాదముతో నన్ను స్పృశించి నాకు శ్రీపాదతీర్థ మిచ్చి నన్ను పొమ్మన్న నేను సులభముగఁ బోవుదునుగాని నన్ను బాటించోల మణిమంత్రములవలనఁ గాదు.” మేఘగర్జనమువలె గంభీరమును స్ఫుటమునైన వాక్కుతో బ్రహ్మరక్షస్సు చెప్పినమాటలువిని యాదవుడు మనస్సున లజ్జాభయంబులు పెనఁగొన నిరుత్తుడై యూరకుండెను. ఆబ్రహ్మరక్షస్సు మాటలు విని రాజు రామానుజాయ్యుని యొద్దకు వచ్చి కరంబులు మోడ్చి వినయవినమితో తమాంగుడై యిట్లు విజ్ఞాపించెను, “స్వామీ, మహానుభావా, మీమాహాత్మ్యము నే నెఱుంగను, బ్రహ్మరక్షస్సువలనఁ దెలిసికొంటిని. నన్ను ను నాకూతును సంరక్షింపుడు” కరుణార్ద్రచిత్తుడగు రామానుజాయ్యుడంతట బ్రహ్మరక్షస్సు నొద్దకు వచ్చి దానిమీఁద

తనపాదముంచి దానికి శ్రీపాదతీర్థము నిచ్చి “గచ్చ, గచ్చ” అని చెప్పగానే బ్రహ్మరక్షుస్సు నిర్దోషియై దివ్యదేహమును ధరించి అప్పరసలతోఁగూడుకొని విమానము నెక్కి బయలు దేరిపోయెను. అంత రాహునిర్ముక్తుడగు చంద్రుమాడ్కి తేజరిల్లుచున్న కూతుని జూచి రాజపరమానందభరితుడై రామానుజార్యునికి కనకాభిషేకము సేసెను; యాదవ ప్రకాశకుని గూడ సత్కరించెను. రావణానుజార్యుఁడు రాజ దత్తసకలధనమును యాదవుని కిచ్చివేసినను తనకుఁగలిగిన యవమానమును సహింపఁజాలక యాదవుఁడు ఆయవమాన మునకు రామానుజార్యుఁడు కారణభూతుడని అతని విషయమై దీర్ఘమత్సరము వహించి యుండెను.

సత్యంజ్ఞానమిత్యాధ్యుపనిషద్వాక్యార్థ విచారఘట్టము.

అప్పుడు రామానుజార్యుని పినతల్లి పెరియపిరాట్టి కొమారుఁడు గోవిందమిశ్రుఁడు తనయన్న కాంచీపురమున యాదవప్రకాశకునియొద్ద వేదాంతశాస్త్రము నభ్యసించు చున్నాడని విని భార్యదర్శనాభిలాషియై తల్లియనుజ్ఞ వడసి

కంచికి వచ్చి యచ్చటనే అన్నతో యాదవునియొద్ద శాస్త్ర పఠనముసేయ నారంభించెను. అంతలత్కుణదేశికుండు ప్రతి పక్షవిక్షేపణదతుంబగు స్వపక్షంబునకుఁ బూర్వపక్షంబుగా నయ్యాదవప్రకాశకుని కడ నద్వైతభాష్యంబాకర్ణించుచుండ నొక్కనాఁడతండు, “సత్యంజ్ఞానమనంతం పరబ్రహ్మయో వేదనిహితం గుహాయాం సోఽశ్నుతే సర్వాకామాన్ సబ్రహ్మణావిపశ్చితేతి” * అను ఉపనిషద్వాక్యంబు “ఇతర

* అద్వైతులు బ్రహ్మము సత్యమయమనియు జ్ఞానమయమనియు నిర్గుణమనియు వాదించుదురు. పరబ్రహ్మము నిర్గుణమైనఁ ద్రిగుణాత్మకమగు నీ ప్రపంచముకలుగుట కవకాశముండదు. విస నద్వైతులు ఈప్రపంచ మంతయు మాయాజనితము మిథ్యయని చెప్పుదురు. ప్రపంచముమాయా జనితమైన మాయా మోహితుఁ డెవఁడు? నిర్గుణబ్రహ్మమొక్కటియే సత్యము తక్కినదంతయు మిథ్యకదా? కాన నిర్గుణబ్రహ్మమే మాయా మోహితమని చెప్పవలసివచ్చును. కాబట్టిమాయావాదము సాధ్యముకాదు అందుచేతనే అద్వైతియగు యాదవప్రకాశకుని వాదమును లత్కుణదేశి కుండు ఖండించె. యాదవప్రకాశకుఁ డద్వైతికావున ఉపనిషద్వాక్యము నంచలి సత్యజ్ఞానానంతశబ్దములు బ్రహ్మమునకు విశేషణములై నను అట్లర్థము సెప్పట నిర్గుణబ్రహ్మవాదమునకు సరిపడదు కావున బ్రహ్మముసత్య

వ్యావృత్తిపరంబు, ఆవ్యావృత్తియు నశేష విశేషప్రత్యనీక నిర్విశేషచిన్మాత్ర బ్రహ్మస్వరూపరూపంబై యొప్పుగాని వేఱొక్కటిగాఁ జెప్పంబడు. దన విని లక్ష్మణార్జునుడు, “సార్వభౌముండైన రాజునకు మణిమక్తాకికదామాభిరామంబై శరదించుసుందరంబగు శతశలాకచ్ఛత్రంబుమాడ్కి ననన్య సాధారణంబైన జగజ్జన్మాదికారణత్వలక్షణంబుచే నుపలక్షితంబగు పరబ్రహ్మంబునందు సత్యపదంబు నిరుపాధిక సత్యయోగిత్వంబును జ్ఞానపదంబు అనంకుచితజ్ఞానాశ్రయత్వంబును అనంతపదంబు త్రివిధపరిచ్ఛేదరాహిత్యంబును జెప్పంగానఁ

మయమనియు జ్ఞానమయమనియు సర్థమునెప్పెను. బ్రహ్మము జ్ఞానమయమనిచెప్పట నాస్తికవాదమగును. ఏలయన జ్ఞానము ఆశ్రయములేక స్వతంత్రముగఁ బ్రకాశింపఁజాలదు. జ్ఞానియొక్కఁడుండినఁగాని జ్ఞానముండనేరదు. పరబ్రహ్మముసర్వజ్ఞుడని చెప్పవచ్చునుగాని జ్ఞానమయమని చెప్పిన నిరాశ్రయముగజ్ఞానము ప్రకాశింపఁజాలదు కావున లక్ష్మణదేశికుఁడు యాదవప్రకాశకుని వాదముఖండించి పరబ్రహ్మము సత్యపదముచే నెల్లప్పుడు నిరుపాధికముగనుండునదనియు జ్ఞానపదముచే సర్వజ్ఞత్వాశ్రయంబనియు, అనంతపదంబుచే త్రివిధపరిచ్ఛేదరాహిత్యంబనియు నయ్యుపనిషద్వాక్యార్థంబని సంస్థాపించె.

గల్యాణగుణయోగార్థకత్వం బవాక్యక్యంబున కర్హతమందై యుండ నిట్లు వ్యావృత్తి యవాక్యక్యార్థంబుగా నుదాహరించుట యన్యాయంబు. అనిన నయ్యేకదండి రోషారుణిత నేత్రుండై హుంకరించి, “హేదుర్మతే, నీగురువనైన నాకు నీవునేర్పువాడవా? ఛీ! తత్త్వణము నాగృహము విడిచి పొమ్ము” అని సాధుసత్తముడగు లక్ష్మణార్జుని విషయమై దౌర్జన్యము చూపెను. లక్ష్మణార్జునును మాటునలుకక పోయి స్వగృహము సేరెను.

లక్ష్మణార్జునివిషయము దీర్ఘమత్సరము వహించిన యాదవుఁడంత నొక్కనాఁడు ఏకాంతంబునఁ దనశిష్యులను బిలిచి వారితో, “నేను బ్రాహ్మణులందఱిలోఁ బ్రసిద్ధపండితుడనైన విషయము మీకుఁదెలియును గదా? నేనువాదసభలయం దెప్పుడును అవమానముపొంది యెఱుఁగను. సర్వవేదవేదాంతపారగులును నన్ను బహూకరింతురు. అట్టి నేను లక్ష్మణార్జునిముందర బ్రహ్మరక్షసుచ్చే నవమానింపఁబడితిని. నావలన సర్వగ్రంథముల నభ్యసించియు లక్ష్మణ

ఁడు నేను చెప్పనర్హ మపార్థమని దూషింపఁదొడఁగె.
అతఁ డద్వైతమతఖండనముకొఱకుఁ బుట్టినవాఁడు. కాన
నాకు సహజశత్రువు. కాబట్టి అతని నెట్లైన వధించుట కర్త
వ్యము. దీని కొకయుపాయము కలదు. మనమతనితో సఖ్య
ము సేసి యతనిని గంగాయాత్రామిషంబునఁ గూడఁబిలుచు
కొనిపోయి మణికర్ణికాఘట్టమునఁ ద్రోసివైచి యచ్చట
స్నానము సేసి వచ్చిన మనకు బ్రహ్మహత్యాదోషము సంభ
వింపదు." అని మందలించి వారినొప్పించి లక్ష్మణార్జుని
రప్పించి వానితో, "మహాప్రాజ్ఞుడవగు రామానుజా, నా
శిష్యులందఱిలో నీవు నాకుమిక్కిలిప్రియుడవు. నీవు నిశ్చయ
ముగా లోకప్రసిద్ధుడవగుదువు. నావలన నీవు విద్యాపూర్తి
చేసికొనుము. నీవరోక్షమున నేనహర్నిశము తపించు
చుంటిని" అని విషమిత్రామృతోపమానముల నీవాక్యములఁ
జెప్పి రామానుజార్జుని దిగుగఁజనయొద్దవచ్చి శాస్త్రపఠ
నము సేయునట్లు ప్రేరేపించెను.

యాదవుఁడు రామానుజు నొంటరిగ వింధ్యప్రాంతకాంతారమున
విడిచి చనుట.

అంతఁ గొన్నిదినముల కందఱు గంగాస్నానార్థమై
బయలుదేరిరి. మార్గమున గోవిందమిత్రుఁడు యాదవుని
వంచకత్వమును లక్ష్మణార్జునికేదెలియఁ బఱుప
అవకాశమునకై నిరీక్షించుచుండెను. కడపట వింధ్య
పర్వతప్రాంత కాంతారమునందుఁ బోవునప్పుడు లక్ష్మ
ణార్జు గోవిందమిత్రులను వెనుకవిడిచి తక్కినవారు కొంత
దూరము ముందునడిచి పోగా భార్యవత్సలుఁడు గోవింద
మిత్రుఁడు అన్నతో, "గంగాస్నాన కై తవమున యాదవుఁడు
నిన్నుఁ జంపజూచుచున్నాఁడు. కాన నీవు మరలిపోమ్మ"
అనిచెప్పి తాను త్వరితముగబోయి తక్కినవారితోఁ జేరెను.
అంత యాదవప్రకాశకుఁడు లక్ష్మణార్జుడెక్కడ అతని
నొంటిగా విడిచి నీవుమాత్రము రాదగునా? అని గోవింద
మిత్రునడుగఁగా నతఁడు, "లక్ష్మణార్జుఁడు ముందేవచ్చెనే"
అనిమాటుపలికెను. అంత వింధ్యగహనక్రూరసత్త్వముల
కాహారమగును లక్ష్మణార్జుడని మనంబున పఠమానందము

నొందిన వాడయ్యును పైకి అతిభయదుఃఖముల నభినయించుచు శిష్యులను లక్షణార్థుని వెదకుటకు నల్లిక్కులఁబంపెను. తమగురువు నాశయమెఱిగిన వారుకాన శిష్యులు వెదకుట నభినయించి “లక్షణార్థు నెక్కడను గానము” అనుచు మరలివచ్చిరి. అంత తనయుద్దేశ మప్రయత్న పూర్వకముగా నెఱవేలుటకు భగవంతుని ధ్యానించుచు యాదవప్రకాశకుఁడు శిష్యులతోఁగూడ గంగాయాత్రకు వెడలెను.

లక్షణదేశికుఁడు పరదుశనుగ్రహంబున మరలఁ
గాంచీపురంబు సేరుట.

గోవిందమిత్రుఁడుపోయినవెంటనే రామానుజార్యుఁడు ఒకివృక్షముక్రిందఁ గూర్చుండి భగవంతుని ధ్యానించి సూర్యాస్తమయము కాఁబోవుసమయమున లేచి ప్రక్కన నొకకొలనియందు సంధ్యావందనము చేసి కాంచీపురమునకుఁ బోవుదారి తెలిసినవారెవరైన వత్తురో యని ఎదురు చూచుచుండెను. అప్పుడు కరిగిరివరదుఁడు భార్యయుక్తుడై వ్యాధవేషమును ధరించి యామార్గమునవచ్చి యారాత్రి

రామానుజార్యునికిఁ దోడేర్పడెను. రాత్రి వ్యాధపత్ని, “పిపాసాబాధితనైతిని. ఇక్కడదగ్గఱజలముదొరకదా?” యని భర్త నడుగఁగా నతఁడు దగ్గఱజలమున్నదికాని గాఢాంధకారమున నచ్చటికిఁబోవుటసాధ్యముకాదని బదులుచెప్పెను. రామానుజార్యుఁడు కరుణార్ద్రచిత్తుడై తనకుపకారముసేసిన వ్యాధదంపతులకుఁ బ్రత్యుపకారము సేయ నిశ్చయించి ప్రాతఃకాలముకాఁగానే తాను జలముతెచ్చెదనని చెప్పి యామె నూరార్చెను. ఇంతలోఁ బ్రాతఃకాలముకాఁగా రామానుజార్యుఁడు ప్రక్కనుండిన కూపమున దిగి మూఁడు సాగులు తనదోసిటిలో జలముఁ దెచ్చియిచ్చి నాల్గవసారి జలమెత్తుకొని పైకి వచ్చునంతలో వ్యాధదంపతులంతర్ధానము నొంద అప్పుడు సాక్షాద్విష్ణువు లక్ష్మితోఁగూడ వచ్చెనని తెలిసికొని పరమానందభరితుడై కొంతదూరము పోయి యొకపట్టణము కాంచి యక్కడివారి నాపట్టణము పేరడిగి కాంచీపురమని తెలిసికొని మనంబున సంభోమాశ్చర్యంబులు పెనఁగొన స్వగృహము సేరి తల్లికి యాదవప్రకాశకుని వంచకత్వమును కరిగిరివరదునిరక్షకత్వము నంత

యు తెలియఁజెప్ప నామ శబర్యంశమునఁబుట్టి కాంచీపూర్ణుఁ
డును గజేంద్రదాసుఁడుననునామాంతరములు గల తిరుక్కచ్చి
నంబి యొద్దికిఁబాప నతని యొద్దికిఁబోయి యతనికి యావ
ద్విషయమును దేటపఱచెను. శూద్రకులమునఁ బుట్టిన
వాడయ్యు పరమభాగవతోత్తముఁడగు తిరుక్కచ్చినంబి
లక్షణార్థునితో, “నీవిషయమయి వాత్సల్యము చూపి
నందున కరిగిరివరదునికి నీవొక్కైంకర్యముసేయుము. ఏకూ
పమునుండి నీవు ముమ్మాఱులు వ్యాధవేషధారియగు
వరదునికి జలముతెచ్చియిచ్చితివో ఆశాలకూపమునుండియే
ప్రతిదినమును వరిదుని అభిషేకమునకుఁగాను తీర్థముతెచ్చి
యిమ్ము” అనిబోధింప లక్షణార్థుడు మహాప్రసాదమని
యావిషయమును జననికిఁ దెలియఁబఱచి యప్పటినుండి
ప్రతిదినము శాలకూపమునుండి జలముతెచ్చుచు, “నాగాచల
నివాసాయ నిత్యాయ పరమాత్మనే ! వరదా యాప్రమే
యాయ గోవిందాయ మహాత్మనే” అని భ్యానించుచు కరిగిరి
వరదునికి మజ్జనకైంకర్యం బాచరించుచుండెను.

గోవిందమిశ్రుండు శైవమతము నవలంబించుట.

యాదవప్రకాశకుఁడు శిష్యపరివృత్తుడై ప్రయాగాంతి
కంబునఁ ద్రివేణియందున్నానంబు సేయ నపుడు లింగమొక్క
టివచ్చి కదిసిగోవిందుని కరతలమునఁబడినఁ గన్గొనియతఁడు
దానిని గురువునకుఁ జూప నతఁడు గోవిందునితో, “వత్సా
ఇదిశివలింగము. అర్చచేసిన నీకు సేమమగును” అనిపల్కెను
అంత గోవిందసూక్తియట్లేచేయుచు దనస్వగ్రామమున
నాలింగమును బ్రతిష్ఠించి మరలివచ్చెదనని యాదవుని
వీడ్కొని మళలమంగలగ్రామమునకుఁ బోయి యచ్చట నొక
దేవాలయమున నాలింగమును శాస్త్రోక్తప్రకారముగ
సంస్థాపించి యచ్చింప కాళహస్తీశ్వరుఁడతనికి స్వప్నమునఁ
గనఁబడి, “నేనుకాళహస్తీశ్వరుఁడ నన్నుఁగనుము. అవ
శ్యమువచ్చి మాకడనుండుము” అనిపల్కి యంతర్ధానము
నొందెను. తదనంతరంబు ఆకాళహస్తీశ్వరుఁడు స్వమంది
రాధికారఘోరుషునకు స్వప్నంబునఁ దన్నుంబోడసూపియిట్ల
నియె, “వత్సా, గోవిందమిశ్రుండను విప్రకుమారుం
డొకండు ముందు త్రివేణిన్నానంబు సేసి వారణాసీనగరంబు

నకుం జనుడెంచి మణికణ్ణికాఘట్టంబున నఘమర్షణానగా
హంబొనర్చుచుండ నస్మత్ప్రేరితంబై యొక లింగం బతని
పాణితలంబునం బడ నది గ్రహించి యాదవప్రకాశకునికిం
జూపి యతనిచేతం బ్రోత్సహితుండై పూజించుటంజేసి
యమ్మనీషికి ఉల్లంకైకొణ్ణంతనై నార్ అని ద్రవిడభాషా
భూషితంబగు నామవిశేషంబు తనరె నతండిప్పు డిద్దేశంబున
కేతెంచి మళలమంగలమను సగ్రహారంబున వసించె.
అమ్మహాత్ము బహుమానపూర్వకంబుగా నిచటికి దోడ్తొని
రమ్ము” అనియాజ్ఞాపించికాళహస్తీశ్వరుం డంతర్హితుం
డయ్యె. అంతట నద్దేవాలయాధికారి మేల్కొంచి మిగుల
నానందించి నిజపతివారంబుతో నమ్మళలమంగలగ్రామంబున
కరుగుడెంచి అమ్మేధావినిం బొడగాంచి సముచితసత్కా
రంబుల నర్పించి అతనిదోడ్తొని వచ్చి శివశాసనంబుచే
దదీయ ధన కనకరత్నవాహనాంబరాధరణాది మండిత భాం
డాగార ముద్రికలన్నియు నతని యధీనంబులుగాఁ జేయ
నతం డద్దేవాలయంబునఁ దదీయసర్వ కార్యనిర్వాహకుండై
యుండె.

గోవిందమిత్రుని తిరుమలనంబి మరల వైష్ణవమతమునకుఁదెచ్చుట.

తనమేనల్లుడట్లు శైవమతి మవలంబించి కాళహస్తీశ్వరుని
కడనున్నవాడని విని తిరుమలనంబి వచ్చి శైవపూరుష శత
సంవృతు గోవిందసూరిని దప్పులఁ జూచి చూచి యతఁడు
తనతోడ భాషింపఁ దలఁపక తన్ను పేక్షింప నాతని కటాక్షించి
“సర్వశేషసంకల్ప మిట్లుండ చేతనుండు సేయఁగలదేమి”
యని మదిఁ జింతలుడిగి శేషాద్రికరిగె. అంతనూరకుండక
మతియొకనాఁడు కాళహస్తీ కేతెంచి గోవిందసూరి యనేక
శైవజనపరివార పరివృతుండై యేతెంచుచుండ నతని
కన్నోల *శ్లో॥ కశ్చీశ్రియః పరమసత్త్వసమాశ్రయః
కః పుండరీకనయనః పురుషోత్తమః కః । కస్యాయతా
యుతశతై కకళాంశుకాంతై ర్విశ్వం విచిత్రచిదచిత్పరివిభాగ
వృత్తిమ్ ॥ అను భగవద్వామునముని ప్రణీత స్తోత్రరాజ

*శ్రియః = సంపదధిష్ఠానదేవతయగు లక్ష్మీదేవికిని, లేక అందఱిచే
నాశ్రయింపఁబడువారికిని ; శ్రి = సంపదయైనవాఁడు, లేక అశ్రయంబగు
వాఁడు; కః = ఎవఁడు; పరమసత్త్వసమాశ్రయః = సత్త్వమునందును
సత్త్వముగు పరమసత్త్వగుణమానకు అశ్రయభూతుఁడు, కః = ఎవఁడు;

భాజమానంబగు శ్లోకం బొక్కటి లిఖించి యమ్మార్గ
మధ్యంబున వైచిన గోవిందసూరియు దానిని గ్రహించి
పఠించి దరహాసితభాసుర ముఖారవింశుడై యగ్గురు
వరేణ్యునింజూచి “సాధుస త్తమా! ఈశ్లోకంబు మీకు పరమ
దైవతంబగు నారాయణునకు సర్వోత్తమత్వ ప్రతిపాదకంబు
కావున మీయెడ నుండవలయు” అనిచెప్పి తత్సన్నిధానవర్తి
యగు శ్రీవైష్ణవున కొసంగి చనియె. తిరుమలనంబియు
శేషాద్రి కరిగి అంతటితో విరమింపక శ్రీహరిశరణపొంది

పుండరీకనయనః = కమలములపంటి కన్నులగలవాడు (ఈ ప్యాసంపుండరీ
కాక్ష'యని శ్రుతివాక్యము) కః = ఎవడు, పురుషోత్తమః = పురుష
శ్రేష్ఠుడు, లేక (ఈ ప్రపంచమంతయు పురుష ప్రధానాత్మకమని సాంఖ్య
మతము. పురుషుడే సకల జీవుడు, కారబట్టి) పరమాత్ముడు; కః =
ఎవడు, విశ్వం = ప్రపంచము; కస్య = ఎవనియొక్క; ఆయతాయత
శతైకకళాంశుకాంతైః = నూలుపదివేలు పదివేలకళలలో నొకదాని
యొక్క యంశములచేత, విచిత్రచిదచిత్సవిభాగవృత్తమ్ = విచిత్రమగు
పురుషప్రధానవిభజనచే వర్తిల్లుచున్నది, (అట్టి పరాత్పరుని సమస్క
రించుచున్నాను).

తదనుగ్రహము చెంది మరలఁగా శహస్రికి వచ్చి సర్వజనమనో
నయనానంద సంధాయకంబగు బిల్వబృందంబు గాంచి
యాగోవిందమిశ్రుండు ఇచటికి స్వదేవతారాధనార్థంబు
బిల్వపల్లవసంగ్రహంబు సలుప రాఁగలఁడని యూహించి
యందొక తరుమూలంబున నాసీనుండై తిరువాయ్మొళి
యదు రెండవపది కర్థం బాశ్రితులకుం బ్రసాదించుచున్న
సమయంబున భస్మోద్ధూళిత సర్వాంగుండును భూతిరుద్రాక్ష
మాలాలంకృతుండునునైన ఉల్లంకై కొణార్ న్ననైనా రా
ప్రదేశంబున కేతెంచి యమ్మహాదేశికునకుఁ బ్రదక్షిణంబుగాఁ
జని యబ్బిల్వవృక్షం బారోహించి బిల్వదళగ్రహణంబు
సలుపుచుండ “తేవురుప్పొరుళుంబడక్క” యనుపాశురంబు
ప్రస్తుతంబైన దేవాది సమస్తవస్తువిస్తారవిధానార్థంబుగా
స్వనాభీకమలంబునం జతుర్ముఖునిఁబుట్టించిన శ్రీమన్నారాయ
ణాభిధానుండగు దేవాదిదేవునకుం గాక యితరదేవతలకు
బుష్పంబులుం బూజయుం దగునే యని తదర్థం బగ్గురుండు
సెప్పి పని తగదు తగదని రుద్రాక్షవలయంబులన్నియు

ద్రోచి వైచియు బిల్వదళపూరితంబులగు పుటికలం జించి
వైచియు నితోత్తరీయంబుచే నొడలం బూసిన భసితంబు
దుడిచి వైచియు అబ్బిల్వశౌఖాగ్రమునుండి గుభాలున
భూమికుటికి తిరుమలనంబి పాదకమలములయం దార్త
ప్రపన్నుడై పడియున్న యగ్గోవిందమిశ్రు నుపేక్షించి
యతడు జగద్రక్షకుండగు పుండరీకాక్షుం దలంచుచు
నతిరయంబునఁ జనుచుండ కామధేనువుననుసరించి చను
వత్సంబుమాడ్కి నమ్మహాత్ముని వెనువెంటఁ జని యతని
పాదములాశ్రయించిన నతఁడలరి యతని కఖిలహితములఁ
గావించి యతనితోడ నంజనాద్రీశుఁగని మ్రొక్కి యభి
నుతించి యతని యానతిఁ దమయింటి కరిగె. కాళహస్తిలో
శైవులుచింతపడుచుండ స్వప్నములయందు వారితో
కాళహస్తిశ్వరుడు, “నేను హరుడను. గోవిందసూరి
ఖగ రాజు. అతని మతిశుద్ధిసరయ నిట్లానర్చిత మి కేలవగపు”
అనిచెప్పి వారికిఁ దుఃఖోపశమనము కావించెను.

యామునాగ్న్యండు లక్ష్మణదేశికుఁ జూడఁ
గాంచీపురంబునకు వచ్చుట.

అనంతరము శ్రీరంగపట్టణవాసి వేదవేదాంతవిశారదుడు
పంచసంస్కారసంపన్నుడు పరవాదిభయంకరుడు సింహాస
నాంశ సంభూతుడు శీలాదిగుణసంయుతుడు శరణాగత
రక్షకుడు శ్రీమదైష్వర్యవసిద్ధాంతపాలకుడు యామునాగ్న్యం
డను యతీంద్రుఁ డొకనాఁడు శతకోపదివ్యప్రబంధమును
బఠించి యత తనశిష్యులను బిలిచి, “మీరు దేశదేశము
వెదకి సర్వలక్షణశోభితుఁడును విష్ణుభక్తిసమాయుక్తుఁడును
శమాదిగుణసంయుతుఁడును సదాచారసంపన్నుఁడును సజ్జన
ప్రతిపూజకుఁడు నగు మానవుఁడెక్కడనున్నాఁడో చూచి
నాకుఁ దెలియఁ జెప్పుడు” అని యాజ్ఞాపింప వారు సకల
దేశములు వెదకి యామునారోగ్య కలక్షణలక్ష్మితుండగు వానిఁ
గానక కడపట కాంచీపురమున రామానుజార్యుని జూచి
యతనిఁగా నిశ్చయించి యావిషయము తమగురువునకు
నివేదించిరి. అంత లక్ష్మణార్యుడు యాదవప్రకాశకునియొద్ద
నద్వైతభాష్యం బాకర్ణించుచుఁ జేసిన యాక్షేపములును

తన్నూలమున యాదవుఁ డతనివిషయమున దీర్ఘమత్సరము
వహించి యతని కపకృతులు సేయ నవిభగవదనుగ్రహంబున
నిరర్థకంబులగుటయు విని యామునాచార్యుండు సన్నిధాన
వర్తులగు నార్యుల నుద్దేశించి, *శ్లో॥ అసస్తవవ్రతహిస
మృవన్తిహసన్తి కాయామివహవ్యవాహః । అత్రైవసన్త
యది సమృద్ధవన్తి హ్యత్రైవలాభః స్మరసీరుహాణామ్ ॥ అని
యానతిచ్చి యమృహాసుభావు నిరీక్షింప నుత్సహించి
యచేక శ్రీవైష్ణవబృందంబుతో శ్రీరంగ ధామంబువిడిచి యతి
రయంబునం జనుడెంచి.

† శ్లో॥ పురీశా మపి సర్వాసాం శ్రేష్ఠాపాపహరా
హిసా । నామ్నా కాంచీతి విఖ్యాతా పురీ పుణ్యవివర్ధినీ ॥

* ఈవిధూతియందు దుర్మార్గులు కుంపటియందలి అగ్నికణంబుల
వలె అసంతములుగ నున్నారు. కాఁబట్టి సత్పురుషులు కలుగుట కుంపటి
యందు కమలములుపుట్టుటవలె నుద్ధరముగనున్నది.

† సర్వాసాంపురీశామపి = అన్ని పట్టణములలోను, శ్రేష్ఠామ్ =
సర్వోత్కృష్టమైనదియు, పాపహరా = పాపములను బోగొట్టునదియు,
పుణ్యవివర్ధినీ = పుణ్యములను వృద్ధిసేయునదియునగు, సాపురీ =

అనందగిన నూహాత్మ్యంబుకల కాంచీపురంబుకాంచి కరిగిరి
ప్రాసాదంబున శ్రీపెరుండేవితాయారుతోడఁగూడియున్న
జరదుని భజించి మగిడి ప్రదక్షిణంబుసేయుచు కరిగిరికి
వాయవ్యప్రదేశంబున విలసితంబగు వల్క్రీకంబునందుఁగల
శ్రీమదనంతనకు జోహారువు చేసి యచ్చోట నిజాశ్రితులతో
నుండు సమయంబున యాదవప్రకాశకుండు శిష్యులతో
భగవత్సేవయొనర్చి ప్రదక్షిణంబుగా వచ్చుచుండఁ జూచి
పీఠిలో నిలయాల్వాడైలు (లక్ష్మణార్యుండు) ఎవరని నిజ
శిష్యుండగు తిరుక్కచ్చినంబి నడుగ నగ్గజేంద్రదాసుండును
నిజగురునుద్దేశించి, బాలభాస్కరప్రభాభాసమానదివ్యమంగళ
విగ్రహుండును దత్తణోస్మరిత పుండరీకదళాయతాక్షుండును
త ప్తపనీయకణికోపమానశ్రీచూర్ణ రేఖాసమంచితాంతరాళ
సుధాధవళమృత్వాంచిత ఛిద్రోర్ధ్వ పుండ్ర సముల్లసల్ల
లాటాదిద్వాదశాంగుండును తులసీనలినాక్షమాలికాలంకృత
విశాలపీఠోరస్థులుండునునై తేజోరాశియై చూపట్టుచున్న

అపట్టణము, నామ్నా కాంచీతివిఖ్యాతా = కాంచీపట్టణమును పేరుతోఁ
బ్రసిద్ధి నొందినది.

వాఁడెలయూళ్వారు" అని కేలంజూపజూచి యగ్గురుసరుం
డమందానందంబుడెందంబునఁ గ్రంథకొన నాలక్ష్యణముని
యెడల విశేషకటాక్షం బొనర్చి *శ్లో॥ యస్యప్రసాదకలయా
బధిర శృంగోతి పద్మఃప్రధావతి జవేన చ వక్త్రీముకః ।
అన్ధః ప్రపశ్యతి సుతం లభతే చ వన్ధ్యా తందేవ దేవ వరదం
శరణం గతోస్మి ॥ అని శ్రీకరిగిరివరదునుద్దేశించి యింకమీఁద
నీలక్ష్యణార్థుడ౯ దర్శనప్రవర్తకుండగునట్లునుగ్రహింపుమని
ప్రపత్తిజేసి యాలక్ష్యణాచార్యునకు'హితోపదేశం బొనర్చు
నవసరంబు కాకుండుటం జేసి తనవెనువెంట నేరెంచుచున్న
స్థలనివాసుల నిలువ నియోగించి నిజాశ్రితవర్గంబుతో నతి
త్వరితగతిం జనుచుంచి శ్రీరంగధామంబుఁ జెంది యాత్మీయ
మతంబునందు నిజచ్ఛాత్రవర్గంబుతో సుఖించుచుండె.

*యస్య=ఎవనియొక్క, ప్రసాదకలయా=అనుగ్రహముయొక్క,
కూడికేత, బధిరశృంగోతి=చెవిటివాడ౯ విసునో, పద్మజవేనప్రధా
వతి=కురిటివాడ౯ వేగముగ పరుగెత్తునో, మూకశ్చవక్త్రీ=మూగవాడ౯ను
మాట్లాడునో, అన్ధఃప్రపశ్యతి=గుడ్డివాడ౯చూచునో, వన్ధ్యాసుతం
లభతే=గొడ్డురాలు పుత్రునిబడయునో, తందేవదేవం=అట్టిదేవదేవుం
డను, వరదమ్=వరదుని, శరణం గతోస్మి=శరణుచొచ్చుచున్నాడను

కప్యాసమిత్యాది శ్రుతిపాక్యార్థవిచార ఘట్టము.

యాదవప్రకాశకుడ౯ కాశినుండి మరలి కాంచీపురము
నకు వచ్చి రామానుజార్థుడ౯ డ్డేమముగనున్నాడని విని
అతిభయలజ్ఞాన్వితమనస్కుడై శిష్యులద్వారా రామాను
జార్థునితో మరల సఖ్యము చేసెను. అంతనెకనాడ౯
రామానుజార్థుడ౯ తనకుఁ దైలాభ్యంజనము సల్పుచుండ
యాదవప్రకాశకుడ౯ * "కప్యాసపుండరీకాక్షు" అనుశ్రుతి
వాక్యమునకు మర్కటాసనమువంటి కన్నులుకలవాడని
యపార్థము సెప్ప రామానుజార్థుడ౯ మహాత్తరదుఃఖము
పొంది యతని నేత్రములనుండి యశ్రువందు ఎొక్కటి
యాదవుని యూరుప్రదేశమునఁ బడ నతడ౯ రామాను
జార్థునివంకఁ జూచి "రామానుజార్థా, ఏలదుఃఖంబెదవు"
అనియడుగ రామానుజదేశీకుడ౯, "శ్రుతివాక్యమునకు
మీ రపార్థము సెప్ప దుఃఖితుడ౯నై తిని. గంభీరోదకమను
బుట్టి సూర్యకిరణములు సోకుటచే మిక్కిలి వికసింపచిన కమల
ములవలటి కన్నులుకలవాడని చెప్పవలసిన సందర్భమున
మర్కటాసనమువలటి కన్నులుకలవాడని చెప్పటం నానా

స్పదముకదా?'' యనిచెప్ప యాదవుడు మహాక్రోధసమన్వితుడై, “ఇంతకన్న బాగుగఁజెప్పఁజాలినవారియొద్దకుఁబోయి చనువుకొనుము. నీవు నాయొద్దనుండఁదగవు, పొమ్ము” అని శాంతచిత్తుడగు రామానుజునిదూషించిపోమ్మన నామహానుభావుడు తిరుక్కచ్చినంబియొద్దకుఁబోయి యావిషయమంతయు నివేదించి కరిగిరివరదన కతిభక్తితో మజ్జనకై రంకర్యంబాచరించుచుండెను.

లక్ష్మణాచార్యుడు యాముసమునిఁజూడ శ్రీరంగపురికిఁబోవుట.

శ్రీరంగపట్టణమున యామునార్యుడు శ్రీమన్నారాయణస్తోత్రము నొక్కటి రచించి పిమ్మట కాంచీపురమున రామానుజాచార్యుడు యాదవునిసంగత్యము విడిచి కాంచీపూర్ణనాద్దనున్నాడని విని నిజశిష్యుఁ పూర్ణార్జ్యుఁ కాంచీపురమునకుఁబోయి నిజ రచితస్తోత్రరత్నంబును రామానుజాచార్యునిస్మితానంబునఁబఠింప నియోగిరిచెను. మహాపూర్ణుఁ డంత నతివేగముగ కంచికి వచ్చి శ్రీహస్తైలంబారోపించి యాముసకృతస్తోత్రరాజంబును వరదరాజ

మందిరంబుననతిభక్తితోఁబఠించి తీర్థశతకోపంబుల గ్రహించి రామానుజాచార్యుడు వచ్చుమార్గమును కాంచీపూర్ణునివలన నెఱిగి యామార్గంబున నిజగురువిరచితస్తోత్రంబును బఠించుచుండెను. ఇంతలో రామానుజాచార్యుఁ డేఱెంచి యాస్తోత్రరత్నమాలయందు నాయకమణిప్రాయుఁడగు || శ్లో|| స్వాభావికానవధికాతిశయేశితృత్వం నారాయణ త్వయి నమృత్యుతివై దికః కః | బ్రహ్మశిష్యతమఖిపతమస్వరాడిత్యేతేపి యస్య మహిమార్ణవవిప్పుష్పస్తే || అనుశ్లోకంబు విని విస్మయావిష్టమానఁడై పూర్ణాచార్యునిఁ జూచి, “హేద్విజోత్తమా,

*నారాయణ=పాలకడలియందు శయనించునో పరమాత్ముడా, స్వాభా.....తృత్వమ్—స్వాభావిక=(నీకు) సహజమైనట్టిదియు, అనవధిక = మేరలేని, అతిశయ = మహిమకలిగినదియునగు, ఈశితృత్వమ్=ప్రభుత్వమును, త్వయి=నీయందు, కఃవై దికః=వేదాంతర్గత తత్త్వవిషయముల నెఱిగిన ఎవఁడు, నమృత్యుతి=సహించఁడు (అనగా వేదములు విష్ణుపరాత్పరత్వము నుద్ఘోషించుచున్నవని భావము). | బ్రహ్మశిష్యతమఖి పరమస్వరాట్=బ్రహ్మ, శిష్యుఁడు, ఇంద్రుఁడు, ఉత్కృష్టుఁడగు ముక్తిపూరుషుఁడు, ఇత్యేతేపి=వీరందఱుకూడ, యస్య=ఎవని

ఈమంగళప్రదమగుస్తోత్రం బేమహాత్మునిచే విరచి-ప
బడియె?" అనియడుగ నతండు, "మహాత్మా, రామానుజా
శ్రీరంగక్షేత్రంబున విప్రకులజాతుఁడు వేదవేదాంగపారగుఁడ
తుల్యశ్రమసమాపన్నుఁడు పంచసంస్కారసంస్కృతుఁడ
సర్వశాస్త్రార్థతత్వజ్ఞుఁడు సదాచారసంపన్నుఁడు యాము
నార్యుఁడను పరమభాగవతోత్తముఁడు గలఁడు. ఈస్తోత్రం
బతనిచే విరచితంబు." అనిచెప్పెను.

యామునార్య చరమవిగ్రహంబున నాకుంచితాంగుళిత్రయంబుఁ
జూచి లక్ష్మణదేశికుఁ డతని యభిష్టముల నెఱింగి వాని
నెఱవేర్తునని వాగ్దత్తము నేయుట.

అంత యామునార్య దర్శనాభిలాషియై లక్ష్మణదేశి
కుఁడు కాంచీపూర్ణునికిఁ దన యభిమతంబు తెలియఁబఱిచి
యతని యనుజ్ఞవడిసి మహాపూర్ణునితోఁగూడ శ్రీరంగ
క్షేత్రమునకు బయలుదేరిపోయి తత్పట్టణబాహ్యద్వార

యొక్క, మహిమార్గపరిపుష్కరిమహిమసముద్రమునందు తుంపరలో
లే=అట్టి నీకు (నమస్కారము).

ప్రదేశంబునఁ దిరుక్కలిహస్తీర్థఘట్టంబునఁ బెంపారుచున్న
గుంపులంజూచి యచటం గనంబడు జనుల నడిగి యాము
నాచార్య చరమావస్థయెఱింగి మూర్ఛాక్రాంతుండై భూమి
మీఁదఁబడ మహాపూర్ణుఁడతని పాణిద్వయంబునఁ బట్టి
యై తిరుఱ్ఱోపశయనంబులగుమాటలు సెప్పి లక్ష్మణాద్యుని
తోఁగూడ సమాపంబున కేతెంచి స్వగురుచరమవిగ్రహం
బీక్షించి వలగొని మ్రొక్కియుండె. అంతట నయ్యిల
యాళ్వార్లు పరమగురుని చరమదశ నీక్షించి శోక
వ్యాకులితాంతరంగుండై ప్రదక్షిణపూర్వకంబుగా సాష్టాంగ
ప్రణామంబాచరించి తదీయాకుంచితాంగుళిత్రయంబు నీక్షించి
యక్కడివారినిడిగి యది యస్వాభావికమగుట తెలిసికొని
పరేక్షితజ్ఞుఁ డయ్యిలయాళ్వారులు, "మహానుభావా, ఈ
లోకమునందలివైష్ణవోత్తములు పరమపదమునుసులభముగఁ
బొందునట్లు ఇక్కడినుండి వైకుంఠమునకు సోపానముల
నేర్పఱుచుటకు నేను సమర్థుఁడను.* * దీనికి సంశయములేదు.

* అనఁగా జనులయందు భక్తివైరాగ్యంబుల సభివృద్ధిపఱిచి వారిని
సదాచారసంపన్నులుగఁ గావించి మోక్షపదవిని సులభముగఁ బొందు
నట్లు నేయుదునని యర్థము.

అజ్ఞానమోహితులగుజనులను పంచసంస్కారసంపన్నులుగను
ద్రవిడామ్నాయపాఠగులుగను ప్రపత్తిధర్మనిరతులుగను
గావించి వారినెల్లప్పుడు రక్షించెదను. అనిచెప్ప నొక
యంగుళము ప్రసారితంబయ్యె. అంత రామానుజార్చ్యుడు
మరల, “సర్వతత్త్వార్థములనుగూర్చి నిఖిలజనరక్షణసాధకం
బగు శ్రీభాష్యంబును రచించెదను” అనిచెప్ప రెండవ
యంగుళముకూడ తెలువబడియె. రామానుజదేశికుండు
మరల, “హేమహాప్రాజ్ఞ, లోకోజ్ఞోజ్ఞవనార్థమై పురాణ
రత్నములరచించిన వ్యాసపరాశరమునిసత్తముల తిరునామ
ములను సదాచారసంపన్నులగు వైష్ణవోత్తముల కిద్దఱకుఁ
బెట్టెదను” అనిచెప్ప మూడవయంగుళమును వికసించె.
అక్కడివారందఱు నీమహాదృష్టముం గాంచి విస్మయావిష్ట
మానసులైరి. లక్ష్మణదేశికుఁ డంత యామునాచార్య
కుమారుడగు పుల్లక్కరిశనంబి మొదలైన యార్చ్యులతో
ఖననాదిక్రియలు నిర్వర్తింపజేసి కావేనియందవభృతస్సాన
మాచరించి యాచార్యవిశ్లేషజనిత దూఖసంతప్తహృద
యుడై యుచునుండ నొల్లక పెరియనంబి (మహాపూర్ణుడు)

యనుజ్ఞవడసి వైష్ణవోత్తములందఱు విశిష్టాద్వైతమతో
ద్ధారకుడనగుమనవి తనకు మంగళాశాసనంబొనర్ప మహా
ప్రసాదంబని గ్రహించి మరలి కాంచీపురంబుజెంది యందు
వరదున కెప్పటియట్లు కైంకర్యంబు సేయుచుండె.

లక్ష్మణార్చ్యుడు కాంచీపూర్ణోచ్చిష్టాన్నమును భుజింపనజేపించుట.

కాంచీపురంబున లక్ష్మణదేశికుఁడు శాలకూపము
నుండి తీర్థము తెచ్చి నిత్యము వరదరాజున కర్పించుచు
కాంచీపూర్ణునికి శిష్యకృత్యం బాచరించుచు కాంచీపూర్ణుడు
శూద్రకులజాతుడైనను పరమభాగవతోత్తముడు కాన
గుణశీలంబులు ముఖ్యంబులుకాని జాతిముఖ్యంబుకాదని
లోకమునకు నిరూపించుటకై రామానుజార్చ్యు డొక్క
నాడు తదుచ్చిష్టంబు భుజింప నజేపించి కాంచీపూర్ణుని
స్వగృహంబున భుజింపుమని ప్రార్థింప నతండును సమ్మతిరచె.
రామానుజార్చ్యు డంత నిజగృహంబు సేరి యావిషయంబు
భార్యకుఁ బలియజేసి పంచభక్త్యుపరమాన్నసహితంబును
అమృతతుల్యంబునగు వస్తుసముదాయంబు సిద్ధముసేయించి
దేవతారాధనము కావించి కాంచీపూర్ణాగమనమునకై

ఎదురుచూచుచుండెను. ఎంతసేపు కనిపెట్టియుండినను
కాంచీపూర్ణుడు రానందున లక్ష్మణదేశికుఁ డంత నతని
వెదకుచు కరిశైలంబు దక్షిణమార్గంబున నాతని యింటి
ప్రక్కఁబోయెను. కాంచీపూర్ణుం డింతలో నాశైలంబు
నుత్తరమార్గంబున రామానుజార్యు గృహంబుసేర రామా
నుజనిభార్యయగు రక్షకాంబ తనభర్త యతని వెదకుచుఁ
బోయిన విషయము తెలియఁబడిచి యతఁడు మరల వచ్చు
నంతవఱకు వేచియుండుడని చెప్పెను. కాంచీపూర్ణుడంతఁ
దాను మిక్కిలి యాఁకలిగొని యున్నాననియు మరల
వరదరాజుకైంకర్యార్థము శీఘ్రముగఁ బోవలయుననియుఁ
జెప్పి రామానుజార్యుఁడు మరలివచ్చునంతలో భోజనము
సేసిపోయెను. అంతరక్షకాంబ కాంచీపూర్ణోచ్చిష్టాన్నమును
సేవకులకుఁ బెట్టి మరల పాత్రశోధనముసేసి స్నాతయై
అన్నమును సిద్ధము సేయుచుండెను. ఇంతలో రామాను
జార్యుఁడు వచ్చి యావద్విషయమును విని విఫలమనొరఘుడై
మరల దేవతార్చనసేసి నివేదితాన్నమును భుజించి యతి
వేగముగ కాంచీపూర్ణుని జూచుటకు వరదరాజులయంబున

కరిగి, యచ్చట వరదు నిదుట అంజలిబద్ధుండై నిలిచి యున్న
తిరుక్కచ్చినంబిని గాంచి యతనిని, “ఓదయానిధీ, నిన్ను
శరణుచొచ్చినవాడను. నాకు పంచసంస్కారము సేసినన్న
రక్షింపుము. ఈలోకమున నీకు సమానుడగు పురుషుఁ
డెక్కడను లేడు. నీపాదకమలముల నాశ్రయించిననన్ను
నుపేక్షింపఁ దగదు” అని వేడ నతండు “నీప్రవర్తన అత్యంత
పైదికముగను, లోకవిగర్హితముగను, వర్ణసంకర కారణముగ
నున్నది. కాబట్టి నేను చేయఁగలదేమున్నది?” అని బదులు
సెప్ప లక్ష్మణార్యుఁడు కాంచీపూర్ణుని మాటతథ్యమని
తేలిసికొని తనప్రవర్తన యనాలోచితంబని యెఱింగి యంత
తనకు ముక్తిమార్గంబు సూప వరదరాజును బ్రార్థింపుమని
కాంచీపూర్ణునివేడ నతండు దానికి సమ్మతించి వరదునికిఁ
కైంకర్యంబు సేయుచు నచ్చటనే యుండెను. పరమనయా
భువు వరదుఁడు నిజభక్తుని యంతరంగాభిప్రాయంబు
నెఱింగియతనితో, “జగత్కారణ కారణముగు పరబ్రహ్మము
నేనే. జీవాత్మ పరమాత్మ భేదము నిస్సంశయస్పదము.
దేహవసాన సమయమున భక్తులకు నిస్సంశయముగ

పరమపద మిచ్చెదను. మహాత్ముడగు (పెరియనంబిని) పూర్ణాచార్యు నాశ్రయింపుము? అని నామాటలుగ రామానుజాచార్యునితో జెప్పుము" అనెను. వరదరాజాంతరంగంబు తిరుక్కచ్చినంబివలనఁ దెలిసికొని రామానుజాచార్యుడు సంప్రీతమనస్కుడై తత్త్వణమే పూర్ణాచార్యు నాశ్రయించుటకుఁ గాంచీపూర్ణుచే ననుజ్ఞాతుండై శ్రీరంగక్షేత్రమునకు బయలుదేసెను.

పెరియనంబి లక్ష్మణాచార్యునిఁ బంచసంస్కార సంపన్నుఁగావించుట.

శ్రీరంగపట్టణంబున యామునాచార్యుని శిష్యులగు వైష్ణవులు తద్వీయోగదుఃఖాభియందు మునింగి తదుణవిశేషంబులఁ గీర్తించుచు తత్సముడై నిజగురునానార్హుడై వైష్ణవమతమును బరిపాలింపఁగల వాడెవ్వఁడొక్కోయని విచారింపుచుండఁ గొందఱు శ్రీవైష్ణవులు వారికి దుఃఖోపశమనంబగునట్లు, “పరలోకగతుడగు యామునగురునిగూర్చి ఏల దుఃఖించెదరు? మనలను రక్షించి మనమతము నుద్ధరింప నొకవిప్రోత్తముడు బుట్టియున్నాడు. అతడు సత్యవ్రతక్షేత్రవాసి రామానుజాచార్యుడు. అతడు శీలాదిగుణము

యందు యామునగురునికి సమానుడు. మనమతమును బ్రతిష్ఠాపించి జనులను రక్షించుట కతడు సమర్థుడు. కాన పూర్ణాచార్యానీవు కాంచీపురమునకుబోయియతనిని బంచసంస్కార సంపన్నునిగఁ గావించి యచ్చటఁ గొంతకాలము నివసించి విష్ణుచిత్తాదిసూరి విరచితంబులును మనమతమున కవశ్యంబులు నగు గ్రంథముల నతని కుపదేశించి యేదేనొకయుపాయంబున నతని నిష్క్రమింపఁ దోడ్కొని రమ్మ” అనిచెప్పఁ గృపానిధి మహాపూర్ణుడు తత్త్వణమే సకుటుంబముగాఁ గాంచీపురంబునకు బయలుదేరి కొన్నిదినములకు మధురాంతకము సేరెను. ఇంతలో శ్రీరంగపట్టణమువంకవచ్చు రామానుజాచార్యుడును మధురాంతకము సేరి యచ్చట పెరియనంబిని గాంచి యతిభక్తి వినయంబులతో నతనికి నమస్కరించి, “అతిమనోహరంబును భుక్తిముక్తి ప్రదాయకంబునగు శ్రీరంగక్షేత్రమును విడిచి సకుటుంబముగా నెక్కడికిఁ బోవుచున్నారట? ఓమహామతి, మీరుపోదలచిన స్థలంబును తత్కారణంబును నాకు జెప్పుడు” అనిప్రార్థింపఁ పెరియనంబి యావద్విషయంబు నతనికిఁ దేటపఱిచెను. లక్ష్మణదేశికుఁడంతనత

నితో,” ఓదయానిధీ నాకిప్పుడు పంచసంస్కారము కావించి నన్ను సంసారకూపమునుండి యుద్ధరింపుము.” అనిప్రార్థింప నాగునవర్యుడు, “పుణ్యప్రదంబగు సత్యవ్రతక్షేత్రంబున వరదరాజసన్నిధియందు నీకవశ్యము పంచసంస్కారము సేసెదను. సంశయింపవలదు. ఒకదినమోర్చుకొని యుండుము మనమిప్పుడ బయలుదేరి యచ్చటికిఁ బోవుదము.” అని చెప్పెను. లక్ష్మణదేశికుఁ డంత సతనితో, “ఓబుద్ధభ శరీరమస్థిరమని యెఱిఁగియు మీరిట్లు నెప్పుట న్యాయమా? మునుపు మనమిద్దఱము యామునార్యుని జూచుటకుఁ గాంచీ పురమునుండి బయలుదేరి శ్రీరంగపట్టణమున కతిత్వరితముగఁ బోయియు విఫలమనోరథులమై తిమే ముచితిరా? మంగళ ప్రదమగు కార్యంబు నెంత శీఘ్రంబున నెఱవేర్చిన నంత మేలుకాదా? కాబట్టి మహానుభావా నన్నతిత్వరితముగఁ బంచసంస్కార సంపన్నునిగఁ గావించి రక్షింపుడు దయా నిధీ” అనిప్రార్థింపఁ గరుణాజలధి పెరియనంబి సమ్మతించి యతనినిసరస్సున స్నానముసేసి రమ్మని కోదంశశరధరుండగు రామచంద్రుని సన్నిధియందు పురుషసూక్తాది మూల

మంత్రంబులఁ జపించి ఇతరవైష్ణవమంత్రంబులతో ఋత్విజ సత్తములతోఁగూడి అగ్నియందు నూటయెనిమిదిసాతులు హోమంబుసేసి సుదర్శనపాంచజన్యంబుల గంధపుష్పాక్షులతోఁబూజించి తనయెదుట స్నాతుడై ప్రాంజలియై యతి భక్తితోఁ గూర్చుండియున్న రామానుజార్యుని సర్వదివ్య లక్షణసమన్వితంబులగు భుజంబులమీఁద తప్తంబులగు శంఖ చక్రముల శుభచిహ్నంబుల ముద్రించి యతనిఁ బంచ సంస్కారసంపన్నునిగఁ గావించి యతనికి ఆపన్నరక్షకంబగు తిరుమంత్రంబు నుపదేశించెను అంతరామానుజార్యుడు సంతృప్తాంతరంగుడై శరత్కాలచంద్రునిమాడ్కి నిర్మలుండై ప్రకాశించె. శ్రీవైష్ణవలక్ష్మీచేసేవింపబడి బాలార్కప్రభా భాసమానుడగు లక్ష్మణదేశికునిం జూచి యతనితో మహా పూర్ణుడు “యామునార్యుని వెనుక వైష్ణవమతమును బ్రతిష్ఠాపించి వైష్ణవుల నుద్ధరింపఁ గలవాడు నీవ్రతప్స మతేవ్వరును లేరు. నీయద్యుతతేజస్సును జూడ నాకీమాట నెప్పుఁగుతూహలము కలిగె.” అనిచెప్ప నతఁడు మహా ప్రసాదంబని గ్రహించి మొదట పెరియనంబిని పిమ్మట

తక్కిన వైష్ణవోత్తముల నందఱిని యథావిధిగఁ బూజించి
యంతట పెరియనంబి సకుటుంబముగాఁ దోడరా సత్య
వ్రతక్షేత్రమునకుఁ బోయి యావద్విషయమును తిరుక్కచ్చి
నంబికి నివేదించి పిమ్మట స్వగృహమునేరి తనయింటనుండిన
ధనమునంతయు సత్యాదరముతో మహాపూర్ణగురుని కిచ్చి
యతనివలన ద్రవిడామ్నాయాది సకలవైష్ణవగ్రంథంబుల
నాఱుమాసములలో నభ్యసించెను.

లక్ష్మణార్జును భార్యను బరిత్యజించుట.

అంత నొక్కనాడు లక్ష్మణార్జును తలంటుకొనుదిన
మున తలంటువాని నొకబ్రాహ్మణుని బిలిచి యతనిచేత
నంటించుకొని పిమ్మట సతఁడు విశేషశ్రమచేత తుత్తి
తుండై యుండఁ జూచి తనభార్యను బిలిచి యింటచేర్చి
ఏమైనఁ గలదాయనియడుగ నామె కొంచెమైనను లేదని
చెప్పెను. ఆమెమాటను విశ్వసించక లక్ష్మణార్జును లోపలి
బోయి వెదకి చూచి పాత్రసంస్థితంబగునన్నంబుల గాఁచి
యతికరుణాకోపంబులు మనంబనఁ బెనఁగొన భార్యతో,
“హా! నీహృదయం బెంత క్రూరము! స్త్రీలు సకలపాపం

బులకు స్థానభూతలు అనుటోకోక్తి నిజము” అని పలికి
భార్యను జూచి హేయపడి యుండెను. పిమ్మట నొక
నాడు రక్ష కాంబ బిందెను జేతఁబూని జలార్థమై సమీప
మందున్న బావికి బోయెను. అప్పుడే కాంచీపూర్ణుని
భార్యయు నచ్చటికి వచ్చెను. అంత నిద్దఱును ఒకేసారి
బిందెలను బావిలోనికి విడిచి చేదుచుండ కాంచీపూర్ణుని
భార్యయొక్క బిందెనుండి జలబిందువులు రక్ష కాంబయొక్క
బిందెమీదఁబడఁగా నామె కోపనంత్రలోచనములతోఁ
గాంచీపూర్ణుభార్యవంకఁ దిరిగిచూడ నామె యిట్లుని చెప్పఁ
దొడఁగె. “నేను గురుపత్నిని గురుఁడెట్లుపూజ్యుఁడు అట్లే
గురుపత్నియు పూజ్యయే కదా? కాబట్టి నాఘటమునుండి
జలబిందువులు నీఘటముమీదఁ బడటచే నీఘటము పరి
శుద్ధమైనది. అందుకు నీవేల కోపించెదవు?” అననంత రక్ష
కాంబ కాంచీపూర్ణునిభార్యతో, “హీనజాతియందుఁబుట్టి
నీవేలగర్వపడయెదవు? నీజాతియెంత, నీశీలమెంత నీకు
ద్రవ్యాదిసంపదకలదా?” అని పరుషవాక్యము లాడ నచ్చట
నిద్దఱికిని మహాకలహము సంభవించెను. ఆ విషయము

తిరుక్కచ్చినంబి విని భార్యమీంద విశేషముగఁగోపించి
తత్త్వణమే సకుటుంబముగా శ్రీరంగక్షేత్రమునకు బయలుదేరి
పోయెను. మఱునాఁడు రామానుజార్యుఁడు తిరుక్కచ్చినంబి
యింటికిఁబోయి యచ్చట నతనిం గానక యతండు శ్రీరంగ
క్షేత్రమునకు సకుటుంబముగాఁ బోయినాఁడని విని తత్కార
ణంబు పెరియనంబి నడుంగ నతండు రామానుజార్యునితో,
“మీయిద్దఱిభార్యలును బావియొద్ద జగడమాడిరి. అది
కారణంబుగఁ గాంచీపూర్ణుఁ డిక్కడనుండరాదని శ్రీరంగ
క్షేత్రమునకుఁ బోయెను. వారిజగడమునకుఁ గారణంబే
మోవరదుఁడే ఎఱుంగవలయు” అని చెప్పరామానుజార్యుఁడు
మహాముఖపరవశుడై స్వగృహంబున కేతెంచి కలహమును
గుఱించిన యావద్వృత్తాంతమును భార్యవలనఁ దెలిసికొని
యంతకోపసంరక్తనయనుడై భార్యనుజూచి, “నీవునావిషమ
యమై ఇదివఱ కెన్నియో యపరాధంబులు కావించితివి;
వానినన్నిటిని సహించితిని కాని దీనిని నూత్రము సహింపఁ
జాల. పతిచిత్తానువర్తనము స్త్రీలకు పరమధర్మమైయుండ
నీవనులన్నియు మన్మథ వ్యతిరీక్తములుగ నున్నవి కాన

నీవిక నాగృహంబున నుండఁదగవు. తత్త్వణము నాయెల్లు
విడిచి సీతండ్రి గృహంబునకుపోమ్ము.” అనిచెప్ప రక్ష
కాంబ భయము చే చేహనూద్యంతము కంపింప కన్నులనీరు
కాలువలై కార దీనముఖయైయుండెను. శోకసమన్వితయగు
తనభార్యను జూచి కరుణజలధి రామానుజార్యుఁడు నైరణ
పహించి భార్యనుక్షమించెను. అనంతర మొకనాఁడు వరద
రాజకైంకర్యకిలోల్కుడగు రామానుజార్యుని జూచి పండి
తుండగు నొక బ్రాహ్మణుఁడు క్షుత్ప్రీడితుడనని చెప్పి
యన్నదానముసేయుమని ప్రార్థించెను. రామానుజార్యుఁ
డతని మీఁదఁ గరుణచెంది తానప్పుడు వరదరాజకైంకర్యము
సేయుచుండినరసున ఇంటికి వచ్చుటకు వలనుపడదు కాన
తాను పంపినట్లు సెప్పి తనభార్య నడిగి యన్నము పెట్టించు
కొని భోజనము సేయుమని సెప్పెను. అంత నాబ్రాహ్మ
ణుఁడు పరమానందభరితుడై రామానుజార్యునిగృహంబు
సేరి రక్షకాంబతో, “ఓపతివ్రతారత్నమా, వరదరాజ
కైంకర్యలోలుడగు నీభర్తచే బంపబడితిని. క్షుత్ప్రీడితుఁ
డను నాకు శీఘ్రంబ అన్నదానముసేయుము తల్లీ” అని

మొఱవెట్ట నాతని పలుకులఁ బెడచెవిని బెట్టి యామె అతనితో, “అన్నముకాని బియ్యముకాని ఏదియు నిక్కడ దొరకదు. కాన ఇక్కడ నిలువకు నిలువకు నీవెవరిచే నంపబడితివో పోయి యాదయానిధిని యాచింపుము” అనిపరుషవాక్యంబు లాడ నావిప్రుం డంతట అన్నము మీఁది యాశ వదలుకొని మరలి లక్ష్మణార్జుని యొద్దకుఁ బోయి యతని భార్య తన్నాడిన పరుషవాక్యంబు లతనితోఁ జెప్ప నాతండు భార్యవిషయ మత్యంతము హేయపడి యామె నెఱ్ఱెనఁ బరిత్యజింపవలయునని తత్క్షణము ఆమెతండ్రియొద్దనుండివచ్చి నట్లు ఒకజాబును సృష్టించి యొకనూతన వస్త్రముగొని యాజాబు నావస్త్రము నొక బ్రాహ్మణుని చేతికిచ్చి యతనిని దనభార్యయొద్దకుఁ బోయి తా నామె సహోదరుని వివాహార్థమై యామెను బిలుచుకొనిపోవుటకు యామెతండ్రి యాజ్ఞచొప్పున వచ్చినట్లు చెప్పమని ప్రేరేపించి పంపెను.

ఇట్లసత్యమునకుఁ బాలుపడిన రామానుజార్జుండు లోకగురుస్థానమున కహంకారదేనా? భార్యదుర్మార్గమునఁ బ్రవేశించిన నామెనెట్టులైన సన్మార్గమునకుఁ దేదగినప్రయత్నము

సేయవలయుఁగాని యామెను ద్యజింపఁదగునా? అనికొందఁ జాక్షేపింపవచ్చును.

అహింస పరమధర్మముకాని యబద్ధమునెప్పుకుండుట పరమధర్మము కాదు. ఇబ్బిభూతి దుష్టుభూయిష్టుంబుగ నున్నది కాన ధర్మపరులు దుష్టుల మా యోపాయంబులకుఁ బ్రత్యుపాయములు కన్పి కొంతవఱకుఁ గపటము వహించి ప్రవర్తించినఁగాని ధర్మసంసాపనము సేయఁజాలరు. అబద్ధమాడుటచేనేరికిని హింసకలుగక లోకమునకు మేలుకలుగు నట్లుండునపుడు అబద్ధమాడుటయే పరమధర్మము. పరహింసా పరులగు దొంగలచేద జిక్కి తప్పించుకొన్నయొకఁడు వచ్చి తన్ను శరణుచొచ్చిన పిమ్మట నాతని వెదకుచు దొంగలు వచ్చి యతఁ డెక్కడయని తన్నడిగిన తానస్పృహ నిజము చెప్పి యతని దొంగలపాలు సేయుటయా ధర్మము లేక అబద్ధమునెప్పియతని రక్షించుటయా? ఇట్టిధర్మసందేహము లితరమతస్థు లింకను నివర్తి చేసికొనఁజాల కున్నాడు కాని మనఆర్య ధర్మశాస్త్రంబులన్నియు “అహింసా పరమో ధర్మః” అని యేకగ్రీవముగా నుద్ఘోషించుచున్నవి. కాబట్టి

అబద్ధమాడుట చేతనే దోషము సంభవింపదు. స్వప్రయోజనార్థమైకాని పరహింసాకారణంబుగఁగాని అబద్ధమాడుట తప్పుకాని ఏదికిని హింసకలుగక లోకమున కంతయు నుపకారంబు సంభవించునప్పుడు అబద్ధమాడుటయే పరమధర్మము.

తిరుమొగ్గయాళ్వారులు చోరాగ్రేసర చక్రవర్తికదా? ఐన నతని వైష్ణవులందఱు నిత్యసూరులలో నొక్కనిగ భజిరతురు. ఇదిహాసాస్పదమని కదా మొదట మనకు దోచును? కొంత సావధాన మనస్కులమై యాలోచింపము. తిరుమొగ్గయాళ్వారులు దొంగిలించిన ధనము నేమి చేసెను? స్వాధరపోషణార్థమైకాని విషయసాఖ్యానుభవమునకుఁగాని వ్యయపఱిచెనా? ఆయనదొంగిలించినను ఆధనమునంతయు లోకోపకారార్థమై వినియోగించెను. ఐన మనముకూడ లోకోపకారము సేయుటకై దొంగిలించవచ్చునా యని కొందఱు సందేహింపవచ్చును. తిరుమొగ్గయాళ్వారులమొక్క యధ్యక్షసాయము కలవారు దొంగిలించిన దప్పుకాదు. తిరుమొగ్గయాళ్వారులు తనస్వతంత్ర్యమును

మును నశింపజేసి పరమాత్మునికి బరవశుడై శరణాగతి చేసి ఇవ్వభూతితో నైక్యభావము నొందినవాడు. అట్టి వాడేమిచేసినను పరమేశ్వరకృత్యంబులతో సమానంబులు కాని వానివలన దోషంబు జేవు నంటదు. కృత్యంబుల ఫలంబు లపేక్షించు వారికి గదా సత్కార్యంబుల వలనఁ బుణ్యంబును దుష్కార్యంబులవలన పాపంబును కలుగు. సర్వం శ్రీకృష్ణార్పణ మస్తు అని స్వాతంత్ర్యమును విడిచి ఫలాపేక్ష లేక వర్తించువారు చెడుకార్యములు చేసినను దోషమును బొందరు. ఫలాపేక్షకులు పుణ్యపాపంబులఁ బొందువారు. సర్వసంగపరిత్యాగము సేసి సంసారచక్రము నుండిముక్తి నపేక్షించు ముముక్షువులు పుణ్యపాపంబుల కతీతులు. అట్టివారు, అనఁగా, తిరుమొగ్గయాళ్వారుల వంటి వారు కాలస్వభావంబును బట్టి సామాన్యముగ దుష్కృత్యంబులని చెప్పఁదగిన కార్యంబులఁజేసినను వానివలని దోషంబు పొందరు. వారిని జూచి సామాన్యజనులట్టికృత్యంబులు సేయఁజూచుట పులినిజూచి నక్కదేహముంతయు వాతలు వేసికొన్నట్లు హాసాస్పదముగ నుండును.

ఇదియునుంగాక యేకార్యంబైనను కర్తయొక్క యుద్దేశ మరయక ధర్మమనికాని యధర్మమనికాని నిరూపింపఁ దగదు. అట్లు నిరూపించుట యేఫలముయొక్కకాని బాహ్య స్వరూపమునుమాత్రము జూచి దానిరుచి నూహించుటవలె యనాధారంబగును. కొన్నిపండ్లు పైకి అతిమనోహరములు గను తిన్నఁజేయఁగ నుండును. అట్లే కొందఱి కృత్యంబులు పైకి లోకోపకార కారణంబులైనను నిజ మరయ నవి స్వప్రయోజనార్థము చేయఁబడినవని తెలియవచ్చును. మఱి కొందఱిపనులు మొదట చూచుటకు హేయములుగనుండినను తత్కర్తల యుద్దేశం బరయ నవి లోకోపకారార్థము పర మాత్మపారవశ్యంబునఁజేయఁబడినవని తెలియును. పరశు రాముఁడు మాతృవధ కావించె ! హా పరశురాముఁడెంత ద్రోహి ! ఎంతక్రూరుఁడు ! అనికదా మొట్టమొదట నీయితి హాసమును వినువారికిఁ దోచును. ఐన నావిషయమును గొంతచక్కఁగాఁబరిశీలించుము. పరశురాముఁడు తానుగా మాతృవధ సేయలేదు. పితృవాక్యోల్లంఘనము సేయలేక చేసెను. ఐనఁదండి దుష్కార్యము సేయుమన్న జేయ

వచ్చునా ! పితృవాక్యోల్లంఘనము కావించియు ప్రహ్లాదుఁడు ముక్తిని బొందలేదా ? కాబట్టి సన్మార్గమునందుఁబ్రవర్తింపు మని బోధించుతండి మాటదాటిను దప్పుకాని దుష్కృత్యమును జేయుమని బోధించుతండిమాటను దిరస్కరించుటయే ధర్మము. సన్మార్గమునఁబొమ్మని సత్కార్యములఁ జేయుమని బోధించుతండియే తండికాని దుష్కృత్యము సేయుమని పుత్తునివాఙ్మోహించువాఁడును దండియా ? కాబట్టి పరశురాముఁడు తనయన్నలవలె తండియాఙ్మోహించి యుండవలసినదని కొందఱు వాదించవచ్చును. ప్రస్తుతేతి హాసంబున జమదగ్ని నిష్కారణంబున దనభార్యను జంపింపఁ బ్రయత్నింప లేదు. భార్య తనవిషయంబున నపరాధంబు సేసఁ గాన నామె శిక్షార్హుడే. శిక్షార్హుయగు తల్లికన్న మహాతపోధనసంపన్నుఁడును చండభానుప్రభా భాసమానుఁ డును జ్ఞానమూర్తియు నగు తండి ఎన్నింతలా యొక్క వగఁ బూజ్యుఁడు కదా ? ఇదియునుంగాక పిత్రాజ్ఞోల్లంఘనంబున పరశురామునియన్నలు శాపసంతప్తులైరి. అప్పుడు జమదగ్ని లోపపరవశుడై భార్యను జంపింపఁదలచినను

బిమ్మట నామెను బ్రతికించుశక్తి యాయనకుఁ గలదు. కాబట్టి పూర్వోత్తరసందర్భజ్ఞుడగు పరశురాముఁ డన్ని విషయంబుల నాలోచించి పితృవాక్యము అవశ్య కర్తవ్యంబని మాతృవధ కావించి పిమ్మట జమదగ్నివలన మాతృ పునరుజ్జీవము వరంబుగాఁబొందెను గాని ధర్మస్వరూపము తెలియక మాతృవధ కావించినవాఁడు కాఁడు ఇట్లే మహా పురుషులయొక్క కృత్యంబుల విచారించునప్పుడు వారి యుద్దేశంబులను పూర్వోత్తరసందర్భంబులను జక్కగవిమర్శించినగాని ధర్మాధర్మ నిర్ధారణంబు సేయుట సాధ్యము కాదు.

కాబట్టి రామానుజాద్యుఁ డసత్య ప్రవర్తన ముచే భార్యను ద్యజించినను దానివలన నతఁడు స్వప్రయోజనమును స్వేచ్ఛా విహారంబు నపేక్షింపక లోకోపకారము సేయఁడలఁచెను కాన నదియొక తప్పుకాదు. భార్యకు హితోపదేశము సేయుచు గృహచ్ఛిద్రముల సంస్కరించుచుఁ గాలయాపనము సేయుచుండిన లోకోద్ధారకులగు రామానుజాద్యునివంటి వారు జనులందఱు సులభ

ముగఁ బరమపదము నొందునట్లు ఈలోకమునుండి వైకుంఠ పర్యంతము సోపాన నిర్మాణమెట్లు కావింపనేర్తురు? లోకగురువులగు రామానుజాద్యునివంటివారికి భార్యలు, బిడ్డలు, అన్నలు, తమ్ములు అసి సంబంధబాంధవ్య పరిమితి కలదా? జనులందఱువారికి సోదరప్రాయులు. మనవలె మొట్టమొదట దార పుత్రాదులను బోషింపవలయును బిమ్మట లోకక్షేమాధమై పాటపడవలయునను కట్టుపాటు పెట్టుకొన్నవారి కీలోకమున ధర్మసంస్థాపనము సేయుట సాధ్యపడదు. ఇది యనుంగాక రామానుజాద్యుఁడు తనభార్య నిజచిత్తానువర్తయైయుండిన నామెను బరిత్యజించియుండఁడు. తా నింకమీఁదటఁ జేయఁబోవు సత్కృత్యములకు అవిధేయయగు తన భార్యవలన విఘ్నము కలుగునని ముందుగాఁ దెలిసికొని యామెనుబరిత్యజించెను. కాన దీనివలన మనము తెలిసికొనఁదగిన ధర్మవిషయమేమన, భార్యసన్మార్గయై పతిచిత్తానువర్తయైయున్న నామెను లోకోపకారార్థము పాటపడ నుమ్యక్తుడగు వాఁడుకూడఁ బరిత్యజింపఁ గూడదు, సామాన్యజనులు తమభార్యలు దుర్మార్గమునఁ బ్రవేశించినను వారి నెట్లులైన

సన్మార్గమునకుఁ దెచ్చు ప్రయత్నము చేసి చూచి విఫలులైనను యావజ్జీవము వారికి హిశోపదేశము సేయుచు వారిని సన్మార్గమునకుదెచ్చి రక్షింపుమని భగవంతుని బ్రార్థించుచుఁ గాలమూపనము సేయవలసినదే కాని వారిని ద్యజింపరాదు. వారిని ద్యజించిన పిమ్మట లోకోపకారము నేమైన చేయు సామర్థ్యము కలవారు భార్యలను ద్యజించుట యొకతప్పుకాదు.

అట్లు భార్యను తత్పితృగృహంబున కుంబనిచి రామానుజాశ్రయఁడు త్రిదండకమండలకాషాయ వస్త్రాదికంబులగు సర్వోపకరణంబుల సంపాదించి వరదరాజసన్నిధియందు అతనికి నమస్కరించి లోకపావనంబగు యామునార్కుని చరణద్వయంబును మనసా స్మరించి సన్మన్యసాశ్రమమును స్వీకరించెను. అంత నాసత్యవ్రతక్షేత్రంబున నొక మఠము నేర్పాటు చేసికొని యచ్చటఁ బ్రవేశింప నాపట్టణపు జనులందఱు వచ్చి యచ్చట నతనిఁ బూజించిరి.

కాంచీపట్టణముతూర్పున పురుషమంగళమను నొక యగ్రహారము కలదు. అచ్చట అనంతదీక్షితుఁడను నొక

బ్రాహ్మణోత్తముఁడు వేదవేదాంగచారగుఁ డుండెను. అతఁడు కేశవసోమయాజియొక్క కూతు వివాహమాడి యామెనలనహరిభక్తిపరాయణుండగు దాశరథియని ప్రసిద్ధి నొందిన పుత్రురత్నంబు కాంచె. ఈదాశరథిభరతాశ్వాదుల యంశమునఁ బుట్టెనని ప్రసిద్ధి. తనమేనమామ రామానుజాశ్రయఁడు తుర్యాశ్రమమును స్వీకరించెనని విని దాశరథి సంతుష్టాంతరంగుడై తత్క్షణమే కాంచీపురంబున కేతెంచి యతీంద్రునికి భక్తిపూర్వకముగా నమస్కారము సేసి యాతని పాదకమలంబుల నాశ్రయించెను. పిమ్మట రామాంశమున అనంతభట్టునికిఁబుట్టిన కూరనాథుఁడు కూడవచ్చి రామానుజాశ్రయిని పాదకమలంబుల నాశ్రయించెను. రామానుజాశ్రయఁ డంతవారికిఁ బ్రీతిపూర్వకంబుగ వైష్ణవగ్రంథముల నుపదేశించుచుఁ గాంచీపురంబున నుండె. ఇట్లుండ నొక్కనాఁడు యాదవప్రకాశకునితల్లి రామానుజాశ్రయిని మఠము వంక వచ్చి యచ్చట ఊర్ధ్వపుండ్రముల ధరించి కాషాయాంబరశోభితుడై త్రిదండకమండలంబులఁ జేతఁ బట్టుకొని సాతౌ న్నారాయణమునినలఁ చరదభాస్కరుని

పగిది తెజోగాశియై వెలుంగు యతీంద్రునిజూచి యతనికి నమస్కరించి యంతయాదవునిమఠమునకుఁ బోయి యచ్చట నతనితో, “ సత్సా ! భక్తితో నావాక్యంబు వినుము. మహాప్రాజ్ఞుడగు రామానుజాయుని మునుపటివలె యవమానింపకుము. అతఁడు హరిచేద్రేరేపింకబడి ఈలోకమున భర్తమును సంస్థాపించుటకై యవతరించిన సాక్షాదనంతుఁడు, విద్యాచారాదిక బాహ్యపరిధ్వము శివాలంకరణమువలె వ్యర్థము. విష్ణువే జగత్కర్త, విష్ణువే సృష్టిస్థితిలయకారణభూతుఁడు. తత్త్వార్థ వేదులగు పరాశరాది మునులందఱు జగత్స్వతి నారాయణు నాశ్రయించి ముక్తికిఁ బోయిరి. కాన నారాయణుని భజింపుము. రామానుజాయుని నాశ్రయింపుము. తద్వారా ముక్తిని బొందుము” అనిబోధించిన తల్లిమాటలు విని యాదవుఁడు సంతోషపొన్న మానసుడై మఠమునకుఁబోయి యచ్చట లక్ష్మణదేశికునితో, “ నీవుధరించియుండెడు శంఖచక్రోర్ధ్వపుండ్రాదుల వలన నిష్ఠుణుడగు పరమాత్మునికి గుణిత్యమారోపించు నట్లున్నది. దానికి శాస్త్రములం దెక్కడను బ్రమాణము

లేదే” అనిచెప్ప లక్ష్మణదేశికుఁడు యాదవునితో సరభాషించుటకు కూరేశుని కనుజ్ఞ యిచ్చెను. కూరేశుఁడంత యాదవప్రకాశునితో- “ బ్రహ్మము సగుణమని చెప్పటకును, విష్ణువు సర్వదేవతలలో సర్వోత్తముడనుటకును, శంఖచక్రాదుల చిహ్నంబుల ధరించుటకును బ్రమాణంబుల జెప్పెదను వినుము” అనిచెప్పి యీక్రింది ప్రమాణంబుల వరుసగా నుదాహరించెను.

1. శ్రుతిః॥ ప్రతేవిష్ణో రబ్జచక్రే పవిత్రే జన్మామౌభాధిమ్ తర్తవే చర్షణీన్ద్రాః । మూలే బాహ్యాద్ధధ తేన్యే పురాణలిక్ష్ణాన్యజే తావకాన్యర్పయన్తి ॥

1. చర్షణీన్ద్రాః = మానవ శ్రేష్ఠులు అనఁగా ముముక్షువులు, బాహ్యాః = భుజములయొక్క, మూలే = అగ్రభాగములందు, పతే = తత్త్వములైనట్టియు, పవిత్రే = పావనములైనట్టియు, విష్ణోః = విష్ణువుయొక్క, అబ్జచక్రే = శంఖచక్రములను, ధధతే = ధరింతురు, (తస్మాదమున) జన్మామౌభాధిమ్ = భవసముద్రమును, తర్తవే = తరింతురు ; తావకాని = నీయొక్క, అన్యే = పురాణలిక్ష్ణాని = ఇతరప్రాచీనచిహ్నములను, అన్యే = దేహమునందు, అర్పయన్తి = ధరింతురు.

2. సామ్ని॥ పవిత్రమిత్యగ్నిః॥ అగ్నిర్వై సహస్రారః॥ సహ
స్రారోనేమిః॥ నేమినాత పుత్రనూర్భృహ్మ
ణస్సాయుజ్యగ్ సలోక తామాప్నోతి॥

3. అధర్వణి॥ ఏభిర్వయమురుక్రమస్యచిహ్నై రజ్జితా

2. సామ వేదమునుండి ప్రమాణము॥

పవిత్రమిత్యగ్నిః = అగ్నిస్వతః పవిత్రమగువస్తువు, అగ్నిర్వై సహ
స్రారః = అగ్నియే విష్ణువుచక్రమునందు వేయి అకులుగా
విర్పడియున్నవి. సహస్రారోనేమిః = ఆవేయి అకులే
నేమి (అనగా చక్రమయొక్క అంచునందలి పట్టు) గానేర్పడి
యున్నవి. నేమినాత పుత్రనూః = ఆపట్టువలన తత్తమగుదేహ
ముకలవారు, బ్రహ్మణః సాయుజ్యగ్ సలోక తామాప్నోతి =
పరబ్రహ్మముతో వైకృతభావమును బొంది సాలోకస్యమును
బొందుదురు.

3. అధర్వణి వేదమునుండి॥

తద్విష్ణోః =

ఆవిష్ణువుయొక్క, యేలాఞ్చితాః = ఏచిహ్నములతో
గూడి, పరమంబవమ్ = వైకుంఠమును, గచ్ఛన్తి = పొందు

లో కేసుభ గాభ వామః॥ తద్విష్ణోః పరమం
పదం యోగచ్ఛన్తి లాఞ్చితాః॥

4. పరాశరసంహితాయామ్॥ ఉపవీతాదిన ధ్వారా
శ్శ్చక్రకాదయ స్తథా బ్రాహ్మణస్య విశేషేణ
వైష్ణవస్య విశేషతః॥

5. భీష్మపర్వణి॥ బ్రాహ్మణైః క్షత్రియై రైవైశ్చ

దురో, ఏభిః ఉరుక్రమస్యచిహ్నైః = ఈ విష్ణువుయొక్క
చిహ్నములతో, అజ్జితాః = సుర్తింపబడెడు, వయమ్ =
మేము, లోకే = ఈలోకమునందు, సుభ గాః = మనో
హరుణముగా, భ వామః = అగుముము.

(4) బ్రాహ్మణస్య = బ్రాహ్మణునికి, విశేషేణ = ముఖ్యము
గను, వైష్ణవస్య = వైష్ణవునకు, విశేషతః = అంతకన్న
ముఖ్యముగను, ఉపవీతాదిన = ఉపవీతాదులవలె, తథా =
అట్లే, శ్చక్రకాదయః = శంఖచక్రాది విష్ణుచిహ్నములు,
ధ్వారాః = ధరింపవలసినవి.

(5) స్వకర్మసు = తమకర్మములయందు, నిత్యం ఉక్తైః = చిన
ముఉచ్ఛరించుచు తాములతోగూడ (విష్ణోః = విష్ణువు)

శ్శూదై శ్చ కృతలక్షణైః । అర్చనీయ శ్చ వంద్య
శ్చ నిత్య ముక్తై స్స్వకర్మసు ॥

5. లైజ్జే ॥ అష్టాక్షరవిద స్సర్వే తప్తచక్రాజ్జితా
స్తథా । సేవకావాసుదేవస్య తథైవ నట

అని అధ్యాహార్యము), బ్రాహ్మణైః క్షత్రియై ర్వైశ్యై
శ్శూదై శ్చ కృతలక్షణైః = కృత్క్షత్రియలగు (ప్రసిద్ధగుణ
ములుగల లేక శంఖచక్రాదుల గుర్తులుగల) బ్రాహ్మక్షత్రి
యవైశ్య శూద్రులచే, అర్చనీయశ్చ = పూజింపదగినవాడు,
వంద్యశ్చ = స్తుతింపదగినవాడు.

5. వాసుదేవస్య = విష్ణువుయొక్క, సేవకాః = సేవకులు,
తథైవ = అట్లే, నటనర్తకాః = నాట్యమాడువారును,
సృత్యముసేయవారును, సర్వే = అందఱు, అష్టాక్షరవిదః =
అష్టాక్షరీమంత్రమును (ఓం నమో నారాయణాయ) తెలిసిన
వారుగ, (యథా = ఎట్లో), తథా = అట్లే, తప్తచక్రా
జ్జితాః = తప్తముగు చక్రముయొక్క గుర్తుకలవారుగా
("ఉండవలసినది" అని అధ్యాహార్యము). తత్ర = అచ్చట,
అశ్వేవైష్ణవాశ్చ = ఇతరవైష్ణవులును, సర్వే = అందఱు,

నర్తకాః ॥ అశ్వే చ వైష్ణవా స్తత్ర సర్వే
చక్రేణ లాఙ్ఘితాః ॥

6. సాద్ధే ॥ యేషాం చక్రాజ్జితం గాత్రం శూద్రేష్వ
పిచ దృశ్యతే । శేషై స్స్వర్గస్య నేతారో
బ్రాహ్మణా భువి దుర్లభాః ॥

7. పరాశరః ॥ వినా యజ్ఞోపవీతేన వినా చక్రస్య ధార

చక్రేణలాఙ్ఘితాః చక్రముచే గుర్తునొందినవారుగా (ఉండ
వలయును)

6. శూద్రేష్వపిచ = శూద్రులలోనైనను, యేషామ్ = ఎవరి
యొక్క, చక్రాజ్జితమ్ = చక్రముయొక్క గుర్తునుబొందిన,
గాత్రమ్ = దేహము, దృశ్యతే = కనబడుచున్నదో,
తేషై = వారే, స్వర్గస్యనేతారో = స్వర్గాధికారులు.
బ్రాహ్మణాః = (చక్రాంకితదేహముకల) బ్రాహ్మణులు,
భువిదుర్లభాః = భూమియందుదొరకరు (అనగా పునర్జన్మ
రహితమగు మోక్షపదవినిబొందుదురు).

7. యజ్ఞోపవీతేన = జండెముచేతను, చక్రస్యధారణాత్ =
చక్రముయొక్క ధరించుటవలనను, ద్వయేన = ద్వయమం
త్రముచేతను ("శ్రీమన్నారాయణచరణాశరణం ప్రపద్యే

ణాత్ వినా ద్వయేన వై విప్ర శ్చడ్డా
లత్య మవాపు యాత్ ||

8. అనిష్టానాం నివృత్త్యర్థ మైకాన్త్యాయ జగత్పతౌ
సిద్ధ్యర్థం కర్మణాం చైవ ధార్యచ్ఛక్రాదిలాఞ్ఛనమ్ ||
9. దక్షిణే తు భుజే విప్రో బిభృయాద్వై సుదర్శనమ్

శ్రీమతేనారాయణాయనమః" (అగునది ద్వయమత్రము),
వినా = విడువబడిన, విప్రశ్చ = బ్రాహ్మణుండును,
చడ్డాలత్యమ్ = మాలవానియొక్కస్థితిని, అవాపుయా
త్ = పొందును.

8. అనిష్టానామ్ = ఇష్టముకానిదానియొక్క, నివృత్త్యర్థమ్ =
పోవుటకొఱకును, జగత్పతౌ = విష్ణువునందు, వికాం
త్యాయ = విక్రమమునుబొందుటకును, కర్మణామ్ = కర్మల
యొక్క, సిద్ధ్యర్థం చైవ = సిద్ధికొఱకును, చక్రాదిలాఞ్ఛనమ్
= చక్రముమొదలైనవానియొక్క గుర్తు, ధార్యమ్ = ధరిం
పడగినది (ధరింపవలయును).
9. విప్రః = బ్రాహ్మణుండు, దక్షిణేతుభుజే = కుడిభుజము
నందు, సుదర్శనమ్ = చక్రమును, బిభృయాత్ = ధరింప
వలయును, సవ్యేతు = ఎడమభుజమున, శ్చడ్డా = శంఖ

- సవ్యేతు శ్చం బిభృయా దితి బ్రహ్మవిదో విదుః ||
10. అధర్వణోపనిషది || హరేః పదాకృతి మాత్మనో
హితాయ మధ్యే చ్చిద్ర మూర్ధ్వ పుణ్డ్రం యో
ధారయతి | స పరస్య ప్రియో భవతి | సపుణ్య
వాన్భవతి | స ముక్తివాన్భవతి ||
11. మహాోపనిషది || ధృతోర్ధ్వపుణ్డ్రః పరమీశితా
రమ్ నారాయణం సాంఖ్యయోగాభిగమ్యమ్ | జా

మును, బిభృయాత్ = ధరింపవలయును, ఇతి = అని. బ్రహ్మ
విదః = తత్త్వవేత్తలు, విదుః = చెప్పుదురు.

10. యః = ఎవఁడు, హరేః = విష్ణువుయొక్క, పదాకృతిమ్
= పాదముయొక్క రూపమునుబోలినట్టియు, మధ్యే =
నడుమ, చిద్రమ్ = శూన్యమైనదియునగు, ఊర్ధ్వపుణ్డ్రమ్
= ఊర్ధ్వపుండ్రమును, ధారయతి = ధరించునో, సః =
వాఁడు, పరస్యప్రియః = ఇతరునికిష్టుండుగ, భవతి = అగు
చున్నాఁడు, సః = వాఁడు, పుణ్యవాన్ = పుణ్యవంతుం
డుగ, భవతి = అగుచున్నాఁడు, సః = వాఁడు, ముక్తి
వాన్ = ముక్తినిబొందినవాఁడుగ, భవతి = అగుచున్నాఁడు.
11. సరః = మనుష్యుండు, ధృతోర్ధ్వపుణ్డ్రః = ఊర్ధ్వపుం
ద్రమును ధరించినవాడై, పరమ్ = శ్రేష్ఠుండును, ఈశితా

త్వా విముచ్యేత నరస్సమస్తైః సంసారపాశైః రిహ
చేతి విష్ణుమ్ ॥

13. ఆగ్నేయే॥ త్రిపుణ్డ్రమ్ బ్రాహ్మణో విద్వాన్ లీల
యాపి నధారయేత్ ధారయే త్ప్రియత స్సమ్యక్
గూర్ధ్వపుణ్డ్రమ్ ప్రయత్నతః ॥

రమ్ = సర్వేశ్వరుఁడును, సాంఖ్యయాగాభిగమ్యమ్ = సాం
ఖ్యయోగమువలన నే పొందఁదగినవాఁడును అగు, నారాయ
ణమ్ = విష్ణువును, త్వా = తెలిసికొని, సమస్తైః =
సకలములగు, సంసారపాశైః = సంసారబంధములచే, విము
చ్యేత = విడువఁబడి, ఇహచేతి = ఇహలోకమునందే,
విష్ణుమ్ = విష్ణువును, ('పాంసను' అని అధ్యాహర్యము)
13. విద్వాన్ = పండితుడైన, బ్రాహ్మణః = బ్రాహ్మణుఁడు,
లీలయాపి = విలాసముచేసెనను, త్రిపుణ్డ్రమ్ = త్రిపుం
ద్రమును, నధారయేత్ = ధరింపఁగూడదు, ప్రయత్నతః =
ప్రయత్నముతో, సమ్యక్ = చక్కగా, గూర్ధ్వపుణ్డ్రమ్ =
గూర్ధ్వపుండ్రమును, ధారయేత్ = ధరింపవలయును.

14. పాద్యే ॥ యో కణ్ఠలగ్నతులసీనలినాక్షమాలా
యే బాహుమూలపరిచిహ్నిత శఙ్ఖచక్రాః । యేవా
లలాటఫలకే లసదూర్ధ్వపుణ్డ్రాః ॥ తేవైష్ణవాభవన
మాశు పవిత్రయన్తి ॥

15. శేషధర్మే ॥ శఙ్ఖచక్రాజ్ఞితాన్యక్తాన్ యః పూజ

14. పాద్యే ॥ యో = ఎవరు, కంఠలగ్నతులసీనలినాక్షమాలాః =
కంఠమునందు తులసీపూసలయొక్కయు, తామరపూసలయొ
క్కయుమాలలుకలవారో, యే = ఎవరు, బాహుమూల
పరిచిహ్నితశఙ్ఖచక్రాః = భుజములయందు శంఖచక్రముల
చిహ్నములుకలవారో, యేవా = ఎవరైన, లలాటఫలకే =
నొసటిపైదేశమునందు, లసదూర్ధ్వపుణ్డ్రాః = ప్రకాశిం
చెడు గూర్ధ్వపుండ్రముకలవారో, తేవైష్ణవాః = ఆవైష్ణ
వులు, భవనమ్ = భూమిని, ఆశు = శీఘ్రముగా, పవిత్ర
యన్తి = పావనముసేయుదురు.

15. యఃమానవః = ఏమానవుఁడు, శంఖచక్రాజ్ఞితాన్ = పంచ
సంస్కారసంపన్నులగు, ధక్తాన్ = భక్తులను, పూజయతి =
పూజించునో, సః = వాఁడు, సాక్షాద్విష్ణుసామీప్యమ్ =

యతి మానవః | స సాత్వాద్విష్ణుసామీప్యమ్ లభ
తేనాత్ర సంశయః ||

16. చక్రాజ్జితానాం నామాని యో వదేద్భక్తిమా
న్నరః | సర్వపాప వినిర్ముక్త స్స యాతి పరమం
పదమ్ ||

17. విష్ణుభక్తాయ విప్రాయ చక్రచిహ్నాయమానవః |

ప్రత్యక్షమగువిష్ణువుచేరువను, లభ తే = పొందును, నాత్ర సంశ
యః = దీనికిసందేహములేదు.

16. యః భక్తిమాన్ సరః = విభక్తితోఁగూడినసరుండు, చక్రాజ్జి
తానామ్ = చక్రచిహ్నములయొక్క, నామాని = నావ
ములను, వదేత్ = ఉచ్చరించునో, సః = వాఁడు, సర్వ
పాపవినిర్ముక్తః = సర్వదోషములచే విడువబడి, పరమం
పదమ్ = మోక్షపదవిని, యాతి = పొందును.

17. యః మానవః = ఏమానవుఁడు, విష్ణుభక్తాయ = విష్ణుభక్తు
డైనట్టియు, చక్రచిహ్నాయ = చక్రాంకితుడైనట్టియు
విప్రాయ = బ్రాహ్మణునికి, గోచర్మమాత్రమ్ = ఆపుతో
లంతటి భూమిని, దద్యాత్ = ఇచ్చునో, సతః = వాఁడు,

గోచర్మమాత్రమ్ యోదద్యాద్భూషం స్యాత్సతః
రాజ్యభాక్ ||

18. శ్రీభాగవతే || హరిః పరాయణం పరం హరిః పరా
యణం పరమ్ | పునః పునర్వదా మ్యహం హరిః
పరాయణం పరమ్ ||

19. విష్ణుధర్మోత్తరే || తస్మాత్సర్వేషు దేవేషు విష్ణు
రేవ సనాతన్ || తస్మాత్సర్వప్రయత్నేన విష్ణుమేవ
సమాశ్రయేత్ ||

రాజ్యభాక్ = ప్రభుత్వమునొందినవాఁడుగా, స్యాత్ =
అగును.

18. హరిః పరాయణమ్ = విష్ణుధ్యానము, పరమ్ = సర్వోత్కృ
ష్టము, (ఇట్లు) పునఃపునః = మాటిమాటికి, అహమ్ = నేను,
వదామి = చెప్పుచున్నాఁడను.

19. సర్వేషు దేవేషు = అందఱు దేవతలలో, విష్ణురేవ = విష్ణు
వే, సనాతన్ = పూర్వతముండు, తస్మాత్ = అందువలన,
సర్వప్రయత్నేన = అన్నివిధములగు ప్రయత్నములచేతను
విష్ణుమేవ = విష్ణువునే, సమాశ్రయేత్ = ఆశ్రయింప
వలయును.

ఈప్రకారముగా కూరనాథుడు శతసహస్రప్రమాణంబులచే విష్ణుపరత్వమును, చక్రాదిధారణావశ్యకమును, పరిబ్రహ్మసగుణత్వమును నిరూపింప యాదవప్రకాశకుడు విస్మయము చెంది నిరుత్తురుడైపోయి తనమతము సేరి చేయునదెఱుంగక సంశయావిప్లమానసుడై యుండెను. ఆరాత్రి వరదరాజస్వామి అతనికి స్వప్నమునందుఁ గనఁబడి యతని సంశయమును బోఁగొట్టి యతనికి రామానుజాద్యపాదకముల ములనాశ్రయించి మోక్షమును బొందుమని హితోపదేశము చేసెను. అంత మఱునాడు యాదవప్రకాశకుడు యతఁడ్రుసిమతమునకుఁ బోయి యతనికిఁ బ్రదక్షిణపూర్వకంబుగా నంసస్కారము సేసి యతనితో, “మహాప్రాజ్ఞా, గురువర్యా నీపాదకములముల నాశ్రయించిన నన్ను సంసారకూపమునుండి యుద్ధరింపుము.” అని మొఱవెట్టి దయార్ద్రచిత్తుఁడు రామానుజాద్యుఁ డతనికిఁ బంచసంస్కారము సేసి గోవిందదాసుఁడనునామం బిడి తానే సకలవైష్ణవగ్రంథంబుల నుపదేశించి యంత నతనినిదివఱకువైష్ణవసన్న్యాసులదూషించినదోషము పరిహరించునట్లుత్రిదండసన్న్యాసవిధుల బోధించు నొకగ్రంథమును

మును యతిధర్మసముచ్చయమునుపేర రచించునట్లు ప్రేరేపించెను. యాదవప్రకాశకుడు పిమ్మటఁ గొంతకాలము రామానుజాద్యుని సన్నిధానమునందే యుండి పఠమపదము నొందెను.

యామనాచార్యు పుత్తుండగు తిరువరంగప్పెరుమాళ్ళరయరు రామానుజాద్యుని శ్రీరంగమునకు దోడ్కొని పోవుట.

ఇట్లు తన్నుఁ జూచినవారికందఱకు నేత్రోత్సవము కావించుచు ఎల్లజనులయందును భక్తివైరాగ్యంబుల నభివృద్ధిసేయుచు లోకరంజకుడై రామానుజాద్యుఁడు కాంచీపురంబున నివసించియుండ శ్రీరంగపురమునుండి రంగనాథు ననుజ్ఞచొప్పున యామనాచార్యు పుత్తుండగు తిరువరంగప్పెరుమాళ్ళు కంచికేతెంచి తిరుక్కచ్చినంబి పురుషకారముచే వరదరాజస్వామిని నృత్యగానంబులచేఁ దృప్తిపఱిచి రామానుజాద్యుని దనతో శ్రీరంగమునకుఁ బంపునట్లు వరంబు వడసి యతఁడగురేశాద్విశిష్యపరివృతుండగు రామానుజాద్యునితోఁ గూడఁ బయలుదేరి శ్రీరంగపట్టణము సేరెను. అంత తిరువరంగప్పెరుమాళ్ళు ముందుగాఁబోయి యానంతోషవార్తముపెరియు

నందికి జెప్ప నతడు స్వర్ణమయచ్చత్రచామరంబులతోన
వేదపాఠకులతోను అనేకవైష్ణవబృందంబుతోనెదురుగాఁజని
దేరఁ గాంచి రామానుజార్యుఁడు శిష్యులతోఁగూడ న
వైష్ణవశిఖామణుల కందఱకు సాగిలఁబడి మ్రొక్కి వారి
గూడి నిజగురుండగు పెరియనంబిని మరలఁజూడఁగలుగుట
కానందించుచు రంగనాథాలయంబున కరిగి పెరియనంబిభ
రుషకారముచే రంగనాథుని సేవించి యుతని యెదుట బద్ధు
ఁబడి నిలిచియుండఁ బెరియనంబి రామానుజార్యునితో
“పూర్వము శతకోపముని అజ్ఞానులగుజనులను జూచి కరుణ
జెంది వారిని భవబంధనిర్మూలఁ గావింప వై కుంతలోకమ
నుండి యవతరించి యాకార్య ముష్పడశక్యమని తెలిసికొ
తనగ్రంథమున నిట్లు వ్రాసె? ఇతఁమీఁద నీలోకమున మహాభ
రుషుఁడొకఁడుపుట్టఁబోవుమన్నాఁడు. అతఁడునిస్సంశయముగా
రక్షింపఁగలఁడు.” ఇట్లు సూచింపఁబడినమహాత్ముఁడు నీవ
పండితులందఱు నిశ్చయించియున్నారు. రంగనాథస్వామి నీక
విభూతిద్యయము నిప్పుడే యిచ్చును. స్వామియాజ్ఞచొప్పు
ఇక్కడనే వాస్తవము సేయుము. ఈలోకమునందలిజనులనంద

ఱిని శ్రీమన్నారాయణుని పాదకమలములయం దనురక్తులుగఁ
గావింపుము. అనేకవత్సరంబులు ఈలోకమునందే సుఖముగా
నుండి జనులనందఱిని విశేషవైభవముతోఁ బరిపాలింపుము.
అనిచెప్ప రామానుజార్యుఁడు మరల రంగనాథునికి నమస్క
రించి, “స్వామీ, మీరు నన్నెద్ది చేయుమని యాజ్ఞాపింతురో
నేను దానిని మాత్రము సేయువాఁడ” అని కృతనిశ్చయు
ఁడాయెను. అంతఁపెరియనంబి రంగనాథశాసనంబుచేఁదదీ
యధన కనకరత్న వాహనాంబరాభరణాది మండితభాండా
గార ముద్రికలన్నియు నతని యధీనంబులు సేసి యతనికి
ఉడయవల్లు అనునామం బిడి దేవాలయంబున కతని బరిపాల
కునిఁగా నియమింప రామానుజార్యుఁడంత సేవకులనందఱిని
రప్పించి వారికి తమతమకైంకర్యంబుల నతిశ్రద్ధతోనుభక్తి
తోను జేయునట్లు హితోపదేశము చేసి యాప్రకారముగా
రంగనాథకైంకర్యలోలుడై శ్రీరంగక్షేత్రంబున నుండెను.
రామానుజార్యుఁడు గోష్ఠిపూర్ణనివలన తిరుమంత్రార్థంబును గ్రహించుట.

అంత నొక్కనాఁడు రామానుజార్యుఁడు పెరియ
నందియింటికిఁ బోయి యతనితో, “గురువర్యా, మీరు

నాయెడలఁ గృపచేసి నాకు విశేషార్థమును బ్రసాదించి
నన్నుఁ గడతేర్పుడు” అనిచెప్పఁ బెరియనంబి యత
నికి * శ్లో॥ అహూ ద్వయస్య మాహాత్మ్య మహూ
వీర్య మహూ బలమ్ । మంత్రరత్నం శుభకరం వేదసారం
సనాతనమ్ । సర్వపాపక్షయకరం సదా పుణ్యవివర్ధనం । శ్రీకరం
లోకవశ్యజ్ఞ సద్యః సంసారతారకమ్ ॥ అనిచెప్పఁబడఁదగి
అత్యంతమహిమగల ద్వయమంత్రమును సార్థకముగాను,
న్యాసతత్త్వమును, గీతార్థసంగ్రహమునుగ్రంథమును, సకల
వ్యాససూత్రములను, ఉపదేశించి తనపుత్తుఁడగుపుండరీకా
క్షుని రామానుజార్యునికి శిష్యుఁగాఁ గావించి సంతృప్తమన
స్కుడై, యంత రామానుజార్యునికి గోష్ఠీపురమునందుండు
యతిశ్రేష్ఠుండగు గోష్ఠీపూర్ణు (తిరుక్కోట్టియూర్ నంబి)

* ద్వయమంత్రముయొక్క మాహాత్మ్య మద్భుతము, అయ్యారే అది
అత్యంతవీర్యమును బలమును గలది, మంత్రములలో నుత్తమమైనది,
మంగళకరమైనది, వేదములయొక్కసారమైనది, ప్రాచీనమైనది, సర్వ
పాపములను నశింపఁజేయునది, ఎల్లప్పుడు పుణ్యమును వృద్ధిపఱయునది,
సంపత్కరమైనది, లోకమును స్వాధీనము నేయునది, అప్పుడే సంసా
రమును దరింపఁజేయునది.

నాశ్రయించి యతనివలన సకలవిశేషార్థములను గ్రహింపు
మని హితోపదేశము చేసెను. అంత సంప్రీతమనస్కుడై
రామానుజార్యుడు గోష్ఠీపురంబునకుఁ బోయి తిరుక్కోట్టి
యూరునంబినిఁ గాంచి నమస్కరించి యతనితో, “స్వామీ,
దయానిధీ, నాకిప్పుడు తిరుమంత్రార్థము నుపదేశించి నన్ను
రక్షింపుడు” అనివేడెను. గోష్ఠీపూర్ణు డతనితో, “మంత్రా
ర్థమున కధికారి యిలోకములోనే లేడే; నేను దానిని నీకె
ట్లుపదేశింతును? ” అనిచెప్పి విముఖుడైయుండఁ జూచి
రామానుజార్యుడుమరలి శ్రీరంగమునకుఁ బోయెను. పిమ్మట
కొన్నిదినములకు శ్రీరంగ నాథ మహోత్సవముచూడ గోష్ఠీ
పూర్ణుడు శ్రీరంగమునకువచ్చి తీర్థశతకోపములను గ్రహించు
టకు రంగనాథాలయమునకుఁ బోవ నక్కడ స్వామి అర్చక
ముఖముద్వారా అతనితో సర్వసద్గుణసంపన్నుడగు రామా
నుజార్యునికి మంత్రార్థము నుపదేశింపుమని చెప్పెను. అంత
రామానుజార్యుడు తిరుగా గోష్ఠీపూర్ణునియొద్దకుఁ బోయి
అతిభక్తివినయంబులతో మంత్రార్థమును బ్రార్థించెను.
ఐన మరల గోష్ఠీపూర్ణుడు విముఖుఁ డాయెను. ఇట్లుపడునెని

మిదిసారులు గోష్ఠీపూర్ణు నాశ్రయించియు విఫలమనోర
భుండై అతిదుఃఖితుడై స్వగృహము సేరెను. అంత నొక
నాడు గోష్ఠీపురమునుండి యొక వైష్ణవోత్తముడు శ్రీరంగ
క్షేత్రమునకుఁ బోయి యుండి యచ్చట మంత్రార్థమున
కుఁగా నహర్నిశము పఠితపించు లక్ష్మణాచార్యునిజూచి మరలి
గోష్ఠీనగరంబునకుఁ బోయి గోష్ఠీపూర్ణునికి మంత్రార్థము
విషయమున రామానుజాచార్యునికిఁగల జ్ఞానక్రియు భక్తియు,
మంత్రార్థమునకుఁగాను అతఁడుపడుదుఃఖమును విశదపఱి
చెను. గోష్ఠీపూర్ణుడు పశ్చాత్తాపము నొంది తత్క్షణమే
శిష్యునొక్కని నతిశీఘ్రముగ రామానుజాచార్యుని బిలిచికొని
రమ్మని శ్రీరంగక్షేత్రమునకుఁ బంప నాతఁడు పోయి రామా
నుజాచార్యుని పాదకమలములకుఁ మ్రొక్కి యతనిచే సమ్మానింప
బడి “యతీంద్రా, మిమ్ము గోష్ఠీపూర్ణులయొద్దకు బిలిచి
కొనిపోవుటకు వారిచే బంపబడితిని. వారిప్పుడ మీకు మం
త్రార్థము ననుగ్రహింతురు. మిమ్మును ఒంటరిగా దండపవి
త్రములతో రమ్మని చెప్పిరి.” అని నివేదించెను. లక్ష్మణ
ాచార్యుడు సంతృప్తమనస్కుడై కూరనాథ దాశరథులతోఁ

గూడి గోష్ఠీపూర్ణు నొద్దకుఁ బోయి శిష్యులతోఁగూడ నతని
పాదకమలములకు నమస్కరించియత్యంతామోదముతోఁగూ
డినవాడై నిలిచి యుండెను. గోష్ఠీపూర్ణుడు శిష్యునహితుండగు
రామానుజాచార్యునిజూచి, “మంత్రార్థ మతిగోప్యము. కాబట్టి
శిష్యులతోఁగూడవచ్చితివి కాన నీకిప్పుడది అలభ్యము.” అన
విని రామానుజాచార్యుడు గోష్ఠీపూర్ణునితో, “మీరునన్ను త్రిదం
డపవిత్రములతో రమ్మని యాజ్ఞాపించితిని. నాకు కూరేశుడు
యశోవతము, దాశరథిత్రిదండము, కాన వారిద్దరితోఁగూడ
నేతెంచితిని” అని చెప్పెను. అంతనంది వారిద్దరికిఁ దక్క
నొండ్డారుల కామంత్రము నుపదేశింపకుండునట్లు రామాను
జాచార్యునివలన వాగ్దానమునొంది యతనికి, ** “ప్రణవా
ద్యం నమోమధ్యం నారాయణపదాన్తిమమ్. మస్త్రీమస్త్రా

** మొదట ప్రణవము (ఓం)ను, నడుమ నమో అను శబ్దమును, కడ
పట నారాయణశబ్దమును గల అష్టాక్షరీమంత్రము దేవసంబంధమైనది,
ఎల్లప్పుడు సకలకార్యములను నెఱవేర్చునది. నామోపేక్షకులచే నెల్ల
ప్పుడు జపింపబడి భక్తిముక్తుల నిచ్చును; వైష్ణవులచే నెల్లప్పుడు జపిం
పబడి భక్తిక్షానముల వృద్ధిసేయును.

క్షరం దివ్యం సర్వసిద్ధికరం సదా । మముక్షూణాం సదా
జప్యం భక్తిముక్తిఫలప్రదమ్ । వైష్ణవానాం సదా జప్యం
భక్తిజ్ఞానప్రవర్ధకమ్॥” అని చెప్పడగిన మహిమగల అష్టాక్ష
రీమంత్రంబును విశేషార్థసహితంబుగ నుపదేశించెను.

అంత నెక్కునాడు గోష్ఠిపురంబున నృసింహస్వామి
మహాత్మ్యవస్తును దర్శించుట కనేకవైష్ణవోత్తము లేకేర
చిరి. రామానుజార్యుడు వారలనందఱిని జూచి సంతృప్త
మనస్కుడై వారలకందఱకు నంది తనకు సదేశించినమంత్ర
రాజంబును విశేషార్థముతో నుపదేశించెను. ఆవృత్తాం
తము విని తిరుక్కోట్టియూరునంది రామానుజార్యుని రప్పించి
యతనిని గుర్తాజ్ఞనుల్లంఘించుటచే నేమిఫలమని యడిగెను.
అతడు నరకమనీ బదులు సెప్పెను. అంత నంది యతనిని,
“నీవీవిషయము నెఱిగియుండియు నేల నాయాజ్ఞనుల్లంఘించి
నాచే నుపదేశింపబడిన విశేషార్థంబు నందఱికి వేదజల్లితివి?”
అని యడిగెను. రామానుజార్యుడు, “స్వామీ, మీయాజ్ఞ
నుల్లంఘించుటచే నాకొక్కనికి నరకంబు. మీపాదకమల
ముల నాశ్రయించి వేనవేలుమంది ముక్తిని బొందునటు

లుండ నాకొక్కనికి నరకప్రాప్తియని సంశయింప దగునా?”
అనిబదులు సెప్పెను. అంత తిరుక్కోట్టియూరు నంది పరమా
నందభరితుడై రామానుజార్యునికి “ఎంబెరుమానార్”
అను తిరునామంబొసంగి యతనిని, “ఎంబెరుమానార్, నీయు
ధ్యవసాయమునకుఁ జాలమెచ్చితి. వైష్ణవమతమును బరిపా
లించుటకు నీవ యర్హుడవు.” అని ప్రశంసించి యతనికి
సర్వగుహ్యతమంబైన పరమరహస్యంబైన చరమశ్లోకార్థం
బును బ్రసాదించి (శ్లో॥ * సర్వ ధర్మాన్వరిత్యజ్య మామేకం

* స్వర్గాదులగు సూర్యలోకములఁ బొందించు యజ్ఞయాగాద్యనేక
సత్కర్మములను, అనేకపాపములను బరిహరించు కృచ్ఛ్రచాంద్రాయణాది
ప్రాయశ్చిత్తకర్మములను, ఇవియునుం గాక మోక్షమును బొందుటకు సాధ
నములుగా నియమింపబడియున్న రాజయోగము, కర్మయోగము, జ్ఞాన
యోగము, మొదలగు సాధనవిశేషంబులను విడిచి సర్వచరిత్రార్హుడనగు
నన్నొక్కనినే శరణముగ నాశ్రయింపుము. అనఁగా సత్కర్మములవలన
నస్థిరమగు స్వర్గసుఖము కలుగునుగాని మోక్షము కలుగఁజాలదు. కాఁబ
ట్టి పుణ్యసాపబంధములనుండి ముక్తిని గోరువాఁడు ఫలాపేక్షతో సత్క
ర్మములఁ జేయఁడు. విష రాజయోగము, కర్మయోగము, జ్ఞానయోగము,
ఇవి మోక్షసాధనములైనను వీనినిగూడఁ ద్యజింపవలసినదే. ఏలయున

శరణం వ్రజ । అహం త్వా సర్వపాపేభ్యో మోక్షయిష్యామి
మా శుచః॥ ఇదిచరమశ్లోకము) దానిని భగవద్విముఖులగు
నాస్తికుల కర్ణంబులు సోకనీక పోషించుకొను మని నియ
మింప రామానుజార్యుడు మహాప్రసాదంబుని గ్రహించి తద
నుజ్ఞాతుండై శిష్యులతోఁగూడ శ్రీరంగక్షేత్రంబునకు బయ
లుదేరిపోయెను. అంత కూరనాథుడు చరమశ్లోకార్థమున
కుఁగాను దన్నాశ్రయింప రామానుజార్యుడతనిచే సరివత్సర
శుశ్రూషాసమంబుగ నిజగృహద్వారంబునమాసోపవాసంబు

వానిని నిష్కర్షముగ నేతవేర్చుట మొదటికష్టము. నేతవేర్చినపిమ్మట
వానివలన మనుష్యుని కమానుషశక్తి కలుగుటచే నవి యహంకారాభివృ
ద్ధికే గారణములు కాన నీయహంకారము నణచివేయుట రెండవకష్టము.
సర్వస్థలములను భగవంతుని భక్తితో నాశ్రయించుటవలన బొందఁగూ
డియుండ నట్టిదుస్తురమార్గముల నేల యవలంబింపవలయు. ఏమార్గము
నవలంబించినను భగవంతుఁడెచ్చి న గాని మనుజుఁడు ముక్తినిబొందలేడు.
కాన నచంచలభక్తితో సర్వేశ్వరు నాశ్రయించుటయే సర్వమరగశవా
యకము. కాఁబట్టియే వైష్ణవమతమునందు భక్తిమార్గమునకు ప్రాముఖ్యమి
యబడియె. (నే నిన్ను సర్వపాపములనుండి రక్షించి నీకు మోక్షముని
నిస్తును, దుఃఖింపకుము.

చేయించి యతనికిఁ దదర్థం బుపదేశించెను. దాశరథి
కూడఁ దదర్థంబు నపేక్షింప రామానుజార్యుఁడు గుర్వాజ్ఞ
నుల్లంఘింపక యతనిని గోష్ఠీపూర్ణమెద్దకుఁ బంపెను. దాశ
రథి గోష్ఠీపూర్ణ నాఱుమాసంబు లాశ్రయించి తదనుజ్ఞవడసి
మరలి రామానుజార్యునొద్ద కేతెంచి యతనివలనందదర్థంబు
గ్రహించి కృతార్థుండాయెను.

రామానుజార్యుడు ఆత్మైతియగు యజ్ఞమూర్తితో వాదించి జయము
నొంది యతని వైష్ణవునిగావించుట.

ఇట్లు రామానుజార్యుడు శ్రీవిష్ణుకైంకర్యైక ధురీణుడై
వైకుంఠంబున నాదిశేషువువలె శ్రీరంగక్షేత్రంబున శిష్యువరి
వృతుండై వేరచేసియుండి యజ్ఞమూర్తి యను నొకవిద్వాం
సుఁడు అద్వైతి యట్టహాసముతో నేతెంచి రామానుజా
ర్యుని పాండిత్యమహిమవిని యతనితో శాస్త్రవాదము సేసి
జయింప నపేక్షించి తన్మతమున కేతెంచి నిజాభిలాషము
రామానుజార్యునికిఁ దెలియబఱచి తానోడినరామానుజా
ర్యునిమతము స్వీకరించునట్లు ప్రతిజ్ఞచేసెను. రామానుజా
ర్యుఁడోడినగ్రంథ త్యాజ్యము సేయునట్లు ప్రతిజ్ఞచేసెను. ఈ

ప్రకారము వారిద్దఱు ప్రతిజ్ఞాపూర్వకంబుగ వాదించుచో
డగిరి.

ఇట్లు పదునేడుదినము ల హోమారాత్రములు వాదించి
యు యజ్ఞమూర్తిని జయింపజాలక రామానుజాచ్యుడు
ఖిన్నుడైరాత్రి శ్రీరంగస్వామినిధ్యానించి నిద్రింప ద
యానిధి శ్రీరంగనాథుఁ డతనికి స్వప్నమునఁ గనఁబడి యత
నితో, “నీవేల దుఃఖించెదవు. మహాత్ముఁడు యామునా
ర్యునిచే రచియింపఁబడిన మాయావాద ఖండనమును నొ
కగ్రంథము కలదు. తత్సహాయ్యంబున నీవుయజ్ఞమూర్తిని
సులభంబుగ జయింపవచ్చును.” అనిచెప్పియంతర్హితుఁడౌ
యెను. రామానుజాచ్యుఁ డంత మేలాఁగించిప్రహృష్టాత్ము
డై మఱునాఁడు దివ్యతేజస్సు మూర్తీభవించిన దేమో
యనునట్లు నిజదేహాకాగతి యజ్ఞమూర్తికన్నులమిఱుమిట్లు
కొల్పుచుండ నేతెంచి యతని కుయుక్తులనన్నిటినవలీలగా
ఖండింప నతఁడు రామానుజాచ్యుని ప్రతిభావిశేషంబులఁ
జూచి విస్మయావిప్రమానసుఁడై యతఁడు నామాన్యమాన
వుఁడు కాఁడనినిశ్చయించి యతనిపాదపద్మముల నాశ్రయిం

చెను. రామానుజాశ్వుడును వానికిఁ బంచసంస్కారము
సేసి సకలద్రవిడప్రబంధముల నుపదేశించి అరుళాళప్పెరు
మా శెంబెరుమానాథను తిరునామంబిడి యతనికిఁ బ్రత్యేక
ముగ నెకమఠము నేర్పాటుచేసి యందుండ నియమించెను.
అంతఁ గొన్నిదినములకుఁ గాంచీపురమునుండి ఇద్దఱువై
ష్ణవులు శ్రీరంగక్షేత్రమున కేతెంచి యచ్చట ఎంబెరుమానా
రుమొక్క మఠం బెద్దియనివిచారింప నచ్చటివారు వారితో
ఎంబెరుమానారులు ఇద్దఱుకలరు, వారిలో మీరు కోరువా
రెవ్వరు? అనియడిగిరి. వారంత ఇలయాళ్వారనిచెప్పరామా
నుజాశ్వునిమఠము తెలిసికొనిరి. ఈవృత్తాంతమువిని అరుళా
ళప్పెరుమాళరయరు స్వగూరునికిఁ బోతిగా తానొక ప్రత్యేక
మఠము నందుండుట అపచారంబని తానట్లు గూరుద్రోహ
ము చేసినందుకు శిక్షగా తనమఠమును తత్తణమే కాల్పించి
యప్పటినుండి లక్ష్మణాశ్వుసాన్నిధ్యంబుననే వాసముసేయు
చుండెను.

రామానుజార్కుడు తిరుమలకుంజనుట.

అనంతరము రామానుజాచ్యుడు తిరుమలనందిని
 సేవింప నపేక్షించి వేంకటాచలమునకుబోయి యంజనాద్రి

శునన్నిధియందుఁ దీర్థప్రసాదంబుల గ్రహించి తిరుమలనంచి
యాజ్ఞచొప్పున వేంకటాచలంబున మూడుదినంబులు నిరా-
హారంబుగ నివసించి వేంకటేశునివలన విభూతిద్వయంబును
బడసి యంత నాశైలరాజం బవరోహించి తదుపత్యకోర్కి
యందు శ్రీశైలపూర్ణుని సదనంబుననుండి యామహాత్ముని
వలన విశిష్టాద్వైత మతానుసారంబగు రామాయణార్థంబు
గ్రహించుచుండెను. ఇట్లుండ నొక్కనాడు తిరుమలనంచి
యొక్కవనంబున లక్ష్మణార్జునులను గోవిందదాసుఁడు నుండ
నచ్చట లక్ష్మణార్జుణులకసర్వముజిహ్వాపాదము ముల్లుగ్రుచ్చు
కొన్నందున బాధపడుచుండఁ జూచి యావిషయమును గోవిం-
దార్జున కెఱిగింప గోవిందార్జున డాసర్వమునోటఁ జేతినిజొ-
ప్పించి యాముల్లు పెఱికివేసి యంత న్నానచు సేసి నిరుపద్రవ
ముగా గృహము సేసెను సర్వసమయోగపారీణులును, భూ-
తదయార్ద్రచిత్తులును, జగద్రక్షకులునను గోవిందార్జుని
వంటివారిని జూచినఁ గూరజంతువులు మాత్రమేల కీడు
సేయు? “సర్వం బ్రహ్మమయం జగత్” అనునధ్యవసాయ
ముతో వర్తిల్లుచు శత్రువులనుగూడ మిత్రులతోసమాన

ముగఁ జూచువారు బుద్ధికారణశక్తులు కలిగి స్వేచ్ఛావిహా-
రులగు మానవులవలనఁ గీడునొందిన నొందవలసినదేకాని
సర్వేశ్వర శాసనంబుల నతిక్రమింపనేరని మూఢజంతువుల
వలన నెట్టియాపదనుబొందరు.

రామానుజార్జునుడు తిరుమలనంచి వలన శ్రీ రామాయ-
ణంబునకు విశిష్టాద్వైత మతానుసారంబుగ పదునెనిమిదివి-
ధంబులగు నర్థంబులను నొక్కవత్సరంబునకు గ్రహించి శ్రీరంగ
క్షేత్రంబునకుఁ బ్రయాణముసేయు నుద్యుక్తుఁడాయెను.
అప్పుడు తిరుమలనంచి యతనితో, “నీకు నేనీయఁదగినది
మఱేమున్నది?” అనిచెప్ప రామానుజార్జునుడు “మీరింక
నా కేమి ఇయ్యవలయును? గోవిందుని నా కొనఁగూడు, అనివేడి
భ్రాతృసహితుండై శ్రీరంగక్షేత్రమువంకవచ్చువాఁడు మార్గం-
బున గోవిండుని ముఖంబు సూచి వివర్ణంబుగ నుంటఁ
గాంచి పరేశితజ్ఞుఁడు రామానుజార్జునుడు తత్కారణంబు
నూహించి గురువియోగంబును సహింపజాల కున్నాఁడు
గోవిందదాసుఁడని తెలిసికొని యతనిఁ దిరుగకొందఱి వైష్ణ-
వులతోఁ దిరుమలకుఁ బంపివేసెను. గోవిందుఁడు తిరుమల

నంబి మందిరంబున కరుగఁ జూచి తిరుమలనంబి వానిమీఁదఁ
గోవింప నతనిభార్య గోవిందునిఁ జూచి కరుణించి గోవిం
దుఁడు మార్గాయాసము నొందినవాఁడు కాన నతనికిఁ దీర
ప్రసాదంబుల నిత్తునని భర్తతో విన్నవింప నతఁడు విక్రయిం
చిన పశువున కాహారమెవరైన నిత్తురాయని యాక్షేపిం
చెను. గోవిందుఁ డామాట విని నిరాశచేసికొని గురుమంది
రమునకు నమస్కరించి కారంచీపురంబువంకఁ బోయెను.
ఆవృత్తాంతమును విని రామానుజార్యుఁడు తిరుమలనంబి
యొక్క జ్ఞానవిశేషంబును జూచి సంతోషించి గోవిందుని
వెంటఁబెట్టికొని శ్రీరంగక్షేత్రంబునకుఁ బయనమైపోయెను.

తిరుమలనంబి గోవిందుని నిరాకరించి పంపివేయుట
గోవిందుని మేలునకుఁగానే. తిరుమలనంబి తనవలననేమేమి
నేర్చికొనవలయునో దానిసంతయుసమగ్రముగాఁ దెలిసికొన్న
గోవిందుఁ డింకను దనయొద్ద నుండుట వ్యర్థమనియు, తన
కన్న నెన్నింతలో యధికుఁడును మహాత్ముఁడనగు రామా
నుజార్యు నొద్దనుండుట వలన నతఁడనేక విషయంబుల
దెలిసి కొనవచ్చుననియు నాలోచించి యతినిక్షేమము

కొఱకే గోవిందుని దనయొద్ద నుంచుకొనక నిరాకరించి పంపి
వేసెను. ఇదియునుంగాక రామానుజార్యుని యోగ్యతయు
అతినివలనఁ దనకుఁగలుగఁబోవు మేలును గుర్తెఱుంగ నేరక
మాధ్యము వహించి గోవిందుఁడు తనమీఁది యనురాగమే
ప్రధానంబుగా మరలవచ్చెనేయని తిరుమలనంబి యతిని
మీఁదఁ గోపము వహించెను.

అట్లు గోవిందునితోఁ గూడికొని శ్రీరంగక్షేత్రము
నేరి యచ్చట వైష్ణవోత్తములు గుంపులుగుంపులుగా నెదు
రుగా వచ్చి తన్నుఁ బరివేష్టించి తోడరా రామానుజార్యుఁ
డు మరల క్షేమంబుగ నిజమతంబు సేరెను.

గోవిందార్యుఁడు తుర్రాకృతమును స్వీకరించుట.

గోవిందుఁడు శ్రీరంగక్షేత్రంబున అన్నయగు రామా
నుజార్యుని గోక్షియతనివలన విశేషార్థంబుల గ్రహించుచు
యతిరాజ నా కామూలంబున నిజగురు వియోగదుఃఖవార్ధిని
దరించి యానందవార్ధిమగ్నుడై సుఖంబుండఁ గొన్నిదినం
బుల కతనితల్లి ద్యుతిమతి వచ్చి యతనితో, “గోవిందా
నీభార్య ఋతుమతియైనది. కాన నీవు భార్యను గూడి సుఖం

పుము, రమ్మ.” అనిచెప్ప గోవిందుడు, “రామానుజార్యుఁ డెట్లు భార్యను ద్యజించి సన్న్యాసాశ్రమము స్వీకరించెనో నేను నట్లు సేయుదును.” అనిచెప్పెను. ద్యుతిమతి యావృత్తాంతమును రామానుజార్యునితోఁజెప్పి యెట్లులేనఁ దన పుత్తుని దనతోఁగూడఁ బంపుమని వేడెను. రామానుజార్యుఁడు గోవిందునిబిలిచి యతనితో, “గోవిందా, నీవుపోయి యంధకారసమయముగాఁ జూచి భార్యను గూడి సుఖంపుము” అనిచెప్పిపంపెను. గోవిందుఁడు గుర్వాజ్ఞానుసారంబుగఁ దల్లితోఁగూడఁబోయి భార్యతోఁ దనశయ్యాగృహంబుప్రవేశించియు జితమన్మథుడై విరక్తివహించి రాత్రియంతయు భార్యకు మోక్షమార్గంబును భక్తివైరాగ్యంబులనుపదేశించుచుండెను. ద్యుతిమతి యావద్యవృత్తాంతంబును గోడలివలన విని వైఫల్యమునొంది ఖిన్నుడై యుండెను. రామానుజార్యుఁ డావార్త విని గోవిందుని రప్పించిమందస్మితవదనారవిందుడై యతనితో, గోవిందా, నేను నీతో నేమి చెప్పితిని? నీవేమి చేతివి? చెప్పుము” అనియడుగ నాతఁడు “గురువర్యా, మీరు సన్నంధకారంబున భార్యను గూడుమని

చెప్పితిరి. జ్ఞానతేజోమయుండగు సంతరాత్మ యెల్లప్పుడు ప్రజ్వలించుచుండ నంధకారసమయమున కవకాశమెట్లు కలుగు?” అనిచెప్ప విని రామానుజార్యుఁడు పరమానందభరితుఁ డాయెను. గోవిందుఁడును సన్న్యాసాశ్రమము స్వీకరించెను.

అనేకులు మనస్థైర్యము చాలనివారు వైరాగ్యమును బోధించు గ్రంథమును జదివినప్పుడుకాని, సంసారబాధలు దుస్సహంబు లైనప్పుడుకాని, లేక రామానుజార్యునివంటి మహాత్ముల సాంగత్యము తటస్థించినప్పుడుకాని, సంసారసుఖములయందు విరక్తినిబొంది తుర్యాశ్రమమును స్వీకరింతురు. వారే పిమ్మట సౌందర్యవతులగు యువతీమణులఁ జూడఁ దటస్థించినప్పుడు ఇంద్రియములకు లోబడుదురు. విషయ సౌఖ్యములు తుచ్ఛములని స్వానుభవముచేఁ దెలిసికొని వానియందు విరక్తిని బొందినవాఁడుకాక తాత్కాలికవైరాగ్యసంపన్నులు తుర్యాశ్రమము స్వీకరింప ననర్హులని నిరూపించుటకై రామానుజార్యుఁడు గోవిందు నతనిభార్య యొద్దకుం బంపి పరీక్షించిచూచెను.

రామానుజాయ్యడు శ్రీభాష్యాది గ్రంథముల రచించుట.

అంత రామానుజాయ్యడు యామునముని యంతి
మదశలో నతనికిఁ జేసిన వాగ్దానమును జ్ఞప్తికిఁ దెచ్చికొని
శ్రీభాష్యమును రచింప నుద్యుక్తుడై కూ రేశునితోఁ గూడి
శారదాపీఠముచేరి యక్కడి సకలపండితులను శాస్త్రవాద
మున జయించి శారదను దృష్టిపఱచి యామెవలన బోధా
యనసూత్రములను బహుమానముగా జూచి మరలి శ్రీరంగ
క్షేత్రమువంక వచ్చువాఁడు మార్గంబున శారదాపీఠవాసులు
పండితులతని నడ్డగించి యాగ్రంథమును బలాత్కారముగా
తీసికొని పోయిరి. అశేషభూభరంబును నిజభణాళిదాల్చు
మహాబలుఁడాగ్రంథమును జోరులనుండి సంరక్షించుకోలేక
పోయెనా? మానుషలీలఁబరగు నాయనంతుఁడు ప్రకృత్యైక్య
లోలుడై దివ్యశక్తిని బయలుపఱుపక, శ్రీరామచంద్రుఁడు
సీతావిహీనంబైన తనయాశ్రమంబును గాంచి తద్వియో
గమును భరంపనేరక ఎట్లు శోక సాగరమగుచుండాయెనో, అట్లే
పట్టరాని దుఃఖము నొందెను. అట్లుదుఃఖించు గురువయ్యని
జూచి కూరేశుఁడు, “మహాప్రాణ్ణా, దుఃఖంపకుఁడు. నేనా

గ్రంథమునంతయు సమగ్రముగా రాత్రిజదివితీని. మీయ
నుగ్రహంబున అదంతయు నామనంబువనే నిలిచియున్నది.”
అనిచెప్ప విని రామానుజాయ్యడు సంతృప్తాంతరంగుడై
కూరేశునిగూడి యతిత్వరితముగ శ్రీరంగక్షేత్రము నేరెను.
అనంతరము రామానుజాయ్యడుక్కనాఁడు కూరేశదాశర
థ్యాది నిజశిష్యులను బిలిచి వారితో, “తత్త్వమస్యాది
వాక్యార్థజ్ఞానమే మోక్షసాధనమనియు జ్ఞానకర్మసముచ్చ
యముమూలమునఁగూడ మోక్షమును బొందవచ్చునని
యు, దలఁచు కుదృష్టుల యజ్ఞానాంధకారమును నిరసించు
టకు, ధ్యానోపాసన శబ్దములయొక్క వేదాంతార్థమును స్పష్ట
కరించునట్టిదియు, భక్తిరూపమును, ఉపాసనాత్మకమును,
నేదాంతార్థ ప్రతిపాదకమునునగు గ్రంథమును శ్రీభాష్య
మును రచింప నుద్యమించియున్నాడను” అనిచెప్పెను.
అందఱును ప్రహ్లాష్టాబ్ధై “అవశ్యము రచింపుఁడు” అని
యేకగ్రీవముగా నుడివిరి. రామానుజాయ్యడు కూరేశుని
జూచి, “నేను జెప్పువాక్యముల నీవుచక్కఁగా పఠిశీలించినీకు
రుచించిన నవ్రాయము; రుచింపనిచో నూరకుండుము.” అని

చెప్పెను. కూరేశుడును వ్రాయఁ దొడఁగెను. కొంతగ్రంథమైన పిమ్మట నొక్కచో రామానుజార్యుఁడు విష్ణుశేషత్వరహిత జ్ఞాతృత్వ ప్రతిపాదకమగు నొకవాక్యమును జెప్పఁ గూరేశుఁడు వ్రాయక ఊరక కూర్చుండెను. మఱిమఱచెప్పినను వ్రాయలేదు. రామానుజార్యుఁడు కుపితుడై కూరేశునితో, “భాష్యమును నీవే రచింపుము” అని చెప్పి తేచిపోయెను. దాశరథి మొదలగువారు కూరేశునితో “గురువులు నీమీఁదఁ గోపించియున్నారు. నీవేల వారు చెప్పినట్లు వ్రాయకున్నాడవు?” అనిచెప్ప కూరేశుఁడు, “వాయాజ్ఞచోప్పన ప్రవర్తించితినిగాని వారియాజ్ఞను నేనతిమింపలేదు” అనిమాటపలికెను. రామానుజార్యుఁడు తదాఽఽ కార్యమును మరలఁ జక్కఁగానాలోచించి కూరేశుని మీద బశ్చత్తాపమునొంది వానిఁబిలిచి విష్ణుశేషత్వసహితజ్ఞాతృత్వ ప్రతిపాదకమగు వాక్యమును జెప్పఁ గూరేశుఁడు నభిమానింపఁబడినట్లుగ వ్రాసెను.

రామానుజార్యుఁడు తనవెనుక గురుస్థానంబును బోధించువారికొకనీతి నుపదేశించుటకై యట్లుచేసెను. గురువులుగ

నుండువారు శిష్యులముందర సర్వజ్ఞత్వము నభినయింపఁగూడదు; శిష్యులయొక్క బుద్ధి స్వాతంత్ర్యము నభివృద్ధిసేయవలయు. తాము సెప్పనదంతయు తెలిసియో తెలియకయో పరిగ్రహించునట్లు శిష్యులను నిర్బంధింపఁగూడదు. తాము బోధించు విషయములలో వారికి యుక్తములగు వానిని గ్రహించి యయుక్తములగు వానిని విడువఁడని శిష్యులయొక్క బుద్ధిస్వాతంత్ర్యమును కారణశక్తి నభివృద్ధిసేయఁజూడవలయునే కాని తాము సెప్పనవన్నియు వేదవాక్యసమానంబుగ గ్రాహ్యంబులని నెక్కి వక్కాణింపఁడగదు.

ఇట్లు కూరేశుఁడు వ్రాయ రామానుజార్యుఁడు శ్రీభాష్యము, గీతాభాష్యము, వేదాంతదీపము, వేదాంతసారము, వేదార్థసంగ్రహము అనుగ్రంథములను లోకోపకారార్థము శాస్త్రసమ్మతముగ రచించి యామునముని ఋణముతీర్చి కృతార్థుఁడాయెను.

రామానుజార్యుఁడు కురంగనగరీ పూర్ణానికి ద్వయమంత్రిమంత్రియై

దేశించి యతనివలన బ్రహ్మరథంబువడయుట.

శ్రీరంగక్షేత్రంబున వైష్ణవోత్తమగలండఱు నొక్కరాఁడు రామానుజార్యునితో నమస్కారపూర్వకముగా.

“స్వామీ, గురువర్యా, మీకు శ్రీభాష్యాది దివ్యప్రబంధముల రచించి నైష్ఠవమతమును సగంఠాపించితిరి. దానిని దశదిశలయందును వ్యాపింపజేసి యితర సిద్ధాంతములను ఖండించి దిగ్విజయముచేసి దివ్యదేశముల నన్నిటిని సేవించి రావలదా?” అనివిన్నవించ నానైష్ఠవులకు రామానుజాశ్వుడు మృదుమధురవాక్కులతోఁ దనసమ్మతిని దెలియఁబఱచి శ్రీరంగనాథస్వామియనుజ్ఞ వడసి నిజశిష్యులగు నైష్ఠవోత్తములు పరివేష్టించి కూడరా శ్రీరంగక్షేత్రము విడిచిచోళమండలముసేరి కుంభఘోణాది దివ్యదేశములను సేవించి యక్కడి పండితవర్కులను శాస్త్రవాదమున నోడించి వారినిదనశిష్యులనుగాఁజేసికొని, పాండ్యదేశమంతయు ప్రవేశించి యచ్చటిదివ్యదేశములను సేవించి పండితుల జయించి వారిని స్వశిష్యభూతులఁ గావించి, కురుకానగరము ప్రవేశించి యచ్చట శతకోపమునీళ్ళయిన కత్తిపూర్వకంబుగా నమఁపఱచి తిథప్రసాదముల గ్రహించి సంతృప్తాంతరంగుడై యాయోగీంద్రునిమీఁద, “శ్లో॥ వకుళధవళమాలావక్షసం వేదబాహ్య ప్రబలసమయవాదచ్ఛేదినం పూజనీయం, విపుల

కుకుకనాథం కారిసూనుం కవేశం శరణ ముపగతోహం చక్ర హస్తేభ చక్రమ్॥” అనుధ్యానశ్లోకమానురచించి, యంతబహు శిష్యపరివృతుండై కురంగనగరముసేరి కురంగనగరీపూర్ణుని దివ్యమంగళవిగ్రహమును జూచి సంతృప్తాంతరంగుడై యతి భక్తితోనమస్కరింప బహుసంఘ సమావృతునాయతీసార్వభౌముని చూచి కురంగనగరీపూర్ణుడు “యోగీంద్రా, నేను లోకరక్షణార్థమై లక్ష్మీతోఁగూడ మునుపు రామకృష్ణాద్యవతారరూపముగ నీలోకమున జన్మించి నుష్టనిగ్రహశిష్టపరిపాలన ధర్మసంస్థాపనంబులఁ గావించితిని. ఇన నాయవతారముల యందంతయు ప్రాకృతజనుల దఱు నన్ను నెకప్రాకృతపురుషునివలె భజించిరి. వారిని నేను వశపఱచికొనలేక పోతిని. నీవేయుపాయముచే వీరినందఱిని వశపఱచికొనితివో నాకుఁజెహము.” అనియడిగెను. లక్ష్మణాశ్వుడు, “దాని సమగ్రము నేను దానినివృద్ధచెప్పెదను.”

ఇమే రత్న లక్ష్మణాశ్వుః

చుండెను. రామానుజార్చ్యుఁ డాతనికిఁ గుడిచెవిలో, “సకృత్స్మి
రణమాత్రేణ దదాతిపరమంపదమ్” అని చెప్పఁదగినమహి
మకలిగినమంత్రరత్నంబగు ద్వయమంత్రము నుపదేశించెను.
పూర్ణనాముఁడగు సాక్షాచ్ఛ్రీమహావిష్ణువు సంప్రీతిమన
సుకొండై రామానుజార్చ్యుని బ్రహ్మరథంబునఁ గూర్చుండఁ
బెట్టి శ్లాఘించెను.

ఇందువలన మనము తెలిసికొనవలసిన ధర్మమేమన,
ఒకవిశేషార్థమునకై గురువు నాశ్రయించునప్పుడు ఇతర
విషయములయందు మనమధికారము ఎహించియున్నామని
యహంభావమునహింసక మనమెంతధనసంపత్తియు విద్యా
సంపత్తియుఁ గలవారమైన నాసమయంబున నాక్రింద విషయం
బులతో వర్తింపవలయును. శ్రీమహావిష్ణువు ద్వయమంత్ర
ప్రభావము నెఱుంగకయూ రామానుజార్చ్యుని నుపదేశ
మునొందెను? శ్రీమహావిష్ణువు ద్వయమంత్ర ప్రభావము
అదిశ్రీమహావిష్ణువు ద్వయమంత్ర ప్రభావమున నుపదేశము
నిరూపించునట్లుగా లోకము

నకు తెలియఁజేయుటకును, తానే యాశ్రయించుటచే
రామానుజార్చ్యుఁ డెట్టివారికై న నాశ్రయాత్ముఁడని ప్రకటిం
చుటకును నారాయణుం డెట్టిలీలఁ గావించె.

రామానుజార్చ్యుఁ డంత సింహాసనము దిగి బద్ధాం
జలియై కురంగనగరీపూర్ణునియెదుట నిలిచి, “ఓపురుషోత్త
మా, నాయపచారములనన్నిటిని తుమింపుఁడు.” అనిపిన్న
వించి శ్రీహరియనుష్ఠానమునకు కురంగనగరమునుండి కేరళముం
డలమువంక బయలుదేరెను.

రామానుజార్చ్యుఁడు కప్యాసశ్రుత్యర్థమును వచించి శారదవలన

శ్రీభాష్యకారుఁడగు బిరుదనామంబు వడయుట.

కేరళముండలము సేరి రామానుజార్చ్యుఁడు విష్ణుస్థలమునకు
వమస్కరించి యక్కడి పండితశ్రేష్ఠులను శాస్త్రవాదంబున
జయించి యెదుట దనపేర నొక మఠమును గట్టించి యక్క
డినుండి దేవతాసేవనమునకు నొక సాక్షాత్తము, బదరి
శాశ్రమము మొదలగు

శారదాపీఠము సేరెను. అక్కడ శారద రామానుజాశ్రయిని
కప్యాసశ్రుతితాత్పర్యమును జెప్పమని యడిగెను. రామా-
నుజాశ్రయి, “ఓ శారదా, దానియర్థము సెప్పెదను విను-
ము. కం = జలము, దానినిద్రాగువాడు కపి = సూర్యుడు,
వాని కిరణములవలన వికసించునది, కప్యాసమ్ = పద్మమ్”
అనిచెప్ప శారద సంతృప్తాంతరంగయై యతనికి శ్రీభాష్యకా-
రుడను బిరుద నామంబొసంగి తస్వరూపితమైన శ్రీభాష్య-
మును శిరముమీదనుంచికొని యతని కరమును బట్టికొని
యతనిని బహువిధంబుల గౌరవించెను. రామానుజాశ్రయి
డక్కడి యద్వైత విద్వాంసులనందఱిని శాస్త్రవాదమున
నోడింప వారుపలాయితలైరి. ఆవృత్తాంతము నాప-
ట్టణమురాజు విని తత్క్షణమే రామానుజాశ్రయిని పాదముల
నాశ్రయించెను. రామానుజాశ్రయికోడిపోయిన పండ్లితవర్ష-
లందఱునుగూడియున్నారని వారము

ఆయభిచారమువలన రామానుజాశ్రయి డేమియు బాధనొం-
దలేదు. అపండితులే వీధివీధియందును గ్రహపీడితుల
వలె అవాచ్యములఁబలుకుచు బరుగెత్తసాగిరి. ఆయూరి
రాజదంతయుఁజూచి రామానుజాశ్రయిని పాదకమలముల నా-
శ్రయించి పండితులను రక్షింపుమని ప్రార్థించెను. రామా-
నుజాశ్రయి ననుగ్రహించెను. పండితులందఱు మదమా-
త్సర్యముల విడిచి రామానుజాశ్రయికి శిష్యులైరి.

అంతరము యతీంద్రుడు కాశికఁ బోయి గంగా
స్నానమాచరించి భోగిశయనుడగు హరిని సేవించి యక్కడి
పండితశ్రేణుల నందఱిని జయించి యంత నక్కడనుండి
బయలుదేరి జగన్నాథక్షేత్రము సేరెను. జగన్నాథస్వామి
యాలయమున శ్రీరంగాదిదక్షిణపుణ్యక్షేత్రంబులయందు
వలె అర్చనావిక్రయములు జరుగకుంటఁ గాంచి
యాదేవాలయంబును సంస్కరింపఁదలంచి రాజ్యవడసి
తనయుద్యమమునకుఁ దోడ్పడ భగవంతుని ధ్యానించి పరుం-
డి నిద్రబోయి మేల్కొంచునప్పటికి శ్రీకూర్మక్షేత్రంబున

నుండెను. అదై వశ్యత్యంబునకు విస్మయము చెంది తాన
 ప్పడుండినది శ్రీకూర్మక్షేత్రమని తెలిసికొని యచ్చట శ్వేత
 మృత్తిక దొరకనందునను విష్ణ్వర్చనము సాధ్యపడనందునను
 యాదినమంతయు నిరాహారముగఁగడప నుద్యమించి యుం
 డెను; కాని శ్రీకూర్మనాయకుఁ డతనికి స్వప్నమునఁబ్రసన్ను
 డై తానువాస్తవముగ హరియనియు తన్ను హయాంధీ
 కృతలోచనులు శివునిగ భావించురనియు శ్వేతమృత్తిక తన
 యాలయముమీద దొరకుననియు దానిని గ్రహించి యూ
 ర్ధ్వపుండ్రముల ధరించి తనకు భక్తితో నైవేద్యమును
 సమర్పించి నివేదితాన్నమును భుజింపుమని యపదేశించి
 యంతర్ధానము నొందెను. రామానుజార్యుఁడు వెళ్ళొచ్చి
 సంతృప్తాంతరంగుడై శ్రీకూర్మనాయకాజ్ఞానుసారంబుగ ఁ
 ర్ధ్వపుండ్రముధరించి దేవతారాధనము సేసినివేదితాన్నమును
 భుజించెను. అప్పుటినుండి శ్రీకూర్మనాయక విష్ణుస్థానమని ప్రసిద్ధి
 నొందినట్లున్నది. శ్రీకూర్మవాసులందఱు పుత్రత్రిదారాది
 సహితంబుగ యతీంద్రు నాశ్రయించిరి. యతి శేఖరుండంత
 సింహాచలము అహోబిలము మొదలగు పుణ్యక్షేత్రముల

సేవింపుచు వేంకటాచలము సేరెను. అచ్చట విష్ణుపు శం
 ఖచక్ర రహితుండుగ నుండ నాతని శైవులందఱు శివుఁడని
 యా గాధించుచుండిరి. తన్నూలమున శైవులకును వైష్ణ
 వులకును కలహము సంభవించి యుండెను. అప్పుడు రామా
 నుజార్యుఁడు శైవులను బిలిచి, “ఈక్షేత్రము విష్ణుక్షేత్ర
 మనినట్లు వైష్ణవము విష్ణువనియు వైష్ణవులవాదము, మీరు
 శివుఁడనివాదింపుదురు. ఈకలహము నివర్తయగుటకు నే
 నొకయువకునియు నెప్పెద వినుఁడు. విష్ణ్వాయుధంబులను
 శివాయుధంబులనుగూడ గర్భగృహంబున స్వామిసన్నిధి
 యందుఁబడి గాత్రి కవాటమును బంధించి యుంతము. విష్ణు
 వైన శంఖచక్రకాదులను ధరించును, శివుడైన త్రిశూలాదు
 లను ధరించును.” అనిచెప్ప శైవులును దానికి సమ్మతిం
 చిరి. రామానుజార్యుఁడు నట్లుసేయ వేంకటేశస్వామియు
 శంఖచక్రమును ధరించుచును ఉదయించుచున్న
 ప్రభాకరునితో సగలించుదివ్యతేజస్సుతో సకల వైష్ణవమున
 యకమలముల కపరిమితామోదము గావించెను. శైవులు
 విష్ణుహృదయములై పారిపోయిరి. రామానుజార్యుఁడు స్థల

సరక్షణమునకుఁగా నిద్దఱసన్న్యాసుల నియమించియచ్చట నుండి బయలుదేరి మధురాంతక వీరనారాయణపురాది దివ్యక్షేత్రంబుల సేవించి యిట్లు ప్రదక్షిణముకావించి పరమానంద భరితుడై నరల శ్రీరంగక్షేత్రము సేరెను.

కూరత్తాల్వాన్ పుత్తులగు శ్రీపరాశరవ్యాస భట్టరుల సేవనము.

రామానుజార్యుఁడు యామునమానిచరమఁగఁగె శ యం దతనితోఁ జేసిన మూఁడుప్రతిజ్ఞలలో రెంటిని నెఱవేర్చి మూఁడవదానిని గూడ నెఱవేర్చుటకుఁ దఱివేచియుండెను. అప్పుడు కాంచీపురికిఁ బశ్చిమమున ఒకక్రోశము కూరమున కూరముఅని యొకయగ్రహారముకలదు. అందు ధర్మసంపత్తిని గుబేరు నతికరించుచు కూరనాథుఁడను నొకబ్రాహ్మణోత్తముఁ డుండెను. అతఁడు సర్వదా అన్నదానపరాయణుఁ డగుటం జేసి యతనిగృహమున భార్యంతయు పంగ్వంధ కృపణుల కాశ్రయంబైయుండు. ఒకనాఁడు రాత్రి అన్నదానాంతరిము తద్గృహ కవాటమునుమూయుటచేఁగలిగిన మేఘునాదసమంబగు శబ్దంబును గంచియందుకు లక్ష్మి విని

తత్కారణంబు వరదరాజస్వామివలన నెఱింగి యంతఁ గూరనాథుని జూడ నత్యంతాభిలాషము మనంబున ముప్పిరిగొన తత్తణము తిరుక్కచ్చినంబిని కూరనాథుని బిలిచికొని రమ్మనిపంపెను. తిరుక్కచ్చినంబి పోయి కూరనాథుచే భక్తిపూర్వకంబుగ పూజితుండై తనయుద్యమమును దెలుపఁ గూరనాథుఁడతఁకుత్తుడను. దుర్దానియు, పాపిష్టుడనగు నే నెక్కడ! నానారాయణప్రియ బ్రహ్మరుద్రాదివందితయగు జగన్మాతయొక్కడ! ఎవరియొక్క అపాంగసూక్ష్మస్నేహమువలన సర్వలోకసృష్టి స్థితిలయంబులుకలుగునో అట్టిలోకజననిని నేనుజూడఁదగుదునా? " అని కరంబులు మోడ్చి లక్ష్మిని తిభక్తి వినయ పూర్వకంబుగా ప్రశంసించి ధ్యానించి యత సర్వస్వమును బీదసాదలకు దానము సేసి శ్రీరంగయందు బయలుదేరెను. అప్పు డతనిభార్య ఆండాశమ్మ భార్యగిన్నెనుదాచి యెత్తుకొని బోవునప్పుడ యముకలు

“భయమునకు కారణము ధనము. ధనము లేకున్న దొంగలవలని భయముండదు. కాబట్టి నీయొద్ద తప్పక ధనమున్నది.” అని నొక్కిచెప్పెను. ఆండాళమ్మ అంత నాబంగారుగిన్నెనెత్తి భర్తకు చూపి దీనిని మీకు పాలుద్రాగుటకు తెచ్చితిని చెప్పెను. కూరనాథుఁ డవిభయమున కారణమైనది కాన నవశ్యత్యాజ్యంబని దానిని హస్తాంగంబున బడవై చెను. ఇట్లు పయనమైపోయి శ్రీరంగక్షేత్రము సేరి శ్రీరామానుజపాదకమలంబుల నాశ్రయించి యతని మన్నన వడసి ఉంఛవృత్తియందు కాలము గడపుచుండెను. ఒకనాఁడు సాయంకాలము ధారాసంపాతముగ వర్షము కురిసి కూరనాథుఁడు బయటికిపోయి అన్నము నుపాదించుకొనుటకు కాలాతీతమైనందున నాటిరాత్రి వాని భార్యభర్తలు పస్తుపడియుండిరి. ఇట్లుండ కొంతకాలము నకు దేవాలయమునుండి రావలసిన ధన్యసమయమునందును నిభక్తులనుండరులు శ్రీరంగనాథస్వామి

యంతట ఉత్తమనంబికి స్వప్నంబున శర్కరాజ్యసహితమగు నన్నంబును ఛత్రచామర వాద్యంబులతో తీసికొనిపోయి కూరనాథుని కర్పింపుమని తెలుప నతండు మేల్కొంచి దైవాజ్ఞాను సారంబుగ మహాపరిధవంబుతో అన్నంబును కూరనాథునింటికిఁ గొన్నోయి యతనిముందట నునిచి శ్రీరంగనాథస్వామి దెలుప నాతఁడు విస్మయావిప్లమానసుడై శ్వేత్వరేడిదివఱకేతనకుసకలాభీష్టములమెసఁగనే తనకీయన్నంబేల యని చెప్పి భార్యవంకఁ జూచి నీవేమైన నపేక్షించితివా యని యడుగ నామె తనమనంబున తలఁచినతలఁపును తెలిపెను. కూరనాథుఁ డంత నాయన్నంబు నంతయు భార్యకే యొసఁగ నామె దానిని భుజించి గర్భిణియై పూర్వచంద్రసమానులగు నిద్దఱకుమారులఁ గాంచె. కూరనాథుఁ డతనకేమియు స్వాతంత్ర్యము లేదని యూరకుండెను. తనకు శిష్యులగు శిష్యులవలె సుందరులు నగునాకుమారుల జ్యేష్ఠునికి

నానికి వ్యాసమహర్షి పేర వ్యాసభట్టరనియు నామం బిడి
యామునముని యధీష్టంబుపూర్తిచేసి కృతార్థుండాయెను.
కూరనాథుడు వారు భగవదనుగ్రహంబునఁ బుట్టినవారుకావు
నను తానుపుత్తులనపేక్షింపనందునను వారిని బోషించుభా
రము దేవునిదికాని తనదికాదని యుదాసీనుడై నామంబిడి
నందున రామానుజాశ్రయిండు వారినిద్దఱినిఁ బ్రసాదించి రాజాల
యంబునఁజేర్పింప వారిద్దఱునచ్చట దిగదినప్రవర్తమానులై
భగవత్పుత్తులని సర్వజనులకు భక్తిపాత్రులై యెక్కులహృ
దయకమలంబుల నలరించుచుఁ బెరుగుచుండిరి.

ఇట్లు లై దాటుసంవత్సరంబులు కాఁగా ఒకనాఁడు
శ్రీపరాశరభట్టార్య జన్మర్థమహాత్మ్యమున నాబాలుఁ
డు నమ్మాళ్వారుచే విరచింపఁబడిన ప్రబంధరాజంబును
బఠించుచున్నతనతనమున నా, శతకోప
రచితమున నొకవస్తువాచి
వానికట్టి
సామానాధి

కరణ్యము చెప్పనగునా?" అనియడిగెను. కూరేశుడు యు
క్తియుక్తంబులగు నిజపుత్త గివాక్యంబుల విని హర్షోత్క
ర్షపులకితాంతరంగుడై, “నీవు ఉపనీతుడవుకావుకాన
నేదమును వినఁగూడదు. నీప్రశ్నకుఉత్తరము వేదాంతర్గత
మై యున్నది. కాన నీకు నేనిప్పుడు బదులుసెప్పఁజాల”
అని మాటలుచెప్పెను.

మఱియొకనాఁడు పరాశరభట్టర్ వీధియందుబాలుర
తోఁగూడి యాటలాడుచుండఁగా కాహళీరవమువిని యది
సర్వజ్ఞభట్టుడను బిరుదనామముధరించిన పండితోత్తముని
రాకకుసూచితమని తెలిసికొని యంత నాబాలుఁడు అట్టహా
సమ్ముగ వచ్చు సర్వజ్ఞభట్టు నెదుటికి త్రోసికొనిపోయి యత
నిని, “నీకు సర్వజ్ఞుడవట. నీకుఁ దెలియనివిషయము
లేడట. ఈమొకకవియొక్కపద్యములవా? అని దోసిటినిండ
ఇసుక యెత్తి అడిగెను. సర్వజ్ఞభట్టుడు తనవత్సరముగాదని
చెప్ప నంతపరాశరభట్టరు ఓడికిటునిసుక యెత్తిఇదియెంతో
చెప్పమనియడిగెను. సర్వజ్ఞభట్టుడుబాలునిధైర్యస్థైర్యంబులఁ

జూచి యచ్చెరువంది మాఱుపలుకలేక మ్రాన్పడియుండెను. బాలుడంత అదిదోసెడనియు నిదిపిడికెడనియు నీకు తెలియకపోయెనుగా అని సర్వజ్ఞభట్టుని తూలనాడెను. సర్వజ్ఞభట్టుడు బాలునిప్రతిభావిశేషంబులఁ జూచి విస్తయవచ్చెంది యతనిని దనతోఁగూడ కల్లకియందఱుకొని యతనితండ్రియొద్దఁజేర్చి తండ్రితో ఇట్టి ప్రశ్నోత్తరత్నంబు నీకుఁగలుగుటచే నీజన్మంబు పావనంబయ్యె. ఇట్టి కులదీపకుని పడసిన నీభాగ్యంబేమనవచ్చు! అని ప్రశంసించి కూర నాథుని వీడ్కొనిచనియె.

మారనేర్ నంబి ప్రభావము.

మారనేర్ నంబి పంచమకులస్థుడయ్యును పరమభాగవతోత్తములలోనొకఁడు. ఇతనియొక్కజాతిని నానంబయ్యగుణశీలంబులు వ్యాఖ్యించుటకుఁగలఁజేసిన మామనమునియొకఁడని శిష్యునిగా పరిగ్రహించి పంచసంహారసంపన్నుఁగావించె. ఇతఁడు శ్రీరంగపట్టణబాహ్యప్రదేశంబున కావేరీతీరంబున నొకకుటీరంబున నివసించుచుండెను. గాకృతకర్మ

పరిపాకంబున నతనికి రాచపుండుకలిగి దానిచేదుస్సహంబగు బాధసంప్రాప్తమయ్యె. ఐన నతఁడుదానినంతయు సహించుచు శ్రీరంగనాథుని మనసాస్ఫురించుచు తనయందలి కరుణతో నిజగురు నధ్యవసాయంబెఱింగిన పెరియనంబి తెచ్చియచ్చి నరంగనాథనివేదితాన్నమును భుజించుచు గాలము కడపుచుండెను. కరుణముబలమై మారనేర్ నంబి పరాధీనుఁడు కాఁగా పెరియనంబి ప్రతిదినమర్థరాత్రంబున వచ్చి యాపుండుకడిగి కట్టుకట్టి యతనికి సమస్తోపచారములను జేసి పోవుచుండెను. ఈవిషయమును సూక్ష్మముగా నెఱింగి రామానుజుఁడ్యుడు ఒకదినము మేలుకొనియుండి అర్థరాత్రియందు పెరియనంబిని వెంటనంటిపోయి యతఁడు మారనేర్ నంబికి చేయునుపచారంబులఁగాంచి సంతుష్టాంతరంగుడై మారనేర్ నంబియొక్క బాధను జూచి సహింపలేక శోకముచే నిట్లూర్చును. నామమము నన్నుజేకనుఁగొని మారనేర్ నంబి నామమమున సర్వశేషి నేయుమేలును సహింపలేనివారెవరో తెలియలేదు. అనియెలుఁగెత్తిసెప్ప రామానుజుఁడు మృదుటవచ్చి మారనేర్ నంబిని శ్లాఘించి య

తనిభక్తినిజూచి యానందించెను. వచ్చినవారు ఇలయాళ్వార్లని యెరిగి మారనే ర్నంబితాను ధన్యుడనైతినని తలంచి కొంతసేపటికి పరమపదమునొందెను. అంత నాతనికి పెరియనంబియు త్తరక్రియలనిర్వర్తించి సహంబు సేరెను. అప్పుడు రామానుజాచార్యుడవారియనంబిని జూచి, “స్వామీ! అతఁడు పంచముడాయెనో, అతనిని స్పృశించి సమస్తవిధముల నుపచరించుట, రంగనాథనివేదితాన్నము నతనికొసంగుట, అతనికి దహనాద్యుత్తరక్రియలనిర్వర్తించుట, తగునా?” అనియడిగెను. పెరియనంబియు, “రామానుజాచార్య, నీకుఁ దెలియనివిషయములేదు, తెలియనివానివలె నేలనన్నడుగవలయు? చక్రవర్తి ప్రవరుండగు శ్రీరామచంద్రుఁడు జటాయువునకు దహనసంహారంబులు గావింపలేదా? ననా సర్వశేషికన్న నధికుడనా? ఈభాగవతోత్తముఁడాపక్షికన్న హీనుఁడా?” అనిబదులు సెప్ప రామానుజాచార్యుడు సంతృప్తాంతరంగుడాయెను.

రామానుజాచార్యుడు ధనుర్దాసు ననుగ్రహించి యతనియందు

విష్ణుభక్తియు తత్త్వచింతయుఁ గలిగించుట.

నిచుళానగరమునందు ధనుర్దాసుండను మల్లవర్యుఁడు ముగ్ధబలవంతుఁ డుండెను. అతఁడు తనభార్యయగు పొన్నాచ్చియను సుందరియందు బద్ధానురాగుడై యెల్లపుడు పూర్ణచంద్రునిబోలిన తన్ముఖంబును పద్మపత్త్రంబుల నతికరించు తత్త్వత్రంబులను జూచి యానందించుచుండు. వీరిద్దఱు రంగనాథోత్సవమును దర్శించుటకు శ్రీరంగక్షేత్రంబునకుఁబోయి యుండి యచ్చట నొకనాఁడు ప్రాతఃకాలమున కావేరికిఁబోయి స్నానము సేసి వచ్చువారు అప్పుడు సూర్యకిరణములు తీక్ష్ణముగా ప్రసరింప ధనుర్దాసుండు తనపైనివస్త్రమును సూర్యకిరణములు భార్య ముఖముమీఁద సోకకుండునట్లు తాను పట్టుకొని పోవుచుండెను. అప్పుడు శిష్యునివలెవృత్తుడై కావేరియందు స్నానము సేసి వచ్చు రామానుజాచార్యుడు ధనుర్దాసుని జూచి వాని యజ్ఞానమును జూచి వ్యాకులమునొంది తనమనంబున, “ఇతఁడు

ప్రస్తుతము మదనాతురుడై యున్నను బుద్ధిస్థైర్యముకలవాఁడు, తదేకనిష్ఠాగరిష్ఠుఁడు. కాకున్న చూచువారు నవ్వుడు రని సిగ్గుపడక ఇతఁడు తనభార్య నిట్లుపచరించునా? ఇతఁడు భార్యయందు గాఢానురాగముగలవాఁడు, భార్యవలన తనకు సకలసుఖములును గలుగుననినమ్మినవాఁడు. కాన తదితరములను తృణప్రాయములుగ భావించుచున్నాఁడు. ఇతనియందు విష్ణుభక్తిని గలిగించిన ఇతని కీతర సకలవిషయములయందును అరుచికలుగును.” అని యాలోచించి ధనుర్దాసుని తనయొద్దకు పిలిచి, “నీయూ రెద్ది నీ పేరేమి? అనియడిగెను. అతఁ డంజలిబద్ధుండై, “స్వామీ, నేను నిమిశపట్టణవాసిని, మల్లుఁడను. నాపేరుధనుర్దాసుఁడను. అనిచెప్పెను. రామానుజాచార్యుఁడు, “నీవు పాపము విడనాడి యేల ఇట్లుసిగ్గుమాలి యందఱిముందర నభార్యను పచరించుచున్నాడవు?” అనియడిగెను. ధనుర్దాసుఁడు, “స్వామీ, నాభార్యయొక్క నేత్రపద్మంబులు నాకెల్లప్పుడు హృదయానంద జనకంబులు. వానిమీఁద సూర్యకిరణంబులు సోకి యవివాడునో యనుభయంబున నానావస్తువులు

బును వానికడ్డము పట్టితిని” అని నివేదించెను. రామానుజాచార్యుఁడు, “ధనుర్దాసా, నీభార్యనేత్రంబులు పద్మపత్త్రిన దృశంబులై హృదయరంజకంబులై యున్నను తుణభంగురంబులు. కాన నిట్టివానివలనఁ గలుగునానందంబు నిత్యంబు కలుగదు. నిత్యానందజనకంబులగు పుండరీకాక్షుని నేత్రపద్మంబుల నెంతుపు రమ్ము.” అనిపిలుచు బదరీనారాయణమునివలె భక్తితోరామైన యతీంద్రుని జూచి ధనుర్దాసుఁడు పరమానందభరితుడై యతని యాజ్ఞను శిరసావహించి యతనితో రంగనాథాలయంబునకుఁ బోయి ఆశ్రితవాత్సల్యజలధియందు రంగనాథుని దివ్యమూర్తిని సేవించి యతని నేత్రపద్మంబులఁ జూచి ఆనందపరవశుడై రామానుజాచార్యుని వాదపద్మంబుల నాశ్రయించి యతని దన్నరక్షింపఁ బ్రార్థించెను.

కరుణానందుడైన యా రామాచార్యుఁడు అతనిని భార్యాసహితముగ పంచసంస్కార సంపన్నునిగఁ గావించి నిజశిష్యులలో నత్యాదరముతోఁ జూచుచుండెను. రామానుజాచార్యుఁ డింతాక శూద్రు నధికముగా నాదరించుట చూచి

యితరవైష్ణవులు సహింపలేక ధనుర్దాసుని విషయమున
మత్సరము వహించి యుండిరి. రామానుజార్చ్యుఁ డావిష-
యము తెలిసికొని ధనుర్దాసుని సుగుణ సంపత్తిని వారికి
నిరూపించి వారియొద్దను బోగొట్టఁదలంచి యొక
నాఁడు ధనుర్దాసుని బిలిచి యావైష్ణవులదోవతులలో
పీనమునకు చాలినంతభాగమును వారికి తెలియఁజేసి
చిత్రముని యాజ్ఞాపించెను. ధనుర్దాసుఁ డట్లుచేయ మఱు
నాఁ డావైష్ణవు లొకరినొకరు పలువిధములుగ దూషింపఁ
దొడఁగిరి. రామానుజార్చ్యుఁడు వచ్చి వారికిఁ జూతతోపదేశ
ము సేసి వారి నివారించునంతవఱకాకలహము నిలువదా
యెను. మఱునాఁడు రామానుజార్చ్యుఁ డావైష్ణవులఁ బిలి
చి ధనుర్దాసుఁడు భార్యసహితుఁడై నిద్రించుచున్న మయమున
వానిభార్యయొక్క యాభరణముల నన్నిటిని దొంగలించి
తెమ్మని యాజ్ఞాపించెను. వారంత ధనుర్దాసునిమీఁది
కసితీర్చుకొనుటకు సమయము కలిగెనుగదా అను సంతోష
పరవశులై యారాత్రి ధనుర్దాసునింటఁ బ్రవేశించి వానిభా-
ర్యయొక్క దేహమున నొకప్రక్కనుండిన యాభరణముల

నన్నిటిని ఒలుచుకొన నాసాధ్యమని యంతలో నిద్రతేరి
కనులుదెఱచి ప్రక్కన నిలిచియున్న వైష్ణవసత్తములఁజూచి
తక్కినపార్శ్వంబుననున్న యాభరణంబులఁగూడఁ దీసికొను
టకు వారి కవకాశమియ్య నిశ్చితురాలై తక్కిన ప్రక్కకు
తీరఁ పండుకొనెను. ఇంతలో వారు తమచౌర్యము బయలు
పడెనని భయపొందులై పాటిపోయిరి. ఉదయమున ధను
ర్దాసుఁడు ఆవిషంబుమువిని “నీవేలపొరలితివి? వైష్ణవుల
విషయమున నపచారము కావించితివే. వారు నిన్నుపొర
లించి యాపార్శ్వముననుండిన యాభరణములను గూడ
తీసికొనలేరా?” యని భార్యమీఁదఁ గోపించి భార్యను
పిలిచికొని రామానుజార్చ్యుని యొద్దకువచ్చి యావద్వృత్తాం
తమును ఆగురుసత్తమునికి నివేదించెను. రామానుజార్చ్యుం
డప్పుడు ఇతరవైష్ణవులను రావించి వారితో, “చూచి
తిరా ధనుర్దాసుని యధ్యవసాయము? మీదోవతులలో
కాపీనములు చింపఁబడినవని మీరలు పరస్పరము దూషిం
చుకొంటిరి. మీదోవతులను చింపించినది నేనే చించిన
వాఁడు ధనుర్దాసుఁడు. తనభార్య యాభరణములు పోయిన

వని యతనికేమైన వ్యసనమా? తక్కిన యాభరణములను గూడ మిమ్ము తీసికొని పోనియ్యలేదని అతఁడుభార్యమీఁద కోపించుచున్నాఁడు చూడుఁడు.” అని ధనుర్దాసుని బ్రశంసించి నావైష్ణవులు భంగపడి తమగుణహీనతను దామేని దించుకొని యప్పటినుండి ధనుర్దాసుని గౌరవించుచున్నాఁడు.

చోళభూపాలుఁడగు క్రిమికంఠుని యపద్రవరామానుజార్యుఁడు పశ్చిమదేశమునకు విచ్చేయుట

రామానుజార్యుఁడు ఇతర సకలమతములనుఖండించి దిగ్విజయముచేసి విశిష్టాద్వైతమతమును బ్రతిష్ఠాపించి నిజ కీర్తికాంతిచే లోకమునువెలిగించుచు శ్రీరంగపట్టణమున వేంచేసియుండు సమయమున చోళదేశమును క్రిమికంఠుఁడనురాజు శైవధర్మనిరతుఁడు విష్ణుదూషకుఁడు పాలించుచుండెను. ఇతఁడు స్వాధికారబలముచే శైవమతమును వ్యాపింపజేయ నెంచి, “శివాత్పరతరంగిణి” * యని యొక లేఖనము వ్రాసి దానినందఱకు చూపి వారు దానికి సమ్మతించినందులకు గుఱ్ఱుగా వారిని దానిక్రిందఁ జేవ్రాలు

* శివునికన్న సధికుఁడు లేఁడు.

సేయుమని బలాత్కారము సేయుచు అట్లు సేయనివారిమీఁద క్రూరదండనము విధించుచు వైష్ణవకంటకుఁడై వర్తించుచుండెను. అదివిని కొందఱు రాజభయముచేతను మఱి కొందఱు స్వదేశమునువిడిచిపో లేకయు లోబడిరి. కొందఱు స్థిరమనస్కులై రాజును ధిక్కరించి నిర్భయముతో కఠినదండనమునకు లెరి. మఱికొందఱు గృహక్షేత్రపశ్వాదుల విడిచి, “బ్రతికేయుండిన శుభములఁ బడయవచ్చు,” నని పారిపోయిరి. అప్పుడు కూరేశ్వరుని శిష్యుఁడొక బ్రాహ్మణోత్తముఁడు రాజునొద్దకుఁబోయి యీసామాన్యజనుల లోబడి చికోన్నండున ప్రయోజనములేదు, వైష్ణవమతపరిపాలకుఁడై శ్రీరంగపట్టణమున విజయముచేసియుండు రామానుజార్యుని శైవునిగఁగావించిన తక్కినవైష్ణవులందఱును లోబడుదురని చెప్ప, క్రిమికంఠుఁడు తత్క్షణమే రామానుజార్యుని బంధించి తెచ్చుటకు భట్టులను బంపెను. ఆభట్టులు శ్రీరంగమునకుఁ బోయి రామానుజార్యుని వెదకుచుండ కూరేశ్వరుఁడు యతీంద్ర మజ్జనార్థము కావేరినుండి జలకంభముధరించి వచ్చుచుండి యాభట్టులు “రామానుజార్యుఁడెక్కడ? రామా

నుజార్యుడెక్కడ? అని నిజగురు నన్వేషించు మాటల విని వారియుద్యమంబును తుణమాత్రంబున గ్రహించి నిజగురుమఠమును బ్రవేశించి జలకుంభమును దింపి తన వస్త్రముల నచ్చట విడిచి రామానుజార్యుని త్రిదండకాషాయ వస్త్రంబుల ధరించి యతిత్వరితముగ బయటికివచ్చి యాభటులకు వశుడయ్యెను. అట్లు బయటికిపోవలసినవా రేమిని జూచి పెరియనంబి అతని వెంటనంటిపోయి తానును ఆభటులచే బద్ధుడాయెను.

ఆవృత్తాంతమునంతయు విని రామానుజార్యు డిక్కనిచ్చటనుండుట యుక్తముకాదని సన్నిధిశిష్యులు దానును బళ్ళిమదిక్పార్శ్వంతమునకువిజయముచేసెను. మార్గమున వారొక కారడవిని తుత్పిసాసాపీడితులై కష్టపడుచుండ నక్కడ కొందఱు బోయలు వారిని జూచి వైష్ణవులని గుర్తించి యాబోయలు తిరుమలై నల్ల శిష్యులుగాన నావైష్ణవోత్తములగని పరమానంద భరితులై వారు శ్రీరంగ పట్టణవాసులని వారివలననే తెలిసికొని వారిని “రామానుజార్యులు సుఖులేనా? అని యడిగిరి. దానికావైష్ణవోత్త

ములు విస్మయము చెంది రామానుజార్యుని మీరెట్లుగు మరని యడుగ నాబోయలు “మాగురువువలన నెఱిగితిమి రామానుజార్యులకీర్తి జగద్విదితముకదా? అని బదులు సెప్పిరి. అంత నావైష్ణవులూబోయల కిలయాళ్వార్లనుజూప వారు సంతృప్తాంతరంగులై గాలికిని ఎండకును వానకును శ్రమచెంది యిడికి వడచుచున్న యావైష్ణవులకుగా నప్పు డక్కడనుండిన ముందుటాకులనుబేర్చి మంటవేసి వారిని బహువిధముల నుపచరించి మఱునాడు సమీపమునందుండిన చేలాంచలాంబ సదనంబునకు బిలిచికొనిపోయిరి.

ఆవైష్ణవులను వారిలో ఇలయాళ్వారిని జూచి చేలాంచలాంబ పరమానంద భరితయై వారిని మీరు మామునికి వేంచేయుడు. దానురాలివలన సిద్ధపఱుపబడెడు పంచభక్త్యుపరమాన్న సహితంబగు నన్నంబును గ్రహింపుడు. నన్నంగృతార్థురాలిని గావింపుడు. అని ప్రార్థించెను. రామానుజార్యు డామెభక్తివిశేషంబుల కచ్చెరువందియు నామెతో “మేమువైష్ణవులము నీవు పంచసంస్కార సంపన్నువు గావు కాన మీయింట మేమెట్లు భుజింప

వచ్చును? అనిచెప్పెను. చేలాంచలాంబ “నేనుకూడ మీ యొక్క శిష్యురాలనేకదా, ఎట్లన ఈదేశమున ద్వాదశ వర్ష తామము తటస్థించినప్పుడు నేను శ్రీరంగమున నాతండ్రి గృహమునకు వచ్చియుంటిని. అచ్చట నొకనాఁడు మిద్దె మీఁదనిలిచి వీధిప్రక్కఁ జూచుచుండ మీరు బిత్తెర్థము ప్రతిగృహమునకు పోవుచుంటిరి. మఱునామిదే మిద్దె మీఁద నిలిచియుండ మీరే రాజాధిరాజులచేతను, వేద వేదాంత పారగులగు పండితోత్తములచేతను, పరివేష్టించబడి నక్షత్రమధ్యంబున చంద్రమండలంబుపగిది దేదీప్యమానులై పోవుచుంటిరి. అప్పుడు నేను విస్మయము చెంది సౌధము డిగి చేత భిక్షుగైకొని ఎంతమంది వాదించినను నిలువక మీ యొద్దకు వచ్చి, స్వామీ, మహానుభావా, మీరు ఉంఛవృత్తి నవలంబించినవారయ్యు రాజాధిరాజ సంసేవ్యమానులై యున్నారే! మీమహిమ అవాఙ్మానసగోచరము. దాసురాలిని త్సమించి దాసురాలి కారహస్యమును దెల్పు మీరు ప్రార్థితులు.” అని మిమ్ము వేడుకొంటిని అప్పుడు మీరు నామీఁద కరుణించి నాచెవిని ఒకమంత్రము

నుపదేశించితిరి. పిమ్మట నేను ఇక్కడికి వచ్చి భర్తృపరిచర్యాదిక వ్యాయామములచే నామంత్రరాజంబును మఱచితిని, హే మహాప్రభో, నన్ను మన్నించి నామీఁద కరుణించి యామంత్రమును నాకిప్పు డుపదేశింపుఁడు.” మీపాదుకలను నాకొసంగి నన్ను రక్షింపుఁడు అని వేద భక్తవాత్సల్య జలధి రామానుజార్పణఁడు ఆమెకు స్వయమంత్రము నుపదేశించి యామె యింట భుజిగప సమ్మతించెను. చేలాంచలాంబయు అన్నమును సిద్ధముసేయ నుపక్రమించెను. అప్పుడు రామానుజార్పణఁడు శిష్యులను బిలిచి చేలాంచలాంబ పాకము నెట్లుసేయునో అదృశ్యులై పరీక్షింపుఁడని యాజ్ఞాపించెను. చేలాంచలాంబయు స్నానముచేసి మఱియొక పరిశుద్ధమగు వస్త్రమును ధరించి శుచివ్రతయై “మన్నాథపానాశరణమ్” అని యుచ్చరించుచు అన్నమును సిద్ధముసేసి యతీంద్రుని పాదుకలను దేవగృహమునకుఁ గొన్నోయి ద్వయానుసంధానము సేయుచు గురుపరంపరను జపించుచు పాదుకల నతిభక్తితోఁగడిగి యథావిధిగ పూజించి గంధపుష్పాది ద్రవ్యముల నర్పించి గురుధ్యానపరయై నైవేద్యమును సమ

ర్పించెను. ఆసాధ్యమణి వర్తనమంతయు శిష్యులవలన విని
రామానుజార్యుడు సంప్రహృష్టాంతరంగుడై శిష్యులతో
గూడ భుజించి యచ్చటనే ప్రొద్దుపుచ్చుచుండెను. రాత్రి
యజమానుడింటికి రాగా చేలాంచలాంబ అతనిని రామా
నుజార్యుని మహిమ విశేషంబుల జ్ఞాపించి చెప్పి యతనిచే
రామానుజార్యుని పాదకమలముల నాశ్రయింపించెను. రా
మానుజార్యుడు వారిని భార్యభర్తలను పంచసంస్కార
సంపన్నులుగ గావించి యచ్చటినుండి బయలుదేరి పశ్చిమ
ముగబోయి వహ్నిపుష్కరిణిసేరి యచ్చట మూడుదినము
లుండి యంత మిథిలాపురి సేరెను. మిథిలాపురజనులు
మాయావాద్యులై నరదున నచ్చటివారెవరును రామాను
జార్యుని సత్కరింపరైరి. యతీంద్రుడు వారిని జూచి కరు
ణార్ద్రచిత్తుడై శిష్యుడగు దాశరథిని బిలిచి యాయూరి
జనులందఱు విశేషముగ నెచ్చట తిరుగుదురో యచ్చట
నతని శ్రీపాదతీర్థమును ప్రసాదించి రమ్మని యాజ్ఞాపించెను.
అతడట్లు సేయ నాయూరిజనులందఱు గుంపులు గుంపులుగ
వచ్చి లక్ష్మణదేశికుని పాదకమలముల నాశ్రయించి కృతా

వ్రతైరి. గురువర్యుడంత మిథిలాపురికి సాలగ్రామమని
తిరునామంబిడి యంత నృసింహాక్షేత్రమునకు బోయి
నృసింహస్వామిని సేవించి చోళోపద్రవపీడితులగు పెరియ
నంబి కూరత్తాళ్వారులను రక్షింపుమని ప్రార్థించి క్రిమికంఠ
నాశహేతుకముగ నృసింహమంత్రమును జపించి యంత
బయలుదేరి భక్తగ్రామము సేరెను. ఆపట్టణమేలు విత్తల
దేవరాయనికూతుర పిశాచగ్రస్తయై దిగంబరియై వీధు
లయందు బరుగెత్తుచుండెను. రామానుజార్యుని శిష్యు
డు భక్తగ్రామపూర్ణుడు రాజునకు గురువర్యు నాశ్రయిం
చిన అతని కూతురు పిశాచవిముక్తయగునని యుపదేశిం
చెను. రాజు సమ్మతించి రామానుజార్యుని నిజసకనంబు
నకు బిలిచి కొనిపోయి యతని శ్రీపాదతీర్థము తనకూతు
మీద జల్లగా నామె గాహుముక్తుడగు చంద్రుని
పగిది దేదీప్యమానముగా వెలిగి నిజజననీజనకులకు కమల
పండువు గావించెను. రాజు పరమానందభరితుడై రామా
నుజార్యునిమహిమ కచ్చెరువంది యతని పాదకమలముల
నాశ్రయించి పంచసంస్కార సంపన్నుడాయెను. గురువ

ర్యం డతనికి విష్ణువర్ధనుడని నవీననామం బిడియతనిని వశ్యపఱచికొనెను. ఆవార్త విని పదివేలమంది బౌద్ధులు కోపావేశపరవశులై యతీంద్రునిమీఁదికి వచ్చి “మమ్ము వాదమున నొడింపక నీవు మారాజు నెట్లు లోబఱచి కొనవచ్చును? లేలెమ్ము, మాతో తర్కవాదముసేయుము. ఏదీ నీపాండిత్యము చూతము??” అని ఘర్షణోక్తులాడిరి. లక్ష్మణదేశికుడు మేరుధీరుడైనను ఆశక్తునిభంగి భయము నభినయించి “స్వామీ, నేనేమిసేయుదును, ఎక్కడికి పోవుదును??” అనిపల్కుచు నచ్చటి మండపములోనికి బోయి ఆబౌద్ధులకు కనబడకుండ మరుగుకావించికొని సహస్రభణమండితంబగు స్వస్వరూపముధరించి గంభీరముగను న్పుటముగను ఆబౌద్ధులప్రశ్నల కన్నిటికిని ప్రత్యుత్తరముల నిచ్చి, “చతుర్దశసహస్రాణి రక్షసాం భీమకర్మణామ్ । ఏకశ్చరామోధర్మాత్మా కథంయుద్ధం భవిష్యతి” అన్నట్లుశ్రీరామచంద్రుఁడొక్కరుడ పదునాలుగువేలమంది రాక్షసుల ఖరదూషణదుల జయించినట్లు రామానుజర్యుడు తానొక్కరుడ పదివేలమందిబౌద్ధుల జయించెను. అతని యద్భు

తశక్తిని జూచి బౌద్ధులు విస్మయము చెంది యతని పాద కమలముల నాశ్రయించి కృతార్థులైరి.

శ్రీరామచంద్రుడు లోకకంటకులగు రాక్షసులను వధించి సీతామహాదేవిని రావణాది రాక్షసుల చేతునుండి విడిపించి ధర్మసంస్థాపనముసేసి అయోధ్యయం దేకచ్చ త్రాధిపత్యముగ రాజ్యముసేసినట్లు శ్రీరామానుజర్యుడును సత్యవిద్వేషులగు మాయావాదాది కుమత సిద్ధాంతంబుల నిర్మూలనము గావించి పరమవైష్ణవసిద్ధాంతమును పాంచరాత్రాగమమును లోకమందెల్లఁ దెల్లముగ వ్యాపింపజేసి విశిష్టాద్వైత మతసిద్ధాంతమును భక్తిమార్గమును సంస్థాపించి రాజాధిరాజులుకూడ తన్మోలువ భక్తి గ్రామమున పేరునకు విష్ణువర్ధనుడును, వాస్తవముగ తానును ప్రజాపరిపాలనము సేయుచుండెను. ఐన నచ్చట శ్వేతమృత్తు దొరకనందున లక్ష్మణదేశికుడు దుఃఖితాత్ముడై యుండెను. ఇట్లుండ నెకనాడు యాదవాచలనాయకుడు తిరునారాయణస్వామి గురువర్యునికి స్వప్నంబున యదుశైలంబున శ్వేతమృత్రికయు తానుండట తెలియబఱచి అం

తగ్గి తుండాయెను. యతీంద్రుడు మేల్కొంచి విస్మయానందంబులు మనంబునఁ బెనఁగొన తత్క్షణము రాజునొద్దకుఁ బోయి యావిషయమతనికి తెలియఁజేసి యతఁ డనేక భటులతో వెంటరా తానును సరస్సున స్నానముసేసి శుచియై యార్ద్రావస్త్రంబులతో యదుశైలమున వెదకిచూచెను. ఎక్కడ చూచినను తిరునారాయణస్వామియు కనఁబడలేదు. శ్వేతమృత్తికయు దొరకలేదు. అందున రామానుజార్యుడు ఖిన్నుడై యుండ తిరుగ యాదవాచలనాయకుఁ డతనికి స్వప్నమునఁ గనబడి, “ కల్యాణతీర్థము దక్షిణతీరమున తులసీవృక్షము ప్రక్కన ఒకవల్మీకమున్నది. నేనచ్చటనున్నను ఉత్తరతీరమున శ్వేతమృత్తిక మహాదివ్యమైననున్నది. అది నాయాజ్ఞచొప్పున శ్వేతద్వీపమునుండి గరుడునిచేఁ దేబడి యక్కడనుంచఁబడినది.” అనిచెప్పి యంతర్ధానముచేసెను. యతీంద్రుడు మేల్కొంచి యావార్త రాజునకుఁ దెలియఁజేసి కల్యాణతీర్థము దక్షిణతీరమున పొదయొద్ద బహుధాన్య సంవత్సరము శుక్లపక్షము చతుర్దశి గురువారము పునర్వసు నక్షత్రమున త్రవ్వించి చూడ నక్కడ తిరునారాయణస్వామి

కోటిసూర్య ప్రకాశమానుడై చూచువారికన్నుల మిఱు మిఱుగొల్పుచు రామానుజార్యుఁ హృదయకమలమును వికసింపఁజేయుచు భక్తకోటికి దర్శనమొసంగెను. ఉత్తరతీరమున దివ్యమైన శ్వేతమృత్తికయు దొరకెను. గురువర్యుని కోరికచొప్పున విష్ణువర్ధనుడు యదుశైలంబున గోపురమంటప ప్రాకారాదుల కట్టించి ఆయాలయంబున తిరునారాయణస్వామిని ప్రతిష్ఠాపించు నట్లేర్పాటు చేసెను. సంప్రాప్తానాది క్రియలు జరిగిన అనంతరము ఉత్సవవిగ్రహములేదని చింతాక్రాంతుడై యుండు యతీంద్రునికి తిరుగ నారాయణుడు స్వప్నమున రామప్రియులు డిల్లీపురంబున వేంచేసి యుండుట తెలియఁబడిచెను. గురువర్యుడు మేల్కొంచి యావార్త విష్ణువర్ధనునికి తెలియఁజేసి డిల్లీపురంబుమీదికి దండెత్తవలయునని నిజశిష్యవర్గంబుకెల్ల చాటిచెప్ప నప్పుడు నేనవేలుమంది సన్నధులై ఒక్కొక్కఁడును తానేపోయి డిల్లీపాదుషాను జయించి రామప్రియుని దెత్తునని యుత్సహించుచుండెను. ఇట్లు లెక్కకుమిక్కిలిగ భటులు తన్నువరి వేష్టించి ప్రాణముకూడ తనకర్పించి పర్వతసరి న్యహంభాధు

లనుగూడ తనతోదాట సంసిద్ధులైనదవ లక్షణదేశికుడు
 డిల్లీపురంగుపై దండయాత్రకు వెడలెను. దావదశోర్ధ్వపుం
 డ్రమండితాంగులును, వేదవేదాంత పారగులును, అగువైష్ణ
 వోత్తములు వేనవేలుమంది ఉభయవేదముల సభ్యయనము
 సేయుచు గుంపులు గుంపులుగ “నేల యీనిన దండు
 వోలె” కూడినడుచుట నేత్రానందజనకంబుగను, శాత
 రసమూర్తులు వారు యుద్ధమునకు వెడలుట నీట నగ్నిపుట్టి
 నట్లు విస్మయకారణంబుగను బప్పెను. ఈవైష్ణవసేనను
 దూరంబున జూచి డిల్లీపాదుషా భీతిచిత్తుడై వారియుద్ధ
 మమునెఱుంగఁ గోరి చారులను బంపెను. వారు వచ్చి
 రామానుజార్యుని జూచి విస్మయానిష్ట మానసులై అతని
 యద్భుతతేజస్సును మృదుమధురవాక్కును డిల్లీపాదుషాకు
 అభినర్తించి చెప్పిరి. డిల్లీపాదుషా అంత మంత్రియుతముగ
 నేతెంచి రామానుజార్యుని యుద్ధమము నడిగి కేలిసికొని
 తన సాధమును నెదకించి చూచి ఎక్కడను రామప్రియుని
 గానక యావిషయము గురువర్యునికి నివేదించెను. అది విని
 రామానుజార్యుడు దుఃఖార్తుడై యండ నడినికి స్వప్న

మునరామప్రియుడు ప్రత్యక్షమై తాను డిల్లీశ్వరుని పుత్రి
 కయొద్దనుండుటను దెలియబఱిచెను. రామానుజార్యుడు
 మేల్కొంచి పరమానందభగితుడై డిల్లీశ్వరుని కావార్త
 తెలియఁజేసి డిల్లీశ్వరుని పుత్రిక శయనగృహంబు వెదకింప
 నందు రామప్రియుడు కనబడెను. రామప్రియుని జూచి
 రామానుజార్యుడు “అస్మత్సంపత్పుత్రా” అనియాహ్వా
 నముసేసెను. అప్పుటినుండి రామప్రియునికి సంపత్కుమా
 రుడను పేరు లోకప్రసిద్ధమయ్యె. గురుప్రవరుడట్లు రామ
 ప్రియుడు నొరకినందుకు సంప్రహృష్టాంతరంగుడై జయ
 జయధ్వానంబులతో శిష్యులు తన్ను పరివేష్టించి రాయదు
 శైలమునకు పయనమాయెను. అచ్చట డిల్లీశ్వరుని పుత్రిక*
 రామప్రియ వియోగముచే అతి దుఃఖితయై యుండెను.
 పాదుషా నిజపుత్రికవలన తద్దుఃఖకారణం బెఱిగి తాను
 ప్రియునెడ బాసి యామె తానుజీవించుటకూడ దుర్లభమని

* రామప్రియుడు పగలంతయు విగ్రహముగనుండి రాత్రి ఒక
 యావన పురుషుడై జగన్మోహనాకారముతో డిల్లీశ్వరుని పుత్రికతో
 రమించుచుండును.

యొత్తిచెప్ప రాజు లక్ష్మణదేశికుని బిలువనంపి తనగూతు
గూడనతనికిసమర్పించెను. ఇట్లు శెల్వప్పిళ్లతోను డిల్లీశ్వరు
పుత్రికతోను పోవుచుండ మార్గమున డిల్లీశ్వరునిపుత్రి
రామప్రియునితో నైక్యభావమునొందెను. డిల్లీశ్వరుని
పుత్రి యదృశ్యకాఁగాఁ జూచి యందఱు నాశ్చర్యము
నొందిరి. ఇట్లు ఉత్సవవిగ్రహమును సాధించి తెచ్చి యతని
ద్రుఁడు సంపక్కుమారునికి ప్రత్యేకముగ గృహమేర్పాటు
చేయించి యందావిగ్రహమును సంప్రోక్షణాదిక్రియలతో
బ్రతిష్ఠాపించి మహాపరిధవముతో నుత్సవాదిక్రియలు జరిపిం
చుచు ఆనందపరవశుడై పండ్రెండుసంవత్సరంబులు యదు
శైలమునందే యుండెను.

యాదవాద్రియొక్క మాహాత్మ్య మనిర్వాచ్యము.

కృతయుగమునందు సనత్కుమారుఁడు సత్యలోకం
బునతనందమయమైన దివ్యవిమానమునందుండునట్టి తిరునా
రాయణస్వామినిదెచ్చినిచ్చోప్రతిష్ఠించినందున దీనికి నారా
యణాద్రియనియు, త్రేతాయుగమునందు దత్తాత్రేయుండు
నాలుగువేదపురుషులతోఁగూడవచ్చివేదపుష్కరిణీతీరమునం

దు సదావేదాధ్యయననిరతుడై యుండినందునవేదాద్రియని
యు, ద్వాపరయుగమున శ్రీకృష్ణాదియాదవశ్రేష్ఠులచే నారా
ధింపఁబడినందున యాదవాద్రియనియు, ఈ కలియుగమునం
దు యతిసార్వభౌమునిచే జీర్ణోద్ధారణము చేయఁబడినది
కాన యతిశైలమనియు, ఈ దివ్యక్షేత్రమునకు నామవిశే
షంబులొప్పియున్నవి. ఆచార్యకైంకర్యమువలనఁ గలుగు
ఫలము తిరునారాయణపురము నందెల్లప్పుడు నివసించుటచే
పొందవచ్చునని యతిశేఖరుఁడే నొక్కిచెప్పియున్నాఁడు.

అటరామానుజార్చ్యునికిఁగానువచ్చిన చోళభటులతోఁ
గూడఁబోయి పెరియనంబియు కూరనాథుఁడును చోళరాజు
ముందు నిలిచిరి. రాజంతట “శివాత్పరతరం నాస్తి” అని
వ్రాసిన తాళపత్త్రమును వారిముందర నుంచి దానికి సమ్మ
తించినందునకు గుఱుతుగా వారిని చేవ్రాలు సేయుమని చె
ప్పెను. కూరనాథుఁడు అతఁడజ్ఞానాంధకారమున నున్నా
డని యతనిమీఁద కరుణించి బహువిధములుగా ననేక
శ్రుతిస్మృతిలిహాస పురాణములనుండి ప్రమాణముల నుదా
హరించి శ్రీమన్నారాయణుఁడే సర్వోత్కృష్టుఁడును జగ

తా-రణభూతుఁడును సకలజగత్సృష్టి స్థితిసంహారకర్తయు, కాన నతఁడే ధ్యేయుఁడని నిరూపించెను. పెరియనంబియు నట్లే అనేక ప్రమాణములచే విష్ణుపరత్వమును స్థాపించెను. అదివిని రాజు క్రుద్ధుఁడై వారితో “మీరు గొప్పపండితులు మీపాండిత్య మటుండనిండు. ఆ తాళపత్రములో మీచే వ్రాలువేయుఁడు” అనిగర్హించెను. కూరనాథుఁ డాపత్రి మును దీసికొని దానిలో “శివాత్పరతరహాస్తి” క్రింద “ద్రోణమస్తితతఃపరః” అనివ్రాసి రాజునకు చూపెను. రాజు త రోషారుణితనేత్రుండై వారిద్దఱికిరండ్లను పెఱికివేసి వారిని కారాగృహబద్ధులం గావించుఁడని తనభటుల కాజ్ఞాపించెను. నావుఁడు కూరనాథుఁడు రాజువంకతిరిగి, “నీవంటి పరమపాపినిజూచిన నేత్రములతో గురువర్యుని వీక్షించిన మహాదోషము సంభవించును” అని తననేత్రములను దానే పెఱికివేసికొనెను. భటులంత వారినిద్దఱిని బద్ధులఁగావించి పెరియనంబినేత్రములను బెఱికివేసి చెఱుసాలయం దుంచెను. పెరియనంబి వృద్ధుఁడుకాన నాబాధ సహింపలేక శీఘ్రకాలములోనే మృతినొందెను. కూరనాథుఁడుమాత్రము నిజ

గురు పాదకమలములను హృత్పీఠమున నెలకొల్పి కారాగృహబాధనంతయు నలక్ష్యభావముతో జూచుచుండెను. పిమ్మట కొన్నిసంవత్సరములకు చోళరాజు మృతినొందెను. రామానుజార్కుఁ డీవృత్తాంతమునంతయువిని యదుశైలంబున నిజశిష్యవర్గంబున కర్పారూప విగ్రహంబు గావించి యొసంగి వారిచే శెల్వప్పిళ్ల కు కాలోచిత కైంకర్యంబులు నడపించునట్లు ప్రమాణంబు గావించుకొని శ్రీరంగమునకు పయనమా యెను. శ్రీరంగమునకుఁజని ఉడయవరులు కూరనాథునాదరించి కొన్నదినములచటనుండి యంత బయలుదేరి తిరుపతికిజని తిల్లగోవిందరాజుల నందుఁబ్రతిష్ఠించి స్వామిని సేవించి యందుండి తేనెపైరుమాళ్ల సన్నిధికింజని యుడు కొంతకాలముండి మరలి శ్రీరంగమునకుఁబోయి మతంబు చేరి శిష్యులకు హితోపదేశము సేయుచుండెను.

అనంతరము కొన్నిదినములకు ఉడయవరులు కూరనాథుని వెంటనిడుకొని కాంచీపురమునకుఁబోయి యచట వరదరాజస్వామి విషయమున నొకస్తోత్రమురచించి యతనివలన జ్ఞానదృష్టిని బడయుమని కూరనాథునికి హితోపదేశము

చేసెను. కూరనాథుడు, శ్లో॥ స్వస్తిహస్తిగిరిమస్తశేఖర
స్సంతనోతుమయి సంతతంహరిః । నిస్సమాభ్యధిక మభ్య
ధత్తయం దేవమాపనిషదీసరస్వతీ॥ అనిప్రారంభించి, శ్లో॥ నీ
లమేఘనిభ మంజనపుంజ శ్యామకుంతలమనంతశయంశ్వామ్
అబ్జపాణిపదమంబుజనేత్రం నేత్రసాత్కురు కరీశసదామే ॥
ఇతి శ్లోకార సదృశ దిన్యరూప ప్రదర్శనే యోగ్యమప్రాకృ
తం చక్షు ర్దేహిమేకమలేక్షణ॥ అను ప్రార్థనగల స్తోత్రరా
జంబొక్కటి రచించి పునర్నేత్రప్రాప్తి వడసి కృతార్థుండా
యెను.

అంత రామానుజాచార్యుడు తానుచేయఁదలచిన కార్యము నెఱవేఱినదని ఐక దేహత్యాగము చేయఁదలచి తనశిష్యులను జేరఁజేరి వారికిష్టు ధర్మోపదేశము గావించెను;

1. మీగురువునకు వైష్ణవులకును భక్తితో నెల్లప్పుడు కైంకర్యము చేయవలయును, 2. పూర్వాచార్యులుచేప్పడివాక్యముల నమ్మవలయును, 3. ఎప్పుడు నింద్రియములకు ఎఱుడుగా నుండరాదు, 4. ఎప్పుడు సాధారణశాస్త్రముల యందాసక్తి నుంచక భగవద్విషయక శాస్త్రములయందే యాసక్తుడుగా నుండవలయును, 5. ఆచార్యులనారిదయచేత జ్ఞానమునుగలవాడై విషయాదులకు వశుడుకారాదు, 6. శబ్దాదివిషయము

లను సామాన్యముగా చూడవలయును, 7. పుష్పములు మొదలగు పరిమళ వస్తువులయందెఱ్ఱ ముంచరాదు, 8. భగవన్నామకీర్తనమునందువలెనే భగవద్భక్తనామకీర్తనమునందును ప్రీతియొంచవలెను, 9. ఎల్లప్పుడు భక్తులనాశ్రయించుట భగవత్ప్రాప్తికికారణము, అనియెంచి భక్తులనాశ్రయించవలయును, 10. రాగాదులకు లోబడినవాడైవిష్ణువుయొక్కయు వైష్ణవులయొక్కయు కైంకర్యమును మఱచిన నశించును, 11. భగవద్భక్తులను, ఏకవచనముగా నెల్లప్పుడు పిలువరాదు, 12. వారినిమాచినతోడనే యంజలి బద్ధుడుకావలయును, 13. విష్ణుసన్నిధియందును వైష్ణవసన్నిధియందును కాళ్లుసాచికొనియుండరాదు, 14. ఇదిగాక విష్ణువుయొక్కయు వైష్ణవులయొక్కయు నింటితట్టును కాళ్లుసాచుకొని నిద్రపోఁగూడదు, 15. నిద్రలేచినతోడనే గురుపరంపరను దలఁపవలయును, 16. విష్ణుసన్నిధియందు గూర్చుండుభాగవతులను చూచినమాత్రాన దండప్రణామము చేయవలయును, 17. వైష్ణవులు భగవంతునిగాని భాగవతులనుగాని కీర్తించనపుడు తనకక్షికొలదిని వారినిపూజించక నడుమలేచిపోవుట మిగులపవిత్రాధమగును, 18. వైష్ణవులవచ్చుటనుజూచినతోడనే లేచి వారికిముందుగా నెదురు చనవలయును, 19. పోవునపుడు కొంతమారముకూడ పోయిరావలయును, ఈరెండుపనులు చేయనియెడల గొప్పనోషముచేసినవాడగును, 20. తనజీవనార్థమునకుగూడ వినయాదిగుణములతోగూడుకొన్నవాడైమహాత్ములైన వైష్ణవుల ననుసరించియే ప్రవర్తించవలయును, అట్లుగాక యితరుల నాశ్రయించిన గొప్పనోషముసంభవించును, 21. విష్ణువుయొక్క ఆలయములను గోపురాదులను చూచినతోడనే నమస్కరించవలయును,

22. ఇతరాలయూదులను చూచినప్పుడుగాని ఇతరదేవతాకీర్తనమును విన్నప్పుడుగాని అద్భుతపడవలసినదిలేదు, 23. విష్ణువైష్ణవులకీర్తనమును విన్నతోడనే సంతసించక ఆత్మేపించినయెడల గొప్పదోషముసంభవించును, 24. వైష్ణవులయొక్కదేహచ్ఛాయను ఎప్పటికిని దాటరాదు, 25. తనదేహచ్ఛాయస్పర్శయును వారిదేహచ్ఛాయకుకలిగింపరాదు, 26. అట్లుస్పృశించినయెడల వైష్ణవులను మఱితాకఁగూడదు, 27. వైష్ణవుడుదరిద్రుఁడైనను ముందుగానమస్కరించినప్పుడు అలక్ష్యముచేసినయెడల నెక్కుడుపాతకముసంభవించును, 28. (దాసోహమ్) దాసుడనని ముందునమస్కరించినప్పుడు ఆదరింపకపోవుట గొప్పదోషము, 29. శ్రీవైష్ణవులయొక్క జన్మనిద్రాలస్యాదిదోషములను దానెఱిగినను వెల్లడిచేయరాదు, 30. దోషములనువదలి గుణములనుమాత్రము ప్రకటింపవలయును, 31. విష్ణుపాదోదకముగాని భక్తపాదోదకముగాని సామాన్యులచూచుచుండగా త్రాగరాదు, 32 తత్త్వత్రయజ్ఞానముచేతను రహస్యత్రయజ్ఞానముచేతను రహితుడయ్యెనేని అట్టివానిపాదోదకమును గ్రహింపరాదు, 33. సదాచారముచేతను జ్ఞానానుష్ఠానముచేతను బ్రకాశించెడివైష్ణవపాదోదకమును మిగులప్రయత్నముతో నిత్యముగ్రహింపవలయును, 34. శ్రీపాదలీర్థముగ్రహించునపుడు సచేలస్నాతుడైయుండవలయును, 35. వైరాగ్యజ్ఞానభక్త్యాదిగుణములగలిగి మహాత్ములుగానుండెడి వైష్ణవులకు ముఖ్యముగా నమస్కరించి వారీయందు విశేషముగా విశ్వాసముంచవలయును, అట్టివారిసేవూజ్యులనుగా దలంచవలయును, 36. సామాన్యులగృహములయందు విష్ణుతీర్థమును గ్రహింపరాదు, 37. అట్టివారిగృ

హములయందుండెడి విష్ణువిగ్రహములను సేవించరాదు, 38. సామాన్యులు చూచుచుండినను దివ్యదేశములైన విష్ణుక్షేత్రములయందు తీర్థప్రసాదములును గ్రహింపఁదగును, 39. విష్ణుసన్నిధియందు శ్రీవైష్ణవులచేత నియ్యఁబడినప్రసాదమును ఉపవాసాదినియమములచేత నిషేధింపరాదు, 40. సర్వపాపహరమును పాపనమునైన విష్ణుప్రసాదమునకు నెంగిలిదోషమునుగూడదలఁపరాదు, 41. వైష్ణవసన్నిధానమున నెప్పుడును ఆత్మస్తుతినిచేయరాదు, 42. పరనిందనుచేయరాదు, 43. మహాత్ములగు వైష్ణవులకైంకర్యమును జేయునపుడు ఎప్పుడైనను విధించనికార్యమునుజేయరాదు, 44. ఒకదినమందుగాని తుదకు నొక్కగడియయందుగాని గురువుయొక్కసద్గుణములను, నమ్మకముతో శతకోపాగ్యాదులప్రబంధములను కీర్తింపవలయును, 45. దేహాభిమానముగలవారితోమాత్రము సహవాసముచేయరాదు, 46. వైష్ణవచిహ్నములను ధరించినవారైనను విషయాసక్తులుగానుండిరేని అట్టివారితోసహవాసముచేయరాదు, 47. ఎల్లప్పుడునితరులదూషించువారితో మాటలాడరాదు, 48. ఇతరదేవతాభక్తిగలవారిసహవాసమువలన గలిగెడిదోషము తొలగించుటకై మహాత్ములగుశ్రీవైష్ణవులతోడ మాట్లాడవలయును, 49. వైష్ణవనిందనుచేసెడిజనులను చూడరాదు, 50. ద్వయానుసంధానమునందు ఈ నెంటియందు నిష్ఠులగువారిసహవాసము ఎల్లప్పుడు చేయవలయును, 51. ఇతరదేవతానిష్ఠులగుపురుషులనువిడువవలయును, 52. భక్తిమార్గమున నాసక్తులగువారితోగూడ నెల్లప్పుడునుండవలయును, 53. రహస్యత్రయతత్త్వత్రయముల నెఱిగిన మహాత్ములతోఁగూడ నెల్లప్పుడు కూడియుండవలయును, 54. కేవలమర్థకాములతోనెప్పుడు

చేరరాదు, 55. భగవద్భక్తిగలవారిలో నెల్లప్పుడు మాటలాడవలయును,
 56. వైష్ణవులచేతనీవుతిరస్కరింపబడితివేని అప్పుడు మరలవారికి అప
 కారముతలంపక యూరకుండవలయును, 57. వైష్ణవులు పరమపదమందు
 బుద్ధిగలిగినేని ఇతరసమస్తవైష్ణవులకు హితము జేయుచుండవలయును,
 58. విశేషప్రయోజనకారియయ్యును ధర్మరహితముగానుండెడికన్బునుబుద్ధి
 మంతు డాచరింపగూడదు, 59. విష్ణు నివేదితముక నియన్నము నెప్పుడుభ
 క్షింపరాదు, 60. పుష్పచందనతాంబూలజలదులైన భగవద్దీపితముకాని
 వాని ననుభవించరాదు, 61. ఇతరసాధనములవలనకామాదిహేతువులచేత
 అయాచితముగాసిద్ధించినదైనను అట్టివస్తువును హించరాదు, 62. దేహ
 మునకు ఇష్టములైనభోగములను భగవంతునికి నివేదనచేయరాదు, 63. శా
 స్త్రసమ్మతముగా ననుభవించదగిన భోగ్యవస్తువులను నివేదించనగును
 64. భగవద్దీపితమగునన్నపానీయాది సమస్తభోగ్యవస్తువులను ప్రసాద
 బుద్ధిచేతగ్రహించవలయునేకాని భోగబుద్ధిచేత ననుభవించరాదు, 65. భ
 గవత్కైంకర్యబుద్ధిచేత శాస్త్రాచితములగు సర్వకర్మలనుచేయవలయును,
 66. మంత్రత్రయాధిష్ఠులగుమహాభాగవతులకు అపచారముచేయుటకంటె
 అత్మనాశనహేతువు వేటొక్కటిలేదు, 67. భాగవతులను సంతోష
 ముపెట్టుటకంటె మోక్షహేతువగు కార్యము వేటొక్కటిలేదు, 68. విష్ణు,
 భక్తులనుపూజించుటకంటె వేటొక్కపురుషార్థములేదు, 69. వారితోటి
 ద్వేషమునకంటె అత్మనాశనహేతువును మఱియొకటిలేదు.

అర్చావిష్ణోశిలాధీర్గురుషునరమతిః వైష్ణవేజాతిబుద్ధిః
 విష్ణోర్వావైష్ణవానాంకలిమలమథనే పాదతీర్థేంబుబుద్ధిః
 సిద్ధేతన్నామమంత్రే సకలకలుషహే శబ్దసామాన్యబుద్ధిః
 శ్రీశేషర్వేశ్వరేశే తదితర సమధీర్వస్యవానారకీ సః ॥

ఎవనికైన విష్ణుపూజావిషయములో రాయనియు, గురువులవిష
 యములో సామాన్యనరుడనియు, వైష్ణవులవిషయములో జాతియెట్టిది అని
 యును, కలిదోషమునుహరించునట్టి విష్ణువైష్ణవులపాదతీర్థమునందు సా
 మాన్యజలమనియును, సకలపాపహరమగు తన్నామమంత్రమందు సామా
 న్యమగుశబ్దమనియును, సర్వేశ్వరేశ్వరుడగు విష్ణువునందుతదితరులతోటి
 సామాన్యబుద్ధియును; కలుగుచున్నదో వాడేనరకప్రాప్తిగలవాడు, కాబ
 ట్టి ఓయిశిష్యుడా, భగవంతుని నారాధించుటకంటె భాగవతులపూజశ్రేష్ఠ
 మనియు, విష్ణుతిరస్కారమునకంటె వైష్ణవతిరస్కార మెక్కుడు పాత
 కమనియు, విష్ణుపాదతీర్థమునకంటె వైష్ణవపాదతీర్థముశ్రేష్ఠమనియును
 తలచి ఎల్లప్పుడు జాగరూకుడవై సత్పురుషులగు వైష్ణవుల నారాధించుట
 యందు నిష్ఠకలిగియుండవలయును.

శ్రీమద్భాగవతార్చనం భగవతిఃపూజావిధేయత్తమమ్
 శ్రీవిష్ణోరవమాననాగ్గురుతరం శ్రీవైష్ణవోల్లంఘనమ్
 తీర్థాదచ్యుతపాదజాగ్గురుతరం తీర్థంతదీయాభ్యిజమ్
 తస్మాన్నిత్యమతందితోభవసతాంతేమాంసమారాధనే॥

ఇట్లు మూడుదినము లహారాత్రము శిష్యులకు హి
తోపదేశము చేసి రంగనాథు ననుజ్ఞనడసి నిజయోగబలము
చే బ్రహ్మరంధ్రముద్వారా ప్రాణత్యాగము సేసి కీర్తిశేషుం
డాయెను. శిష్యులందఱు హాహానాదములచే రోదనీకుహ
రమునిందిరి. లోకమంతయు సూర్యుడులేని పగటివలె
తేడోహీనమాయెను. ఐనను రామానుజార్యుని దివ్యమంగ
ళవిగ్రహము నశించినదని అతనిశిష్యులశ్చాదు దుఃఖించినట్లు
మనమును దుఃఖపడవలసినవారమేకాని అతనియాత్మమా
త్రము ఇప్పటికిని వైకుంఠమునందుండి ఆదిశేషరూపంబున
వైష్ణవులకృత్యముల పఠింపించుచు వైష్ణవులక్షేమమును
అభిలషించుచునే యున్నది.

ఉపసంహారము.

శ్రీరామానుజార్యుడు అనంతని యవతారము కాదని
యు, వైష్ణవులలో కొంత ప్రజ్ఞావంతుడును పండితుడునై
యుండ వారతడు ఆదిశేషుని యవతారమని యొకకట్టుకథ
నల్లిరేకాని అతడు వాస్తవముగ అనంతని యవతారమై
యుండిన ఆవిషయము పురాణములందు సూచింపబడి
యుండదా అని అన్యమతస్థులు కొందఱాక్షేపింతురు. ఐన
వాస్తవముగ పురాణములను శోధించిన వారిట్టి తుచ్ఛవా
దము సేయరు. రామానుజార్యుని యవతార మనేకపురా
ణములయందు సూచింపబడియున్నది. అతనిమహిమ అనే
కగ్రంథములయందు కొనియాడబడియున్నది. అతఁడాది
శేషుని యవతారమనుట కనేకప్రమాణములు గలవు.

1. యాదవాచలమాహాత్మ్యే.

శ్లో॥ అనంతప్రథమంరూపం ద్వితీయంలక్ష్మణస్తథా
తృతీయంబలరామశ్చ కలౌ కశ్చిద్భవిష్యతి.

తా॥ మొదటిరూపము ఆదిశేషుండు. అనంతరము త్రేతాయుగమున లక్ష్మణుండు. కెండవరూపము ఒలరాముండు. మూడవరూపము కలియుగమునందు ఒక రూపముకలుగఁబోవుచున్నది.

ఒకదినము కాలక్షేపగోష్ఠిలో శిష్యులు, “స్వామి, ‘కలకల్పిష్ఠవిష్యతి’ అనువాక్యమునకు యథార్థమైన భావమును సాయించవలె” నని మిక్కిలిప్రాధ్నికపఁగా రామానుజుఁడయ్యెను. “అహ మేవ” అని మెల్లగా యర్థము సెప్పిరి.

2. హరీతస్మృతౌ హరీతం ప్రతి భగవాన్.

శ్లో॥ బ్రహ్మకలియుగేప్రాప్తే ధర్మేనప్రేక్షతీరితే
మద్భక్తస్వధర్మజ్ఞైస్తవగోత్రసముద్భవః
శారీరకమహాభాష్య గ్రంథకర్తాజితేంద్రియః
తస్య సంవృద్ధివశ్యిష్యాస్సురాణామపిద్యుమామ్
మామప్రాప్యైవ తేనర్వేగమిష్య నిపరాంగతిమ్.

తా॥ హరీతస్మృతియందు హరీతమహర్షి తో భగవంతుఁడెట్లు చెప్పినట్లున్నది:—ఒకబ్రహ్మర్షి, కలియుగమునందు ధర్మమునశించినప్పుడు నాధక్తుఁడు. స్వధర్మములు తెలిసినవాఁడు, జితేంద్రియుండు, శ్రీమహాభాష్యమును రచింపఁగలవాఁడు, నీవంశమునఁబుట్టెఁగలడు, అతనిసం

బంధులగు శిష్యులు అందఱు సురలకు గూడపొందరాని నన్ను పొంది యమపదము సేరుదురు.

3. బ్రహ్మణే బదరికాశ్రమ మాహత్యే.

శ్లో॥ మన్నియోగాద్భూతపుర్యా మహీనామిశ్వరఃకలౌ
శ్రీరామానుజరూపేణ భవిష్యతి సతాం ముదే
విశిష్టాద్వైతసిద్ధాంత ప్రతిపాదనతత్పరః
భాష్యంనిర్మాతవేదాంత సూత్రాణామస్తి తత్త్వవిత్
సదాశ్రయా స్సదాచారా సాత్త్వికాస్తత్త్వదర్శినః
వేదాంతద్వయతత్త్వజ్ఞాః భవిష్యన్తి గురూత్తమాః.

తా॥ బ్రహ్మర్షిపురాణము బదరికాశ్రమమాహాత్మ్యమునందిట్లున్నది:—నానియోగమువలన కలియుగమునందు భూతపురిలో ఆదిశేషువు రామానుజుఁడను పేరితోనవతరించి విశిష్టాద్వైతసిద్ధాంతమును ఉజ్జీవింకఁజేసి బ్రహ్మసూత్రముల తత్త్వమునరసి భాష్యమును రచించును; అతనివెనుక అనేకులు గురువర్యులు సదాచారులును, సదాశ్రయులును, సాత్త్వికులును, వేదాంతద్వయతత్త్వము నెఱిగినవారును, తత్త్వమునితరులకు చూపఁగలవారును గలుగఁబోవుచున్నారు.

4. బ్రహ్మవైవర్తే - ఏకోనత్రింశదధ్యాయే అగస్త్యం ప్రతి భగవాన్.

శ్లో॥ అగస్త్య తే భద్ర మస్తు తపో మా మత్పరో భవ
త్వద్వేదవిద్యా మదభ్యక్తైః పాలితాస్యా త్పునః పునః.
అనన్తగరుడాదీగాం సూరిణాం నిత్యయోగినామ్
అంశోద్భూతా మహాభాగా జాయన్తీహమదాజ్ఞయా.

తా॥ బ్రహ్మవైవర్తపురాణమందు భగవంతుడగస్త్యునితో నిట్లు చెప్పుచున్నాడు:—అగస్త్యమహర్షీ, నీకు శుభమగుగాక! తపస్సు విడుపుము, నాయందుభక్తికలవాడవగుము. నీవేదవిద్య (అనగా ద్రవిడ వేదము) నాభక్తులచే మాటిమాటికి పాలింపబడును. ఆదిశేషులు, గరుడుడు, మొసలగునిత్యసూరుల యంశముల నాయాజ్ఞచే భూలొకమున మతస్థాపకులుపుట్టుదురు.

అని కాసారభూతయోగ్యాదుల యవతారములను చెలుపుచు ఆ రంపరతా.

శ్లో॥ పరాబ్జుశశ కవిర్మిశ్రశః కతా రామానుజామునిః
ఏతేచాన్యచ బహవో మదభ్యక్తా స్సజ్జవర్జితాః.

ఇంతవఱకు పురాణములయందలి రామానుజావతార మహిమ

వర్ణనము వివరింపబడియె. ఇంక వైష్ణవగ్రంథములందు గురువద్యుని ప్రభావము అపారముగ వర్ణింపబడియున్నది.

5. శ్రీప్రపన్నామృతే.

శ్లో॥ శ్రీరామో భగవాన్ పూర్వం తత్ర జ్యేష్ఠాభవద్యథా
తథైవాభూత్ కలియుగే శ్రీమాం లక్ష్మణదేశికః
శాలివాహశకాబ్దానాం తత్రాస్త్రాత్రింశదుత్తరే
గతే నవశతే శ్రీమాన్యతిరాజో జని క్షితా.

తా॥ త్రేతాయుగమునందు శ్రీరామచంద్రుడెట్లు జ్యేష్ఠుడయ్యెనో అట్లే కలియుగమునందు లక్ష్మణదేశికుడు జ్యేష్ఠుడయ్యెను (అనగా రామాంశమునంబుత్తిన కూరేకునికన్నను, భరతాంశమునంబుత్తిన దాశరథికన్నను లక్ష్మణాబ్యుదయపెద్దవాడుకదా?)

శ్రీమన్నాథముని తతారియొద్ద శుశ్రూషసేయుచు ఒకనాడు.

6. స్వామికోసహస్రగీత్యాంతు హ్యవతారాదిసూచకః

మహతః కస్య చిచ్ఛాత్ర పద్యం కించిత్సమీరితమ్
తస్యార్థంకృత్యయాబ్రూహి కరుణాకర మేషధునా.

తా॥ ఓస్వామీ, ద్రవిడప్రబంధమునందు ఒకమహాత్మునియవ

తారమునూచింపబడియున్నది. అట్లొకముయొక్క అర్థము దయచేసినాకు ఇప్పుడే అనుగ్రహింపుడు.

అని విన్నవింపఁగా శతకోపయతి మంచిది ఎఱిగింతునని యొక శిల్పికి తానుభవిష్యదాచార్యవిగ్రహ స్వరూపియై స్వప్నమాన ప్రత్యక్షమై ఆరూపముతో నొకవిగ్రహము సిద్ధము చేయించి నాథమునికిచ్చి యావిగ్రహమును దన్నుఁగాభావించి యారాధించుచుండిన అతనికాయర్థము తెలియఁగలదని ఆనతిచ్చిరి. అంతనావిగ్రహము నాథముని తనయవసానదశయందు ఉయ్యకొండారుకున్న, ఉయ్యకొండారు మఱికాగ్రాల్ నందికిని, అతఁడు యామునమునికిని, అతఁడు గోష్ఠీపూర్ణునికిని ఇచ్చెను. అవిగ్రహమట్లుపరంపర గావచ్చి రామానుజాయుగండు గోష్ఠీపూర్ణునొద్ద తిరుమంత్రార్థోపదేశము నొందఁగా సంతానము నొందెను. హా! ఇలయాళ్వార్ల మహిమ అవాఙ్మానసగోచరము:—

7. యతో భవిష్యదాచార్య విగ్రహాయతిపుజ్యవే

లీనఆసీ త్తతస్తస్మాద్గురోః కోన్యోధికో భువి.

తా॥ ఏకారణముచేత భవిష్యదాచార్యవిగ్రహము (రాజోపునాచార్యునివిగ్రహము) యతీంద్రునియందు చేరిపోయెనో ఆకారణముననే అతనికంటెనధికులగు గురులు లోకమునలేరు.

శ్రీకాంచీనగరమున మూగయను నొకవైష్ణవబాలుఁడు అందఱును చూచుచుండఁగా పెరిగి ఉన్నటులుండి వెండుసంవత్సరము లగపడకపోయి మరలవచ్చి మూగతనము లేక మాటలాడుచు కనబడఁగా పురజనులు చూచి.

“త్వ మేతత్కాలపర్యం తం మూక కుత్ర గతో హ్యసి” అని యదుగఁగా అతఁడు రామానుజాయుగండు తన్ననుగ్రహించినదియు తాను క్షీరాబ్ధికిపోయినదియు మొదలుగాఁగల యావద్వృత్తాంతమును చెప్పి యతీంద్రునిమహిమ కొనియాడి తిరోహితుఁడయ్యెను.

కూరేకుఁడు కావేరిలోన్నానము చేసి ఆర్ద్రవస్త్రముతో.

సత్యం సత్యం పున స్సత్యం యతిరాజో జగద్గురుః

స ఏవ సర్వలోకానాం సముద్ధర్తా నసంశయః॥

ఇట్లు పురాణములును అనేక మహాత్ములును ఏకగ్రీవముగా రామానుజాయుగండు ఆదిశేషునిఅవతారమనియు లోకగురువనియు అతనిమహిమ సభివర్ణించిచెప్పచుండఁగా ఇంకనుసంశయావిష్టమాననులగు వారి మాధ్యమేమని చెప్పవచ్చును.

శ్లో॥ శ్రీభాష్యం ద్రవిడాగమప్రవచనం శ్రీశక్తిలే వ్యవహమ్ కైంకర్యంయదుశైలనిత్యనసతి స్సార్థంద్వయోచ్చారణమ్ యద్వాభాగవతాభిమానవసతి శ్రేయస్తతా మిత్యలమ్ శిష్యాప్రసాహ యతీశ్వరః పదమగాద్విష్ణోఃపదం శాశ్వతమ్॥

శ్రీమద్రామానుజచరిత్రము

సంపూర్ణము.

అపూర్వ గ్రంథముల ప్రకటన.

1. మణిత్రయము.

శ్రీమచ్ఛంకర భగవత్పాద తత్త్వప్రకాశ విరచితములయిన మూడు స్తోత్రములు, (1) శ్రీలక్ష్మీనృసింహ స్తోత్రము, (2) శ్రీగోవిందద్వాదశ మంజరికా స్తోత్రము, (3) శ్రీగోవిందచతుర్దశ మంజరికా స్తోత్రము, ఈ మూడు స్తోత్రములును అంధ్రప్రదేశ్ సహితముగా 32 పేజీలలో సుందరమగు చిన్నపైజాన యాబయి రతుల గ్లేజుకాగితములయందు ముద్రింపబడి కిత్తానుబయిండు చేయబడిన ప్రతి 1-కి.రూ. 0-8-0.

2. శ్రీమద్రామానుజ చరిత్రము.

శ్రీపెరుంబూదూరులో అవతరించిన ఉడయవరుల చరిత్రము సంతయు వచనరూపముగా అచ్చటచ్చట ఉపనిషత్తులాది గాగల, ఉపాహరణములును అందుకు టీకయును సంస్కృత ప్రపన్నామృతమును అనుసరించి వ్రాయబడియున్నది. అరవైపానుల గ్లేజు కాగితములయందు రాయల్ గెట్ పేజీలపైజాలో ముద్రింపబడి కాలిక్రాబయిండు గిల్ట్ పేరు వేసిన ప్రతి 1-కి.రూ. 1-0-0.

3. ఆంధ్రపద్యరత్నమాల.

ఇది, ఆదికవులచే చేయబడిన (1) భారతము, (2) నిర్వచనోత్తర రామాయణము, (3) హరివంశము, (4) ఉత్తరహరివంశము, (5) శృంగారనైషధము, (6) హరవిలాసము, (7) భాగవతము మొదలగు గ్రంథములనుండి రసవంతమయిన పద్యములను ఏర్పరచి అపద్యములకు సంపర్కములు, లఘు టీక అలంకారములు మొదలగువానితో వ్రాయబడియున్నది. 26 రతుల గ్లజుకాగితములయందు క్రవున్ 16 పేజీల సైజులో ముద్రింపబడి కాలికోబయిండు చేయబడిన ప్రతి 1-కి రూ. 1-0-0.

4. శ్రీరుద్రాధ్యాయము.

శ్రీరుద్రము, నమకము, చమకము, అను రెండు ప్రశ్నములకును, స్వరయుక్తముగా రుద్రభాష్యాంధ్ర వివరణమును పేరుగల టీకతో ముద్రింపబడినవి. యాబయిరతుల గ్లజుకాగితములయందు రాయల్ 16 పేజీల సైజులో ముద్రింపబడి కిత్రానుబయిండు చేయబడియున్నది. క్రయము ప్రతి 1-కి రూ. 1-4-0.

5. ఉత్తర గీత.

ఆంధ్రతాత్పర్య సహితము గ్లజుకాగితములయందు డిమ్మి 8 పేజీల సైజులో ముద్రింపబడినది ప్రతి 1-కి రూ. 0-4-0.

6. హఠయోగ ప్రదీపిక.

ఈయోగశాస్త్రమునకు ఆంధ్రతాత్పర్య విశేషార్థములతోను 104 యోగాసన పటములును గలవి కాలికోగిట్టుబెండు, క్రయమురూ. 3-0-0.

7. విచార సాగరము.

ఆంధ్రవచనముగా- శ్రుతి-స్మృతి ఉదాహరణములతోచెప్పబడియున్నది. అద్వైతమందుగల విషయములు యావత్తు నిందువల్ల గ్రహింపదగియున్నది. కాలికోగిట్టుబయిండు ప్రతి 1-కి రూ. 2-12-0.

8. శ్రీ స్తోత్రరత్న పంచకము.

(1) శ్రీ వేంకటేశ సుప్రభాతము, (2) శ్రీ కృష్ణావతార ఘట్టము, (3) శ్రీ గోపికాగీతలు, ఆంధ్రపద్యసహితము, (4) ముకుందమాల, (5) గజేంద్రమోక్షము, ఈయందు స్తోత్రములను, ఆంధ్రతాత్పర్యములో రాయల్ 32 పేజీలుగల చిన్న సైజులో 60 పానుల గ్లజుకాగితములయందు ముద్రింపబడి కిత్రానుబయిండు చేయబడిన ప్రతి 1-కి రూ. 0-8-0.

9. ముహూర్తకంఠా భరణము.

కృష్ణమిశ్ర ప్రోక్త సంస్కృత వ్యాఖ్యాన సహిత, అపూర్వ జ్యోతిష ప్రశ్న గ్రంథరత్నము. తెనుగు తాత్పర్యముతో గ్లజుకాగితములయందు, డిమ్మి 8 పేజీల సైజులో ముద్రింపబడియున్నది. క్రయము ప్రతి 1-కి రూ. 0-6-0.

10. యజుర్వేదాహ్నికము.

(1) బ్రాహ్మముహూర్త కర్తవ్యమ్, (2) దేవర్షి పితృతర్పణమ్ (3) ప్రాతస్పృహ్యవర్ణనమ్, (4) బ్రహ్మయజ్ఞమ్, (5) మాధ్యా

హ్నికమ్, (6) శ్రీ సజ్జహ భగవదారాధన క్రమస్థమస్తోత్రకః, (7) స
యంసన్ధ్యావర్జనమ్, (8) యజ్ఞోపవీతధారణక్రమః, (9) ఉపాకర్మ
సజ్జహపాదిక్రమః కాష్టబుషితర్పణమ్, (10) సమిదాధానమ్,
(11) అధ్యయనహోమమ్ - సాన్ధ్యమ్, (12) వృణ్యాహవాచనమ్,
(13) తైత్తిరీయోపనిషత్, (14) పశ్చిన్నాక్తములు, ఈ పదినాలుగు
విషయములు బ్రాహ్మణుల కత్యంతోపయుక్తముగా నుండులాగున
క్రమమున 16 పేజీల నైజులలో మంచి గ్లేజు కాగితములయందు ముద్రింపఁ
బడి కిత్తానుబంధము చేయఁబడిన ప్రతి 1-కి రూ. 0-8-0.

K. TIRUVENKATA CHARLU,

Book-seller & Publisher.

No. 4. DHARMARAJA TEMPLE STREET,

Washermanpet,

MADRAS.

END OF

TITLE